

بیاد

شیخ الحدیث حضرت مولانا عبدالحق رحمۃ اللہ علیہ

دارالعلوم حقانیہ

اکوڑہ خٹک علمی و دینی مجلہ

الف

ماہنامہ

جھک

ذی الحجہ ۱۴۲۲ھ فروری ۲۰۰۲

مُدیْر مَسْئُول

مولانا سمیع الحق

جامعہ دارالعلوم حقانیہ کی طرف سے ایک عظیم علمی و تحقیقی تحفہ

جامعہ حقانیہ کے جید علما کرام مفتیان عظام کی نصف صدی کی کاوشوں کا شاہکار

فتاویٰ حقانیہ

چھ جلدوں میں

تین ہزار چھ سو صفحات

فتاویٰ اور فقہ کی دنیا میں ایک مبارک اور دلاویز اضافہ یعنی جامعہ دارالعلوم حقانیہ کے فتاویٰ جو کہ ہزاروں مسائل، فقہی جزئیات، علمی تحقیقات اور دیگر بے شمار خصائص و نوادرات پر مشتمل ہے جس کا برسوں سے انتظار کیا جا رہا تھا اور علما و مفتیان کرام دانشور حضرات اور طلباء اس کیلئے چشمِ براه تھے۔

الحمد لله شائع ہو چکا ہے۔ قیمت: 2300/- روپے

مدارس عربیہ طلباء، علما کیلئے خصوصی رعایت 45%

﴿جلد اول﴾ فقہ اور فتاویٰ کے مآخذ، عقائد ایمانیات فرق اسلامیہ، فرق باطلہ سائنس اور اسلام، تجدد و الحاد وغیرہ

﴿جلد دوم﴾ اجتہاد، بدعت، علم، تفسیر و حدیث، سلوک، سیاست، کراہیہ و اباحت، حقوق النساء اور طہارت

﴿جلد سوم﴾ صلوة، عشر و زکوٰۃ، جدید معاشی مسائل، ﴿جلد چہارم﴾ زکوٰۃ، صوم، حج، نکاح اور طلاق

﴿جلد پنجم﴾ نفقات ایمان و نذر و وقف، حدود، تعزیرات، اشریہ، قصاص، ودیہ، جہاد، قضا و شہادۃ، قسمہ و اکراہ

﴿جلد ششم﴾ بیوع، ربا، رهن، اجارہ، شرکت، مضاربہ، وکالت، حوالہ، ہبہ، غصب، احياء الموات، مزارعۃ ذبايح، افحیۃ

وصیت اور فرائض

خصوصیات

موت و مابعد الموت اور حیات دنیوی سے متعلق تمام

مسائل میں شریعت کی رہنمائی

اس فتاویٰ میں سوالات کے جوابات پر اکتفا نہیں کیا گیا بلکہ ہر جواب کیساتھ کتب احادیث، تفاسیر اور معتد فقہی ذخائر سے حوالہ جات بھی درج ہیں۔ قدیم و جدید مسائل اور ان کے جوابات، عصر حاضر کے ایسے جدید مسائل جو کہ معرکہ الاراء ہیں اور ساتھ ساتھ نئی سائنسی تحقیقات، ٹیکنالوجی اور انٹرنیٹ و کمپیوٹر وغیرہ سے جو نئے مسائل پیدا ہوئے ہیں اسکے متعلق بھی انتہائی معلومات افزاء مواد اس میں شامل ہے۔ دارالعلوم سے یا قریبی مارکیٹ سے فوری طلب فرمائیں۔

ناشر: جامعہ دارالعلوم حقانیہ اکوڑہ خٹکہ نوشہرہ

اعلیٰ ترین کاغذ و طباعت و جلد بندی

جلد نمبر 37

شمارہ نمبر 5

ذی الحجہ 1422ھ

فروری 2002ء

ماہنامہ الحق اکوڑہ خٹک

مدیر

نگران

مدیر اعلیٰ

حافظ راشد الحق سمیع حقانی

حضرت مولانا انوار الحق صاحب مدظلہ

حضرت مولانا سمیع الحق صاحب مدظلہ

ناظم شفیق الدین فاروقی

اس شمارے کے مضامین

نقش آغاز: مفتی اعظم حضرت مولانا رشید احمد لدھیانویؒ کا سانحہ ارتحال۔ حکمران ملک وملت کو

ہلاکت کے کس گڑھے میں دھکیل رہے ہیں؟۔ بابری مسجد کا خون آشام قضیہ اور بے گناہ بھارتی

مسلمانوں کا قتل عام..... راشد الحق سمیع ۲

سائنسی علوم اور قرآن کا نظریہ علم..... مولانا محمد شہاب الدین ندوی ۷

مسلمانوں کو تباہ کرنے کا جامعہ اور دور رس امریکہ منصوبہ..... مولانا نور عالم خلیل امینی 15

انسانی خون اور دیگر اجزاء انسانی کے احکام کا بیان..... مولانا مفتی سیف اللہ حقانی ۳۲

ایشیا، امریکی عفریت کے پنجہ استبداد میں..... جناب مظہر جاوید شوقی ۴۴

حضرت مولانا فضل محمد کی شخصیت..... پروفیسر تنویر انجم ۵۶

خاموشی..... جناب جاوید چودھری ۶۰

تبرہ کتب..... م - ۱ ف ۶۲

ماہنامہ الحق دارالعلوم حقانیہ اکوڑہ خٹک ضلع نوشہرہ (سرحد) پاکستان۔ فون نمبر: 630435, 630340 (0923)

ای میل نمبر: E-Mail : haqqania@nsr.pol.com.pk Or haqqania@hotmail.com

سالانہ بدل اشتراک اندرون ملک فی پرچہ = 20 روپے سالانہ = 200 روپے، بیرون ملک \$20 امریکی ڈالر

پبلشر: مولانا سید الحق مہتمم دارالعلوم حقانیہ اکوڑہ خٹک، منظور عام پریس پشاور

مفتی اعظم حضرت مولانا رشید احمد لدھیانویؒ کا سانحہ ارتحال ایک عہد، ایک تاریخ اور ایک تحریک کا خاتمہ

سال رواں ۱۴۲۲ھ اپنی تلخیوں، حوادث اور المناک واقعات سے اسلامی تاریخ میں ہمیشہ عام الحزن (یعنی غم کا سال) کے طور پر یاد رکھا جائے گا۔ اس سال امت مسلمہ کو کیسے کیسے عظیم صدمات اٹھانے پڑے اور کن کن قیامتوں سے اسے دوچار ہونا پڑا اور کئی نامور علمی و ادبی شخصیات سے بھی ہمیں محروم ہونا پڑا اس کا نقصان صدیوں تک محسوس ہوتا رہے گا۔ ذی الحجہ اس خونی سال کا آخری مہینہ ہے لیکن یہ اپنے ساتھ جاتے جاتے علمی اور دینی حلقوں کو مزید صدمات سے دوچار کر گیا اور امت مسلمہ پر امارات اسلامیہ افغانستان کے خاتمہ اور دیگر مظالم کا جو اندوہناک کرب و الم کا سایہ چھایا ہوا تھا اس حادثہ کی شدت نے اس میں اور بھی اضافہ کر دیا یعنی مفتی اعظم حضرت مولانا رشید احمد لدھیانویؒ کی المناک رحلت اور جدائی۔ انا للہ وانا الیہ راجعون۔۔

آپ حقیقت میں اُسی دن ہی سے بیمار ہو گئے تھے جب افغانستان میں امارات اسلامیہ افغانستان کو عالمی دہشت گرد امریکہ، کفری طاقتوں اور پاکستانی حکمرانوں نے مل کر ختم کر دیا تھا۔ اس حادثہ نے آپ کو ایسا غم اور درد دیا کہ آپ کا زخمی دل اس دنیا سے ہمیشہ کیلئے بھر گیا اور آخر کار ذی الحجہ کی ۶ تاریخ برطانیق 19 فروری 2002ء کو آپ نے جان جانِ آفرین کے سپرد کر دی اور اکابرین امت کے سلسلۃ الذنب کی آخری کڑی بھی ٹوٹ گئی اور یوں آپ کی جدائی سے ایک عہد، ایک تاریخ، اور ایک تحریک کا خاتمہ بھی ہو گیا۔۔

مت سہل ہمیں جانو پھرتا ہے فلک برسوں
تب خاک کے پردے سے انسان نکلتے ہیں

حضرت مولانا مرحومؒ نے اپنی خداداد صلاحیتوں اور شاندار خدمات سے دنیا پر یہ ثابت کر دیا تھا کہ علم و زہد، شریعت و طریقت اور مدرسہ و خانقاہ کے علمبردار اپنے شاگردوں سے مدرسوں کے علاوہ حکومتیں بھی چلا سکتے ہیں اور درس و اختا کے ساتھ ساتھ صحافت، امامت اور فلاحی ادارے بھی دنیا والوں سے زیادہ کامیابی اور ہنرمندی سے چلا سکتے ہیں۔ حضرت مرحومؒ ایک ہمہ جہت اور فضائل و کمالات سے پُر شخصیت کے مالک تھے۔ آپ حامل شریعت و ہادی طریقت، ایک جید عالم دین، مفتی اعظم، شیخ الحدیث، معلم، انقلابی مفکر، نڈر مجاہد، دانشور، مصنف، ادیب، سالک، عابد اور خدمت خلق کے علمبردار تھے اور آپ نے صرف علم و تحقیق ہی کے میدان میں کامیابی کے جھنڈے نہیں گاڑے بلکہ

زندگی کے دیگر تمام اہم شعبوں میں ایسے اُن مٹ نفوش چھوڑے جو رہتی دنیا تک ثابت و دائم رہیں گے۔ آپ کی پوری زندگی زہد و تقویٰ دین و شریعت کی اتباع و بالادستی اور سنت نبویؐ کی مکمل پیروی میں گزری اور اس کے علاوہ ایک عالم کی آپ نے شرعی، فکری، دعوتی اور اصلاحی رہنمائی بھی فرمائی۔ آپ کے دن مخلوق کی رہنمائی اور خدمت و دعوت میں صرف ہوتے تو راتیں اللہ کی یاد اور امت مسلمہ کے درد و غم کے بیچ و تاب میں گزرتیں۔ علم و تقویٰ نے آپ کے چہرے مبارک پر ایک نور کا ہالہ بنالیا تھا۔ عاجزی و انکساری آپ کی شخصیت کے اور بھی نمایاں اوصاف تھے۔ نفاست و نظافت بھی طبیعت میں کوٹ کوٹ کر بھری ہوئی تھی۔ اسی طرح اوقات کی اہمیت بھی آپ کے ہاں بہت زیادہ تھی، زندگی بھر اپنے نظام الاوقات اور معمولات کا بہت اہتمام سے خیال فرماتے۔ جو دستا کی عظیم صفت سے بھی آپ مالا مال تھے۔ الغرض پچھلے وقتوں کے بزرگوں اور اکابرین کی تمام اچھی صفات اور اوصاف سے آپ کی ہر و بعض بڑی شخصیت متصف تھی حقیقت میں اس دور میں آپ بقیہ اسلاف تھے اور آپ کی ذات ہی اس درخشاں انجمن کی باقیات کی ایک تہا شمع تھی جس پر دل کو تسلی و تشفی محسوس ہوتی تھی۔ آخر کار باوجود اجل کی ستم ظریفیوں نے اسے بھی بجھا دیا۔

دارغ فراقی صحبت شب کی جلی ہوئی
اک شمع رہ گئی تھی سو وہ بھی خاموش ہے

آپ شریعت و طریقت کے مجمع البحرین بھی تھے۔ آپ نے دنیا پر یہ بھی ثابت کیا کہ خانقاہی حجروں اور اور صوفیاء کے حلقوں سے رسم شبیری (یعنی جہاد) ادا کرنے والے اس گئے گزرے دور میں بھی موجود ہیں۔ جہاد افغانستان اور بالخصوص تحریک طالبان و امارت اسلامیہ افغانستان کی تائید و حمایت اور اس کی بھرپور مالی، فکری، سیاسی نصرت و امداد اور اس کی بے مثال سرپرستی آپ کی سب سے نمایاں خدمت ہے۔ آپ نے امارت اسلامیہ افغانستان کے ساتھ جس قدر بھرپور ساتھ دیا اس کا معترف سارا جہاں ہے۔ اس سلسلے میں آپ نے اپنی تمام صلاحیتوں، تنگ و دو اور جدوجہد کو اس کے نام کر دیا تھا۔

گو کہ امارت اسلامیہ افغانستان کا یہ چمن چھ سال تک ہزار مخالفین کے باوجود سرسبز و شاداب رہا اور چشم فلک نے خطہ ارض پر صدیوں بعد ایک ایسا جنت نظیر خطہ دیکھا تھا جہاں پر عدل و انصاف، قانون شریعت و حدود کا اجراء اور مثالی امن و امان اور خوشحالی کا دور دورہ تھا۔ لیکن یہ مہکتا چمن کب تک بجلیوں کی زد سے محفوظ رہتا اور کہاں تک عالمی سازشوں اور اتحادی حملوں کے وارتن تہا سہتا اور ان کے مقابلے میں حضرت مفتی صاحب ”معلم و طلباء“ دینی جماعتوں اور مذہبی تنظیموں کے ٹوٹے پھوٹے اسباب و وسائل کہاں تک اس کا ساتھ دیتے۔ اگرچہ امارت اسلامیہ افغانستان کا خاتمہ تو بظاہر ہو گیا لیکن ابھی اس کرہ ارض پر دین کے نام لیا اور شریعت مطہرہ کے پروانے زندہ اور باحوصلہ ہیں۔ یہ لوگ اپنے دلوں اور جذبات ایمانی و شوق شہادت سے ایک نیا جہان تازہ پیدا کریں گے اور حضرت مفتی صاحب رحمہ اللہ اور اکابرین کے خواب ایک بار پھر ضرور شرمندہ تعبیر ہوں گے اور بہاروں کو پھر سے گلشن میں لونا یا جائے گا۔

شب گریزاں ہوگی آخر جلوہ خورشید سے
یہ چمن معمور ہوگا نغمہ تو حید سے

آخر میں حضرت مولانا سمیع الحق صاحب مدظلہ 'دارالعلوم حقانیہ' اور اس کے تمام مدرسین و طلباء و ادارہ "الحق" حضرت مفتی صاحب کے پسماندگان، متعلقین اور لاکھوں مریدین کے ساتھ دلی تعزیت کرتا ہے اور ہم دعا گو ہیں کہ حضرت مفتی صاحب کے بنا کردہ ادارے "دارالافتاء والارشاد" سے یونہی دین و شریعت اور خدمت خلق کا کام جاری و ساری رہے اور انکے جاری کردہ عظیم دینی صحافت کے علمبردار اخبارات "ضرب مومن" اور روزنامہ "اسلام" بھی دن دگنی اور رات چوگنی ترقی کریں اور کفر و الحاد اور عالمی استعماری قوتوں اور سیکولرازم کی ہواؤں کے سامنے یہ سید سکندری کا کام دیں۔ یا ایہا النفس المطمئنة ۵ ارجعی الی ربک راضیة مرضیة ۵

فادخلی فی عبادی ۵ وادخلی جنتی ۵

حکمران ملک و ملت کو ہلاکت کے کس گڑھے میں دھکیل رہے ہیں؟

آج تھک کویتادوں میں تقدیر ام کیا ہے شمشیر و سان اول طاؤس و رباب آخر

موجودہ حکمرانوں کی مذہب بیزاری اور سیکولرازم سے وابستگی اب کوئی راز نہیں بلکہ ان کی لادینی کے چرچے امریکہ اور مغرب میں بھی بڑے تحسینی اور تعریفی انداز میں بیان کئے جاتے ہیں۔ اور وہاں کے حکمرانوں سے انہیں شاباش بھی ملتی ہے۔ گو کہ حکمران طبقہ اسے اپنے لئے باعث فخر سمجھتا ہے لیکن اسے حقیقت میں ملک و ملت کی بد نصیبی ہی کہا جاسکتا ہے لیکن اس سے بھی بڑی بد قسمتی اور باعث تشویش امر یہ ہے کہ اب پوری قوم اور ملت کو بھی مذہب سے دور کرنے اور اپنی مشرقی روایات کو ملیا میٹ کر دینے کی مذموم کوششیں سرکاری طور پر جاری کر دی گئی ہیں اور حکمران پوری ایڑی چوٹی کا زور لگا رہے ہیں کہ پاکستانی قوم بھی ہندوستانیوں اور مغربی اقوام کی طرح اپنے مذہب اپنی ثقافت اپنی تہذیب و تمدن کو جدت اور لبرل ازم کے شوق میں ہمیشہ کے لئے خیر باد کہہ دے۔ حکمرانوں کی یہ خواہش تو اب تک صرف بیانات کی حد تک تھی لیکن اب تو گزشتہ مہینے انہوں نے عملی طور پر پوری قوم کو عیاشی 'فحاشی' 'اباحت' رقص و سرور' کھیل تماشوں اور میلوں ٹیلیوں اور موسیقی کے شوز میں دھکیل دیا ہے۔ بسنت یعنی پتنگ بازی جو ہندوؤں کا روایتی کھیل تھا اور کسی زمانہ میں شریفوں کے ہاں پتنگ اڑانا ایک معیوب فعل سمجھا جاتا تھا اب اسے سرکاری سرپرستی میں ملک کے تمام بڑے چھوٹے شہروں میں پھیلا یا گیا اور نوجوان نسل کو ہڑ بے مہار کی طرح کھلا چھوڑ دیا گیا پھر اس دن کی خوشی میں مذہب اور قانون کی تمام پابندیاں بھی اٹھا دی گئیں اور پورا ملک موسیقی کے شور شرابے میں جھومتا رہا۔ اسی طرح (ویلغائن ڈے) جو کہ خالصتاً مغربی اقدار اور فحاشی و عریانی کے تہوار کے طور پر منایا جاتا ہے اس کو بھی کچھ عرصہ سے باقاعدہ منایا جا رہا ہے۔ اور اس کی ترویج میں اخبارات اور میڈیا خصوصی دلچسپی لے رہے ہیں 'ویلغائن ڈے' میں نوجوان لڑکے اور لڑکیاں ایک دوسرے کو عشقیہ خطوط اور تحائف دیتے ہیں اور ایک دوسرے سے کھلے عام ملتے ہیں اور فحاشی و عریانی کے ایسے مناظر سامنے آتے ہیں جس سے زمین بھی دہلی جاتی ہے۔ آزادی جدت اور لبرل ازم کے نام پر

قوم کی بیٹیوں اور بہنوں کو عشق و محبت اور بے پردگی و بے ہودگی کی اس راہ پر ڈالنے والے بھی یہی حکمران ہیں۔ چلیں اسے حکمرانوں کی مذہب سے بیزاری ہی سمجھ لیں لیکن کچھ تو مشرق کی بھی روایات و اقدا رہیں، غیرت و حمیت اور حیا و شرم ہے پھر کون سا بھائی اور باپ یہ برداشت کرے گا کہ میری بہن اور بیٹی کو عشقیہ خطوط لکھے جائیں یا میری بیٹی اور بہن کو بھی ٹی وی اور میڈیا کے ذریعے ورغلا یا جائے اور انہیں بھی مذہب اور اپنی روایات سے باغی کیا جائے۔ خدا را مذہب کیلئے نہ سہی تو اپنی مشرقی اور پاکستانی روایات کا تو کچھ بھرم و خیال رکھیں۔ پھر اسی طرح ”جشن بہاراں“ کے موقع پر میڈیا اور خصوصاً ٹی وی نے تو ایسے ایسے موسیقی کے فحش پروگرام نشر کئے کہ اچھے خاصے لبرل اور مذہب بیزار لوگ بھی چلا اٹھے۔ لیکن شرف صاحب نے اس احتجاج کو مسترد کرتے ہوئے امریکہ میں پریس کانفرنس کے دوران فرمایا کہ

”جن لوگوں کو ٹی وی اور فحاشی پر اعتراض ہے تو وہ اپنا ٹی وی سیٹ اور آنکھیں بند کر لیں۔ لیکن ہم ٹی وی پر یہ پروگرام بند نہیں کر سکتے۔“

لیکن ہم یہاں پر یہ بتلانا چاہتے ہیں کہ یہ ملک سیکولر ازم، فحاشی اور مادر پدر آزاد مغربی معاشرہ قائم کرنے کے لئے نہیں بنا تھا۔ لاکھوں مسلمانوں نے عظیم قربانیاں دے کر اپنے لئے ایک ایسا خطہ ارض حاصل کیا تھا کہ یہاں پر ایک خالص مسلم معاشرہ اور ریاست قائم ہو۔ اگر حکمرانوں کے سیکولر ازم اور مغربیت کو نافذ کرنے کے ارادے ہیں تو پھر الگ وطن کیوں حاصل کیا گیا؟ اور کیوں قوم کو پاکستان کا مطلب کیا لا الہ الا اللہ کا نعرہ دیا؟ اور کیوں دو قومی نظریے دو ثقافتوں اور دو معاشروں کا فریب دیا گیا؟ ہمارے حکمران کچھ اور ٹی وی پروگراموں میں تو بھارت سے مقابلہ کیلئے تیار ہیں لیکن دفاع، تعلیم، اقتصاد اور دیگر مثبت شعبوں میں ان کے مقابلے سے کیوں کتراتے ہیں؟ حکمرانوں کے نزدیک طاؤس و رباب اول ہو گیا ہے اور شمشیر و سان کو عالمی کولیشن (عالمی اتحاد) میں شمولیت کے بعد دفن کر دیا گیا ہے۔ موسیقی اور ڈھولوں کی تھاپ، رقص و بھنگڑوں کے شور شرابے اور سُروں اور دُھنوں کی افزائش سے کس قسم کی قوم بننے کی توقع کی جا رہی ہے؟ پھر ایسی حالت میں جب ہماری سرحدات پر پڑوسی دشمن ملک کی لاکھوں افواج کا ہجوم کھڑا ہے اور وہ ہمیں نیست و نابود کرنے کی دھمکیاں بھی ہر دم دے رہا ہے۔ کیا یہی ہماری تیاری ہے؟ پھر افغانستان میں بے گناہ انسانوں پر اب تک عیسائی افواج ہولناک بمباری کر رہے ہیں، فلسطین میں یہودی افواج مسلمانوں کی عورتیں اور بچے ذبح کر رہے ہیں تو ہندوستان میں ہندو ہمارے برادر اپن اسلام کو زندہ جلا رہے ہیں اور انہیں حرفِ غلط کی طرح مٹا رہے ہیں۔ الغرض آج پوری امت مسلمہ جل رہی ہے اور ہمارے حکمران نیرو کی طرح بانسری بجا رہے ہیں۔ افسوس! افسوس! اپنی حکومت، اپنی قوم اور اپنے اس بد قسمت عہد پر جس میں ہم جی رہے ہیں۔ معلوم نہیں کہ ملک و ملت کا کیا انجام بنے گا؟ جبار و غفار اور حاکم حقیقی تو ہمیں زلزلوں سے جگا رہا ہے کہ شاید انہیں کچھ حبیہ ہو جائے لیکن قوم اور حکمران سرمستی اور عیاشی میں اس قدر ڈوبے ہوئے ہیں کہ شاید اگلی بار انہیں صورِ اسرائیل سے جگایا جائے۔

وضع میں تم ہونصاری تو تمدن میں ہنود
یہ مسلمان ہیں جنہیں دیکھ کہ شرمائے یہود

بابری مسجد کا خون آشام قضیہ اور بے گناہ بھارتی مسلمانوں کا قتل عام

بدقسمت عصر حاضر کو اگر مسلمانوں کے لئے عرصہ مقتل کہا جائے تو یہ بے جا نہ ہوگا۔ کرۂ ارض کے کونے کونے سے ان کی تباہی و بربادی کے قصے ہم روزانہ سنتے اور دیکھتے ہیں لیکن ہم بے بس اور بے حس ہو چکے ہیں۔ خصوصاً برصغیر پاک و ہند تو ایسے میدان کر بلا کا روپ دھار چکا ہے جس میں ہر جانب مسلمانوں کی لاشیں ہی لاشیں پڑی نظر آ رہی ہیں۔ ہندوستان جو سیکولرزم اور دنیا میں سب سے بڑی جمہوری ریاست کا مدعی ہے ابھی حالیہ مسلم کش فسادات کے بعد بھی اسے کیا سیکولر اسٹیٹ اور جمہوری ملک کہا جاسکتا ہے؟ کیا اس کے بعد بھی اسے سلامتی کونسل کی مستقل نشست دی جاسکتی ہے؟ جب سے برصغیر کی تقسیم ہوئی ہے اسی دن سے مسلمانوں کی قسمت کا ستارہ گردش میں ہے اور بدقسمت بھارتی مسلمانوں پر عرصہ حیات تنگ کر دیا گیا ہے۔ یوں تو مسلم کش فسادات کی تاریخ بہت پرانی ہے لیکن جب سے ہندو انتہا پسند جماعتوں خصوصاً بھارتی جنتا پارٹی اور اس کے حلیفوں کی حکومت بنی ہے تو مسلمانوں کو مزید ظلم و ستم کا نشانہ بنادیا گیا ہے اور آئے روز بہانے بہانے سے ان کی عزت و آبرو کو پامال کیا جاتا ہے۔ حکمران بی۔ جے۔ پی نے آج سے تقریباً دس سال قبل مسلمانوں کی ایک عظیم اور قدیم تاریخی بابری مسجد کو ڈنکے کی چوٹ پر گرایا اور اس موقع پر احتجاج کرنے والے سینکڑوں مسلمانوں کو بیدردی کے ساتھ شہید کر دیا گیا اب دوبارہ اس کے حلیف و شاہنشاہ پریشد اور راشٹریہ سیکو سنگھ اور دیگر انتہا پسند تنظیموں نے مسجد کی جگہ رام مندر تعمیر کرنے کا تہیہ کیا ہوا ہے اور ہزاروں انتہا پسند تنظیموں کے افراد ایلودھیا پہنچ رہے ہیں۔ اسی دوران ایک سازش کے ذریعے ہندوؤں کی ایک ٹرین پر گودراں میں حملہ کیا گیا اور پھر پہلے سے تیار کردہ منصوبے کے تحت دوسرے ہی دن صوبہ گجرات کے اہم شہر احمد آباد اور دیگر مسلم علاقوں میں منظم انداز میں مسلمانوں کی قتل و غارت گری شروع کی گئی۔ بی بی سی کے مطابق تقریباً ایک ہزار افراد کو اب تک شہید کیا گیا ہے۔ ہزاروں گھروں اور قیمتی املاک کو تباہ کیا گیا ہے۔ مسجدوں اور مدرسوں کی ایک عظیم تعداد کو بھی نقصان پہنچایا گیا ہے اور اس موقع پر ہندو انتہا پسندوں نے انتہائی بربریت اور وحشت کا مظاہرہ کرتے ہوئے اکثر مسلمانوں کو زندہ جلا لیا ہے۔ صوبہ گجرات کے وحشی وزیر اعلیٰ اس کی انتظامیہ اور خصوصاً پولیس اس سارے خونی تماشے میں مرکزی کردار ادا کرتے رہے۔ پھر مرکز سے بی جے پی بھی پس پردہ اس صورتحال پر خوش ہے کیونکہ اس کی سیاست کا محور بھی مسلم کشی اور پاکستان دشمنی ہے، پھر بی جے پی کو حالیہ انتخابات میں بری طرح سے شکست بھی ہوئی ہے اور اسے مسلمانوں نے ووٹ بھی نہیں دیئے، اسی لئے یہ مسلمانوں کو سزا بھی دینا چاہتی ہے۔

کیا یہ افسوس ناک و شگرت دی عالمی کولیشن اور امریکی حکومت کو نظر نہیں آتی؟ کیا یہ کھلی دشمنگری نہیں ہے؟ اور کیا ویٹو ہندو پریشد انتہا پسند و تحریک کار تنظیم نہیں؟ امریکہ کا اتحادی عالم اسلام اور خصوصاً پاکستان اس افسوسناک صورتحال پر کیوں خاموش ہے؟ اور کیوں یورپی یونین اور انسانی حقوق کی تنظیموں کی زبانیں بھی گنگ ہیں؟ شاید اسلئے کہ مرنے والوں کا تعلق اسلام سے ہے؟ ہماری دعا ہے کہ اللہ تعالیٰ مرحومین کو شہداء کے درجات عالیہ سے نوازے۔ امین

مولانا محمد شہاب الدین ندوی *

مقالہ خصوصی

(آخری قسط)

سائنسی علوم اور قرآن کا نظریہ علم

خدائی دلائل و براہین کا استنباط:

۱۔ قرآن مجید بعض مظاہر فطرت کا ذکر کرتے ہوئے کہتا ہے کہ ان مظاہر میں غور و فکر کرنے والوں کے لئے خدا کے وجود اور اس کی وحدانیت کی بہت سی نشانیاں (آیات الہی یا دلائل ربو بیت) موجود ہیں۔ اس قسم کی بہت سی مثالیں پچھلے صفحات میں پیش کی جا چکی ہیں جیسے۔

ان فی اختلاف الیل والنهار وما خلق اللہ فی السموت والارض لایات لقوم یتقون۔ (یونس: ۶)
 ”رات اور دن کے اختلاف اور ان چیزوں میں جن کو اللہ نے زمین اور اجرام سماوی میں پیدا کر رکھا ہے ڈرنے والوں کے لئے یقیناً بہت سی نشانیاں موجود ہیں۔“

وسخر لکم الیل والنهار والشمس والقمر والنجوم مسخرات بامرہ ان فی ذلک لایات لقوم یعقلون۔ (نمل: ۱۲)

”اس نے رات اور دن اور آفتاب و ماہتاب کو سخر کر رکھا ہے اور ستارے بھی اسی کے حکم سے مسخر ہیں۔ اس مظہر ربو بیت میں عقل والوں کے لئے یقیناً بہت سی نشانیاں موجود ہیں۔“

وفی الارض آیات للموقنین وفي انفسکم افلا تبصرون (زمر: ۲۰-۲۱)
 ”اور زمین میں یقین کرنے والوں کے لئے بہت سی نشانیاں موجود ہیں اور خود تمہاری ہستیاں میں بھی۔ کیا تم کو نظر نہیں آتا؟“

اس قسم کی آیات میں یہ نہیں بتایا جا رہا ہے کہ یہ ”خدائی نشانیاں“ کیا اور کس قسم کی ہیں؟ بلکہ ان نشانیوں (دلائل ربو بیت) کی تحقیق و تدقیق کا کام وہ اہل نظر اور اہل بصیرت پر چھوڑ دیتا ہے۔ اس اعتبار سے اہل بصیرت علماء ہر دور میں عصری تصورات علم کو بنیاد بنا کر اللہ کی نشانیوں کا استنباط کر سکتے ہیں، جس کی بنا پر ہر دور میں نئے نئے اور سائنٹفک دلائل وجود میں آ سکتے ہیں۔ مگر اس میں کمال یہ ہے کہ اگر بالفرض کسی دور کے علمی تصورات بدل بھی جائیں تو اس سے قرآن حکیم کی قطعیت پر کوئی اثر نہیں پڑ سکتا۔ کیونکہ یہ تفصیلات قرآنی بیانات کے علاوہ بطور ایک شرح و تفصیل ہوتی ہیں چنانچہ اس سلسلے میں ایسی کتنی ہی تفصیلات بدل گئی ہیں جو قدیم مفسرین نے فلسفہ یونان کو بنیاد بنا کر بیان کی

تھیں، جیسا کہ اس کی بہت سی مثالیں ہمیں امام رازی کی تفسیر کبیر میں مل سکتی ہیں مگر کسی نے آج تک یہ نہیں کہا کہ اس سے قرآن کی قطعیت پر حرف آگیا۔

نظام فطرت کے اہم ترین نکات:

۲۔ قرآن مجید میں مظاہر فطرت سے متعلق بعض مواقع پر اجمالی اشارات موجود ہیں جن کی تفصیل متعلقہ علوم کے ماہرین کے ذمہ ہوتی ہے۔ چنانچہ ان قرآنی اشارات کی حیثیت متعلقہ علوم میں اہم ترین نکات کی سی ہوتی ہے اور یہ نکات اپنے معنی و مفہوم میں بالکل واضح ہوتے ہیں جن میں کسی قسم کی تاویل کرنے کی ضرورت نہیں پڑتی۔ بلکہ ان اشارات کی صرف تفصیل بیان کرنی پڑتی ہے۔ کیونکہ متعلقہ علوم کی ترقی کے باعث ان اشارات کا مفہوم بالکل واضح اور نمایاں ہو جاتا ہے جسکے ملاحظے سے خدائی کلمات کی صداقت اور ان کی قدر و قیمت صاف ظاہر ہو جاتی ہے۔

اس طرح کی زائد تفصیلات میں اگر بالفرض کسی قسم کی تبدیلی ہو بھی جائے تو اس سے قرآن کی قطعیت پر کوئی اثر نہیں پڑ سکتا۔ غرض اس طرح کے اہم نکات کلام الہی میں ہر علم و فن کے بارے میں مرقوم ہیں جو غور و فکر سے واضح ہو جاتے ہیں۔ اسلئے کلام الہی میں غور و فکر کرنے کی تاکید کی گئی ہے اور خاص کر پختہ کار علما کو اس پر ابھارا گیا ہے جیسا کہ ارشاد باری ہے:

ولقد ضربنا للناس فی هذا القرآن من کل مثل لعلہم یتذکرون (زمر: ۲۷)

ہم نے اس قرآن میں لوگوں کے لئے ہر طرح کی مثال بیان کر دی ہیں۔ تاکہ وہ چونک سکیں۔

ان دونوں مقامات میں ”تذکر“ کا لفظ آیا ہے جو متنبہ ہونے پر چوکنے کے معنی میں ہے۔

چنانچہ اس موقع پر اس سلسلے کے بعض اشاراتی حقائق مختصر طور پر پیش کئے جاتے ہیں جو بعض مواقع پر تشبیہات و استعارات کے روپ میں بھی مذکور ہیں اور ان سب کی درجہ بندی میں بہت زیادہ دماغ سوزی کرنی پڑتی ہے مگر اس موقع پر ان کو سماواتی حقائق، نباتاتی حقائق اور انسانوں سے متعلق حقائق وغیرہ عنوانوں کے تحت پیش کیا جاتا ہے۔

سماواتی دنیا کے بعض اسرار و حقائق

۳۔ سب سے پہلے دیئے سوات کے بعض اسرار و حقائق پیش کئے جاتے ہیں۔ چنانچہ اجرام سماوی کے وجود میں آنے کے بارے میں جدید ترین سائنسی اکتشاف یہ ہے کہ اجرام سماوی کا پورا مادہ ابتداء باہم ملا ہوا تھا جس میں ایک دھماکہ ہوا اور اس کے نتیجے میں مختلف قسم کے اجرام وجود میں آئے سائنس کی یہ تحقیق حسب ذیل قرآنی بیان کی تصدیق و تائید ہے:

اولم یرالذین کفرو ان السموت والارض کانتا رتقاً ففتقنہما (انبیاء: ۳۰)

”کیا ان منکرین خدا نے مشاہدہ نہیں کیا کہ زمین اور اجرام سماوی پہلے باہم ملے

ہوئے تھے جن کو ہم نے جدا کر دیا؟“

سائنسی تحقیق کے مطابق زمین اور اجرام سماوی کا یہ پورا مادہ پہلے گیس کی حالت میں تھا، جو بتدریج ٹھنڈا ہو کر ٹھوس بن گیا۔ یہ تحقیق بھی حسب ذیل قرآنی بیان کی تصدیق ہے: جس میں اس کی تعبیر دھوئیں کے لفظ سے کی گئی ہے۔

ثم استوى الى السماء وهي دخان (مجمدہ: ۱۱)

”پھر وہ آسمان کی طرف متوجہ ہوا جو دھواں تھا۔“

قرآن مجید میں مذکور ہے کہ آسمان یعنی آسمانی دنیا برابر پھیل رہی ہے، جیسا کہ ارشاد باری ہے:

والسما بنيناها بايد وانا لموسعون۔ (ذاریات: ۴۷)

”ہم نے آسمان کو اپنی قدرت سے بنایا ہے اور ہم اس میں برابر وسعت دیتے جا رہے ہیں۔“

چنانچہ تازہ تحقیق (بگ بین تصوری) کے مطابق ثابت ہو چکا ہے کہ کہکشاؤں سے بھر پور ہماری یہ کائنات لگاتار پھیل رہی ہے اسی طرح جدید اکتشافات کے ذریعہ معلوم ہوا ہے کہ ہماری کائنات میں بے شمار کہکشاؤں موجود ہیں جو حسب ذیل قرآنی بیان کی تصدیق ہے:

ولقد جعلنا في السماء بروجا وزيناها للنظرين (نجم: ۱۱)

”اور ہم نے آسمان میں بہت سے برج (۲۶) بنادئے ہیں، جنکو غور سے دیکھنے والوں کیلئے مزین کر دیا ہے سائنس کی تحقیق ہے کہ سورج کی روشنی ذاتی اور چاند کی مستعار ہے جو حسب ذیل قرآنی بیان کی تائید ہے جس کے مطابق ان دونوں اجرام کی روشنیوں کے لئے الگ الگ الفاظ لائے گئے ہیں۔

هو الذي جعل الشمس ضياء والقمر نورا (یونس: ۵)

”وہی ہے جس نے سورج کو روشن اور چاند کو منور بنایا ہے۔“

جدید تحقیقات سے ثابت ہو چکا ہے کہ زمین چاند اور سورج سب بغیر کسی سہارے کے خلاؤں میں تیر رہے ہیں یہ بیان کلام الہی میں اس طرح موجود ہے:

وجعلنا في الارض رواسي ان تميد بهم وجعلنا فيها فجاءا اسبلا لعلهم

يهتدون وهو الذي خلق الليل والنهار والشمس والقمر كل في فلك يسبحون (انبیاء: ۳۳)

”اور ہم نے زمین میں بھاری پہاڑ رکھ دیئے ہیں تاکہ وہ ان کے ساتھ جھک نہ جائے اور ہم نے اس میں کشادہ راہیں بنادی ہیں تاکہ وہ راستہ پا سکیں۔ اور وہی ہے جس نے دن رات اور چاند اور سورج کو پیدا کیا۔ ان میں سے ہر ایک (زمین سمیت) اپنے مدار میں تیر رہا ہے۔“

جدید ترین تحقیق ہے کہ سورج ایک نہایت دن بے نور ہو جانے کا کیونکہ اس میں جو روشنی اور تپش ہے وہ اس کی ہائیڈروجن گیس جلنے کی وجہ سے ہے۔ جب اس کی پوری ہائیڈروجن گیس جل کر ختم ہو جائے گی تو وہ ٹھنڈا ہو کر رہے گا

جائے گا۔ چنانچہ کلام الہی میں اس حقیقت پر سے پردہ اس طرح ہٹایا گیا ہے۔

إذا الشمس كورت - (نجم: ۱۰)

”جب سورج بے نور ہو جائے گا۔“

ظاہر ہے کہ یہ تمام حقائق و معارف بغیر کسی تاویل کے دو اور دو چار کی طرح بالکل واضح ہیں اور اس موقع پر یہ حقیقت بھی واضح رہے کہ انسانی اسلوب اور خدائی اسلوب میں کافی فرق ہے کیونکہ قرآن حکیم کی اپنی ایک الگ زبان و اسلوب ہے جو انسانی اسالیب سے بالکل جدا ہے۔ چنانچہ ایک حدیث میں اس حقیقت پر روشنی اس طرح ڈالی گئی ہے:

ولا تلتبس به الالسنۃ یعنی انسانی زبانیں اس کے اسلوب سے میل نہیں کھاتیں۔ (۲۷)

نباتات کے بعض اسرار و حقائق

۴۔ تازہ اکتشافات کے تحت یہ حقیقت پوری طرح روشنی میں آ چکی ہے کہ حیوانات کی طرح نباتات میں بھی قانون زوجیت پایا جاتا ہے۔ یعنی ان میں بھی زوج یا نر اور مادہ ہوتے ہیں اور انکی بار آور یا نر پھولوں میں موجود ننھے ننھے زردانوں کے ذریعہ ہوتی ہے جسے نباتیات کی اصطلاح میں پالن گرنس (۲۸) کہا جاتا ہے اور یہ زرد دانے شہد کی مکھیاں، کیڑے، کوڑوں، تلیوں، پرندوں اور ہوا وغیرہ کے ذریعہ ایک پھل سے دوسرے پھل تک پہنچتے ہیں جن کی وجہ سے مادہ پھول بار آور ہو کر پھل کی شکل اختیار کر لیتے ہیں کیونکہ ان پھولوں میں ایک مٹھا رس ہوتا ہے جسے چوس کر اپنا پیٹ بھرنے کی غرض سے جب یہ ننھے منے جانداروں پھولوں پر جا بیٹھتے ہیں تو انجاناً پن میں ان کی ٹانگوں سے وہ زرد دانے چپک جاتے ہیں اس طرح ایک پھول کے زرد دانے دوسرے پھول تک منتقل ہو جاتے ہیں۔ یہ قدرت خداوندی کا عجیب و غریب تماشہ ہے جو ہر درجہ حکیمانہ طور پر تمام مخلوقات کی روزی کا انتظام کر رہا ہے۔ اگر پھولوں کی بار آور (پولی نیشن (۲۹) کے یہ ایجنٹ موجود نہ ہوتے تو پھر انسان اور دیگر حیوانات کی غذا بھی وجود میں نہ آ سکتی۔ غرض نباتات کی زوجیت کا تذکرہ حسب ذیل آیات میں موجود ہے جس پر جدید سائنس مہر تصدیق ثبت کر رہی ہے۔

سبحان الذی خلق الأزواج کلہا مما تنبت الارض ومن انفسہم ومما لایعلمون (نہل: ۳۶)

”پاک ہے وہ (رب برتر) جس نے ان تمام جوڑوں کو پیدا کیا جن کو زمین (نباتات کی شکل میں) اگاتی ہے اور خود ان کی اپنی جنس میں اور ان تمام چیزوں میں جن کو یہ لوگ (اس وقت) نہیں جانتے۔“

ومن کل شئی خلقنا زوجین لعلکم تذکرون (ذاریات: ۴۹)

اور ہم نے ہر چیز میں جوڑے بنائے ہیں تاکہ تم چونک سکو۔

چنانچہ قرآن حکیم میں ایک موقع پر نباتات کا تذکرہ کرنے کے بعد بار آور کی مذکورہ بالا ”ایجنٹوں“ یعنی

مختلف قسم کے حشرات وغیرہ کا ذکر راہبم انداز میں اس طرح کیا گیا ہے:

وجعلنا لکم فیہا معایش ومن لستم لہ برازقین۔ (حجر: ۲۰)

”ہم نے زمین میں تمہارے لئے معاش کا سامان رکھ دیا ہے اور ان کے لئے بھی جن کو تم (براہ راست)

روزی نہیں پہنچاتے۔“

نباتات کا ایک حیرت انگیز عمل

”حیاتیاتی کیمیا“ (بایو کیمسٹری) (Bio Chemistry) ایک جدید ترین علم ہے جس کے تحت زندہ مظاہر یعنی حیوانات و نباتات میں موجودہ مادوں کا کیمیائی نقطہ نظر سے مطالعہ کیا جاتا ہے۔ مثال کے طور پر تمام نباتات فضا سے کاربن ڈائی آکسائیڈ اخذ کر کے آکسیجن خارج کرتے ہیں جس کے نتیجے میں شکر یا نشاستے (کاربوہائیڈریٹ) کے سالمے (مالیکیولس) (۳۰) تیار ہوتے ہیں جو حیوانوں اور انسانوں کی بنیادی غذا ہے۔ چنانچہ لاکھوں قسم کے تمام نباتات میں نشاستے کا بنیادی فارمولا ایک ہی ہوتا ہے جس کو کیمیائی زبان میں $C_6H_{12}O_6$ کہا جاتا ہے۔ یعنی نشاستے کے ایک سالمے میں کاربن کے ۶، ہائیڈروجن کے ۱۲ اور آکسیجن کے ۶ جواہر ہوتے ہیں۔ اسی طرح کھیر (پروٹین) میں مذکورہ بالا تین عناصر کے علاوہ نائٹروجن (۳۱) بھی شامل ہوتا ہے۔ یہی حال دیگر تمام غذائی مادوں کا ہے کہ لاکھوں قسم کے پیڑ پودوں میں ہر چیز پی ٹی پیدا ہوتی ہے اور اس میں کبھی ردوبدل نہیں ہوتا۔ نباتات کے اس حیرت انگیز مظاہرے کے بعد اب ذرا قرآن حکیم میں نظر ڈال کر دیکھئے تو اس کا معجزہ ہونا صاف نظر آ جائے گا۔ چنانچہ اس نے اس حیران کن مظہر ربوبیت کی تعبیر کیلئے کہا، ایسا معجزانہ لفظ استعمال کیا ہے جو نباتاتی زندگی کے اس پورے عمل کی نمائندگی کرتا ہے اور وہ لفظ ہے ”موزون“، یعنی وزن کی ہوئی چیز۔

وانبتنا فیہا من کل شئی موزون (حجر: ۱۹)

”ہم نے زمین میں ہر چیز وزن کی ہوئی پیدا کی ہے۔“

یعنی زمین سے اگنے والی ہر چیز وزن کی ہوئی یا پی ٹی ہوتی ہے۔ چودہ سو سال پہلے اس مظہر ربوبیت کی تعبیر اس سے بہتر الفاظ میں اور کیا ہو سکتی تھی جب کہ اس قسم کی حیاتیاتی امور کی اس وقت کوئی قدر و قیمت ہی نہیں تھی؟

کلوروفل کا انکشاف:

اسی طرح جدید ترین سائنسی تحقیقات سے (لیبارٹریوں میں تجربے کے ذریعہ) یہ حقیقت پوری طرح ثابت ہو چکی ہے کہ پیڑ پودوں میں جو نشاستہ تیار ہوتا ہے وہ ان میں موجود ہرے رنگ کے ذرات کی بدولت ہے جو سبز مادے کے حامل ہوتے ہیں اور اس سبز مادے کو سائنسی اصطلاح میں کلوروفل کہا جاتا ہے اور کلوروفل کے حامل ذرات کو کلورو پلاسٹ کا نام دیا گیا ہے۔ چنانچہ یہ سبز ذرات (جو پتیوں میں ہوتے ہیں) سورج کی روشنی کی مدد سے کاربن ڈائی

آکسائیڈ (۳۲) اور پانی کو لے کر نشاستہ تیار کرتے ہیں۔ چنانچہ ہر قسم کی غذا اور پھلوں اور میوؤں کا بنیادی جز نشاستہ ہی ہوتا ہے۔ سائنس کی اس تحقیق کے لئے علم نباتات (باغی) (۳۳) کی کوئی بھی کتاب دیکھی جاسکتی ہے۔ جدید سائنس کی یہ تحقیق حسب ذیل قرآنی انکشاف کی تصدیق و تائید ہے:

وهو الذی انزل من السماء ما فاخرجنا به نبات کل شئی فاخرجنا منه خضرا
نخرج منه حبام تراکبا ومن النخل من طلعها قنوان دانية و جنات من اعناب والزیتون
والرمان مشتہبا و غیر متشابه انظروا الی ثمره اذا اثمر وینعه ان فی ذلکم لایات لقوم
یؤمنون (انعام: ۹۹)

”وہی ہے جس نے بلندی سے پانی برسایا، اس پانی سے ہم نے ہر قسم کے نباتات اگادیئے، ان نباتات سے ہم نے ایک سبز چیز نکالی، جس سے ہم تہہ بہ تہہ دانے (غلے) نکالتے ہیں۔ اور (اسی طرح اسی سبز چیز سے) کھجور کے شگوفوں سے لٹکتے ہوئے گچھے اور انگور کے باغات، زیتون اور انار بھی نکالتے ہیں، جو آپس میں ملتے جلتے اور جدا جدا قسم کے ہیں۔ ہر ایک درخت کے پھل کو غور سے دیکھو جب وہ پھلنے اور پکنے لگے۔ اس (مظہر ربوبیت) میں ایمان لانے والوں کے لئے یقیناً بہت سی نشانیاں موجود ہیں۔ (۳۴)“

نباتات میں شرافت کا مظاہرہ

قرآن حکیم میں نباتات کو ”زوج کریم“ کے خطاب سے نوازا گیا ہے، جیسا کہ ارشاد باری ہے:

اولم یروا الی الارض کم انبتنا فیہا من کل زوج کریم - ان فی ذلک لایۃ وما کان

اکثرهم مومنین (شعراء: ۸)

”کیا ان مکرین نے زمین کا مشاہدہ نہیں کیا کہ ہم نے اس میں ہر قسم کے کتنے شریف زوج اگادیئے ہیں؟ اس مظہر میں یقیناً ایک بڑی نشانی موجود ہے، مگر ان میں کے اکثر لوگ ایمان لانے والے نہیں ہیں۔“

زوج کریم کے ایک تو مجازی معنی ہیں یعنی کوئی عمدہ قسم، اردو دوسرے حقیقی معنی۔ لیکن یہ تو ظاہر ہے کہ اصول فقہ کی رو سے کسی لفظ کے اولین طور پر حقیقی معنی مقصود ہوتے ہیں، جب کہ مجازی معنی ثانوی طور پر مراد لئے جاتے ہیں اس اعتبار سے زوج کریم کے حقیقی معنی ہوئے ”ایک شریف میاں یا بیوی“ یا ایک زور و مادہ۔ اس لحاظ سے اب سوال یہ ہے کہ نباتات میں شرافت کا کیا مطلب ہے؟ تو اس کا جواب یہ ہے کہ پیز پودوں میں جو زور و مادہ پھول ہوتے ہیں وہ اندھے بہرے نہیں ہوتے کہ ہر نوع کا پھول دوسری نوع کے زردانے کو قبول نہیں کرتا۔ مثلاً آم کا پھول ہے تو صرف آم ہی کا زردانہ قبول کرتا ہے۔ انار ہے تو صرف انار ہی کا زردانہ لیتا ہے، پیتا ہے تو صرف پیتے ہی کا زردانہ اخذ کرتا ہے، قس علی ذلک۔ جبکہ پارزیرگی (کراس پولی نیشن) (۳۵) کے ذریعہ مختلف اینجنوں (جیسے حشرات) شہد کی کھیلوں پرندوں اور ہوا وغیرہ) مختلف انواع کے زردانے ایک دوسرے تک پہنچنا بالکل ممکن ہے مگر کسی نے

آج تک آم کے درخت میں امرود پھٹتے کے درخت میں انار یا سنترے کے درخت میں چیکو یا سیب کے درخت میں شریفہ اگتے ہوئے نہیں دیکھا ہوگا۔ یہ ہے نباتات کی وہ ”شرافت“ جس کی طرف آیات بالا میں ایک بہت بڑی نشانی کی موجودگی کی خبر دی گئی ہے۔ نباتات کی اس حیران کن سیرت کے ملاحظے سے یہ حقیقت پوری طرح منکشف ہو جاتی ہے کہ اس کائنات مادی کے ماوراء نہ صرف ایک عظیم و خیر یا علام الغیوب ہستی کا وجود ہے بلکہ وہ ہر چیز اور ہر مظہر قدرت کی نگراں اور ناظم اعلیٰ بھی ہے۔ ورنہ ایک اندھے بہرے مادہ میں اس قدر اعلیٰ درجے کا نظم و ضبط پایا نہ جاسکتا تھا۔ چنانچہ لاکھوں نباتات (۳۶) کا ”موزون“ عمل ہی نہیں بلکہ ان کی ”شرافت“ کا مظاہرہ کسی اندھے بہرے عمل کا نتیجہ ہرگز نہیں ہو سکتا۔

یہ ہے وہ مظاہرہ ربوبیت جو باری تعالیٰ مادہ پرستوں کو دکھا رہا ہے اور اس کی طرف ”اولم یروا“ (کیا انہوں نے مشاہدہ نہیں کیا؟) کے الفاظ کے ذریعہ توجہ دلائی جا رہی ہے۔ واقعہ یہ ہے کہ مادہ پرستوں کو اپنی ہی تحقیقات کے نتیجے میں جس مظہر خداوندی کا مشاہدہ کرنے کی تاب نہیں ہے اس کی طرف کلام الہی ان کا ہاتھ پکڑ کر انہیں بتا رہا ہے کہ دیکھو اپنی ہی تحقیقات کا ثمرہ جس کے باعث خدائے ذوالجلال کا وجود کس انوکھے طریقے سے ثابت ہو رہا ہے۔ غرض اس عجیب و غریب مظہر خداوندی کی مادہ پرستانہ نقطہ نظر سے کوئی توجیہ نہیں کی جاسکتی۔ ظاہر ہے کہ جب یہ کائنات بغیر کسی خالق کے خود بخود چل رہی ہے تو پھر عقلی اعتبار سے اس مظہر ربوبیت کی کیا توجیہ ہو سکتی ہے؟

قل ہاتوا برہانکم ان کنتم صادقین۔

”کہہ دو کہ اگر تم سچے ہو تو اپنے اس دعوے کی دلیل پیش کرو“

قل هل عندکم من علم فتخر جوہ لنا ان تتبعون الا الظن وان انتم الا تخرسون (انعام: ۱۱۸)

”کہہ دو کہ اگر تمہارے پاس کوئی (صحیح) علم ہے تو اسے ہمارے سامنے پیش کرو۔ مگر تم تو صرف اٹکل لگاتے

اور ٹانگ ٹوئیاں مارتے ہو۔“

نوع انسانی سے متعلق بعض حقائق

۵۔ جدید سائنسی اکتشافات کا ذریعہ ثابت ہو چکا ہے کہ انسانی پروٹوپلازم حسب ذیل چودہ عناصر پر مشتمل ہے جو قشراض میں پائے جاتے ہیں: جیسے: آکسیجن، کاربن، ہائیڈروجن، نائٹروجن، کیلشیم، فاسفورس، کلورین، سلفر، پوٹاشیم، سوڈیم، میگنیشیم، لوہا، ایوڈین اور سلیکون۔ (۳۷)

ہمارے کرہ ارض پر اگرچہ ۹۲ عناصر (قدرتی) پائے جاتے ہیں مگر اکثر مادی اشیاء اوپر مذکور صرف ۱۲ عناصر پر مشتمل ہیں جن میں سے بیشتر کیاب ہیں۔ یہی وہ عناصر ہیں جنکو قرآن حکیم میں ”مٹی کا خلاصہ“ کہا گیا ہے: ولقد

خلقنا الانسان من سلالۃ من طین (مومن: ۱۲)

ہم نے انسان کو مٹی کے خلاصے سے پیدا کیا ہے۔

اسی طرح کلام الہی میں مرقوم ہے کہ ہر ”زندہ چیز“ (حیوانات و نباتات) پانی سے پیدا کی گئی ہے۔ جیسا کہ ارشاد باری ہے:

وجعلنا من الماء کل شی حی (انبیاء: ۳۰)

ہم نے ہر زندہ چیز کو پانی ہی سے پیدا کیا ہے۔

اس خدائی انکشاف کی تصدیق کرتے ہوئے جدید سائنس کہتی ہے کہ خلیوں (۳۸) کے اندر پائے جانے والے مادہ (پروٹوپلازم (۳۹)) کا اکثر حصہ (تقریباً ۷۵ فیصد) پانی پر مشتمل ہوتا ہے۔ (۴۰)

علم جنین (ایمر بالوجی (۴۱)) کی تحقیق سے یہ بات ثابت ہو چکی ہے کہ مرد کے نطفے میں بے شمار ننھے ننھے سانپ نما کیزے ہوتے ہیں، جو یک خلوی (سنگل سیل (۴۲)) ہوتے ہیں۔ جنکو اصطلاح میں ”اسپرماٹوزوا“ (۴۳) کہا جاتا ہے جب ان میں سے کوئی ایک کیزہ عورت کے رحم مادر کے اندر موجود ”ہینے“ (اووم (۴۴)) سے ملتا ہے جو خود بھی ایک خلیہ (سیل) ہوتا ہے تو یہ دونوں مل کر متحدہ طور پر ایک ”مشتکر خلیہ“ بن جاتے ہیں جسے اصطلاح میں ”ہفتہ“ (زائگوٹ (۴۵)) کہا جاتا ہے پھر اس کے بعد یہ ہفتہ بڑھتے بڑھتے جنین کی شکل اختیار کر لیتا ہے۔ چنانچہ اس مشترکہ خلیہ کا انکشاف قرآن حکیم میں ”نطفہ امشاج“ یعنی ”لے جلے خلیہ“ کے الفاظ کے ذریعہ علم جنین کی ترقی سے پہلے ہی اس طرح کر دیا گیا ہے:

انا خلقنا الانسان من نطفة امشاج نبتليه فجعلناه سميعا بصيرا (مر: ۲)

”ہم نے انسان کو یقیناً لے جلے نطفے سے پیدا کیا ہے تاکہ ہم اسے آزمائیں اس لئے ہم نے اسے سننے اور

دیکھنے والا بنادیا ہے“

اسی طرح علم جنین کی تحقیق سے یہ حقیقت بھی سامنے آئی ہے کہ جو بچہ (جنین (۴۶)) ماں کے پیٹ میں ہوتا ہے وہ تین پردوں میں ہوتا ہے: ایک ماں کا پیٹ دوسرے رحم کا خول اور تیسرے جنین کی باریک جھلی۔ اس کی تعبیر قرآن حکیم میں تین ”تاریکیوں“ کے لفظ کے ذریعہ اس طرح کی گئی ہے:

يخلقكم في بطون امهاتكم خلقا من بعد خلق في ظلمات ثلاث ذلکم اللہ ربکم لہ

الملك لا اله الا هو فانی تصرفون۔ (زمر: ۶)

وہ تم کو تمہارے ماؤں کے پیٹ میں تین تاریکیوں کے اندر ایک شکل کے بعد دوسری شکل میں پیدا کرتا ہے یہی ہے اللہ تمہارا رب۔ اسی کے لئے ہے۔

* حضرت مولانا نور عالم غلیل امینی

دہشت گردی کے خلاف جنگ کے بہانے، اسلام اور مسلمانوں کو تباہ کرنے کا، جامع اور دور رس امریکی منصوبہ واقعات، حقائق، اعداد و شمار (قسط نمبر ۱)

شہادت ہے مطلوب و مقصود مومن نہ مال غنیمت ، نہ کشور کشائی
کشادہ دل سمجھتے ہیں اس کو ہلاکت نہیں موت ، ان کی نظر میں
صدا بہشت سے آئی کہ منتظر ہے ترا ہرات و کابل و غزنی کا سبزہ نورس

سہ شنبہ: ۱۱ / ستمبر ۲۰۰۱ء مطابق ۲۳ / جمادی الثانی (سعودی عرب اور عالم عربی کی جنتری کے حساب سے)
اور ۲۳ / جمادی الثانی ۱۴۲۲ھ (ہندوستانی جنتری کے مطابق) امریکہ کے لیے سیاہ ترین اور جہنم کا منظر پیش کرنے والا
دن تھا، جب ”اغوا کردہ“ تین امریکی جہازوں کے ذریعے کیے گئے زبردست اور ہر اعتبار سے غیر معمولی دھماکے کی وجہ
سے، سارے امریکہ میں خوف و ہراس کا ایسا ماحول پیدا ہو گیا، جس کی نظیر انسانی تاریخ نے شاید و باید ہی دیکھی ہوگی۔
چار ”اغوا کردہ“ -- اور ایک روایت کے مطابق پانچ -- جہازوں میں سے دو جہاز ”نویارک“ کے عالمی تجارتی مرکز
(World Trade Centre) سے ٹکرا دیے گئے اور تیسرا جہاز ”واشنگٹن“ میں محکمہ دفاع یعنی پنتاگون (Pantagon)
کی قلعہ بند عمارت کے ایک بازو سے ٹکرایا گیا۔ اول الذکر عمارت چند گھنٹوں کے دوران ہی بتاشے کی طرح بیٹھ گئی،
جب کہ ثانی الذکر کا ضرب زدہ حصہ، مکمل طور پر خاکستر ہو گیا۔ تیسرا جہاز ”پنسلوانیا“ صوبے کے مغرب میں ”سرسٹ“
کے ہوائی اڈے پر کریش ہو کر گر گیا، جب کہ ”واشنگٹن“ میں وزارت خارجہ کے کار اسٹینڈ میں ایک کار، دھماکے کے
ساتھ ہی راکھ کا ڈھیر بن گئی۔

ہندوستانی وقت کے مطابق دھماکے کی پہلی کارروائی، شام کے ساڑھے پانچ بجے اور امریکی وقت کے

مطابق صبح ۸.۳۵ بجے عمل میں آئی۔ امریکی کمپنی یونائٹڈ ایر لائنز (United Airlines) کا پہلا مسافر بردار طیارہ عالمی تجارتی مرکز کے جنوبی مینارے کی بالائی منزل سے اور اس کے ٹھیک اٹھارہ منٹ بعد دوسرا مسافر بردار طیارہ شمالی مینارے کی بالائی منزل سے جا کھرایا۔ اس کے تقریباً ایک گھنٹے بعد تیسرا طیارہ وزارتِ دفاع کے ایک بازو پر جا گرا۔ امریکن ایر لائنز (American Airlines) اور یونائٹڈ ایر لائنز (United Airlines) نے بعد میں اپنے چار طیاروں کے ”مفقود“ ہو جانے کی اطلاع دی اور بتایا کہ ان پر سوار افراد کی مجموعی تعداد ۲۶۶ تھی۔ امریکن ایر لائنز کے جو دو طیارے مفقود ہوئے، ان پر سوار افراد کی تعداد ۱۵۶ تھی۔ ان میں سے ایک طیارہ بوئنگ ۷۷ ”بوسٹن“ اور ”لوس انجلس“ کے درمیان فلائٹ نمبر ۱۱ کے تحت پرواز پر تھا۔ اس پر ۸۱ مسافر اور عملے کے ۱۱ افراد سوار تھے۔ دوسرا طیارہ بوئنگ ۷۷، فلائٹ نمبر ۷۷، ”واشنگٹن“ سے ”لوس انجلس“ کی طرف مجو پرواز تھا۔ اس پر ۵۸ مسافر اور اسٹاف کے ۱۶ افراد موجود تھے۔

یونائٹڈ ایر لائنز نے بھی اعلان کیا کہ اس کے ۲ طیارے گم ہو گئے ہیں، ان میں پر مجموعی طور پر ۱۱۰ اشخاص سوار تھے۔ بوئنگ نمبر ۷۷، فلائٹ نمبر ۹۳ نیویارک، نیوجرسی اور ”سان فرانسسکو“ کے سفر پر تھا۔ اس پر ۳۸ مسافر اور عملے کے سات افراد سوار تھے۔ بوئنگ ۷۷، فلائٹ نمبر ۱۷۵، جو بوسٹن سے لوس انجلس جا رہا تھا، وہ ۵۶ مسافروں اور عملے کے ۱۹ افراد کے ساتھ مجو سفر تھا۔

عالمی تجارتی مرکز

نیویارک عالمی تجارتی مرکز (World Trade Centre) امریکہ کی اقتصادی طاقت و ترقی، اس کی معاشی چودھراہٹ، سرمایہ دارانہ غرور، سود خورانہ بینکنگ سسٹم اور ساری دنیا پر مال و دولت کے ذریعے اجارہ داری قائم کرنے کی نمایاں ترین علامت تھا، جو سارے عالم میں اس کی سرکشی کے بہ قدر اونچا اور ستاروں سے باتیں کرتا تھا۔ دوسری طرف پٹانگن کی عمارت اپنی مضبوطی، حفاظت کے ذرائع، قلعہ بندی اور تعمیراتی انجینئرنگ کے لحاظ سے کسی بھی عمارت شکن چیلنج اور سمار کیے جانے والے حملے سے نبرد آزما ہونے کی مکمل صلاحیت کی حامل تھی۔ امریکہ والوں کا پختہ ایمان تھا کہ بڑی سے بڑی طاقت اپنی ساری پلاننگ کے باوجود اس عمارت کا بال بھی ہیکا نہیں کر سکتی؛ لیکن نامعلوم، غیر معمولی اور ناقابل تصور اچانک اور انوکھے طرز کے حملے کے سامنے، دونوں عمارتوں کے ٹکست کھا جانے کا منظر، سارے عالم نے ٹیلی ویژن اور دیگر ذرائع معلومات کے ذریعے، اپنی دیدہ عبرت سے دیکھا۔ یہ حملہ امریکہ پر اچانک، اس کے اندر سے، اسی کی زمین پر اس طرح کیا گیا کہ سوائے چیخ و پکار، آہ و زاری اور زخمی شیر کی طرح چٹکھانے کے، وہ کسی طرح اس کے مقابلے کی تاب نہ لاسکا۔ عالم گیر طاقت کی بے بسی و بے کسی، ساری دنیا والوں سے لوہا لینے والے کی بے چارگی اور اس کے تمام مظاہر ترقی کی فریب کاری و ٹکست خوردگی کا تماشا دیکھ کر ساکنانِ عالم اب تک مجو حیرت ہیں۔

لائق ذکر ہے کہ عالمی تجارتی مرکز، حسب ذیل سات عمارتوں پر مشتمل تھا:

- ۱- برج شمالی WTC1 ۱۱۰ منزلہ تھا۔ اس کی تعمیر ۱۹۷۰ء میں پایہ تکمیل کو پہنچی۔
- ۲- برج جنوبی WTC2 ۱۹۷۲ء میں تعمیر ہوا تھا۔ یہ ۱۰ منزلہ تھا۔
- ۳- WTC3 یہ ایک ۲۲ منزلہ ہوٹل سے عبارت تھا۔
- ۴- جنوب مشرقی پلازا WTC4 کی تعمیر ۱۹۷۷ء میں زیر عمل آئی تھی۔ یہ عمارت ۹ منزلہ تھی۔
- ۵- شمال مشرقی پلازا WTC5 ۱۹۷۲ء میں تعمیر ہوا تھا۔ یہ بھی ۹ منزلہ تھا۔
- ۶- امریکن کسٹمز ہاؤس WTC6 ۱۹۷۵ء میں بنا تھا، یہ آٹھ منزلہ تھا۔
- ۷- WTC7 یہ بھی ۱۰ منزلہ تھا۔

ورلڈ ٹریڈ سینٹر کے دونوں جڑواں منارے ۱۴۰ میٹر بلند تھے۔ یہ عمارت دنیا کی چند بلند ترین عمارتوں میں سے ایک تھی۔ نیویارک کے کاروباری علاقے کے وسط میں ”مانہٹن“ جزیرے میں واقع تھی۔ ۳۰۶ ہزار مربع میٹر پر بنی تھی۔ دونوں میناروں میں سے ہر ایک میں ۲۱۸۰۰ کھڑکیاں تھیں۔ عمارت میں برسر عمل تقریباً ایک لاکھ افراد ۱۰۴ الیکٹرانک لفٹوں کو استعمال میں لاتے تھے۔ دونوں میناروں میں سے ہر ایک کا وزن ۲۹۰ ہزار ٹن تھا صرف سینٹ کا وزن ۱۲۱۰۰ ٹن تھا۔ ”ہوڈسن“ ندی کو پاٹ کر بنائے گئے میناروں کی بنیادوں کی گہرائی، بیس میٹر سے زیادہ تھی۔ دونوں کے علاوہ بیس (Base) کی لمبائی ۱۹۲ میٹر تھی، جو ذیل دیواروں سے بنایا گیا تھا۔ ان دیواروں کا موٹاپا ۲۰ سے ۹۰ میٹر تھا۔

دونوں میناروں پر زائد از ۵۰۰ کمپنیاں اور سرکاری ادارے اپنے دفاتر قائم کیے ہوئے تھے۔ ان کے علاوہ نیویارک اور نیوجرسی کے کسٹمز بورڈ کے دفاتر بھی تھے۔

جہازوں کے ٹکرانے کے ایک گھنٹے کے کچھ بعد، امریکہ کے وقت کے مطابق صبح ۱۰:۰۵ پر برج جنوبی اور ۱۰:۳۰ پر برج شمالی منہدم ہو گیا، جہاز کو ٹکرانے کی پہلی کارروائی ۸:۴۵ پر، جبکہ دوسری کارروائی ۹:۰۳ پر زیر عمل آئی تھی۔

پنٹاگون

پنٹاگون (Pentagon) امریکی وزارت دفاع کی مرکزی عمارت ہے۔ یہ ”ورجینیا“ صوبے کے ”ارلنگٹن“ شہر میں دار الحکومت واشنگٹن کے قریب واقع ہے۔ یہ عمارت دفاتر پر مشتمل دنیا کا سب سے بڑا کمپلیکس ہے۔ یہ چھ لاکھ مربع میٹر کو محیط ہے۔ اس عمارت میں سات ہزار کھڑکیاں ہیں، جن کی مجموعی پیمائش تقریباً بیس ہزار مربع میٹر ہے۔ اس عمارت میں غیر مقف حصوں کی پیمائش تقریباً ۷ ملین ۱۵ ہزار اسکوئرفٹ ہے۔ یہ عمارت صرف پانچ منزلہ ہے اور یہ چھوٹے سے شہر کے برابر ہے۔ ۲۳ ہزار سے زیادہ افراد اس میں کام کرتے ہیں۔ یہ ساٹھ سال پہلے تعمیر ہوئی تھی (ہم یہ بات ۲۰۰۱ء میں لکھ رہے ہیں) اپنی انجینئرنگ، طرز تعمیر، مضبوطی اور خاکہ سازی کے اعتبار سے دنیا میں منفرد مقام رکھتی ہے۔ اس کا کچھ اندازہ اس سے ہو سکتا ہے کہ طویل مسافت کی اس عمارت میں، ایک جگہ سے دوسری جگہ صرف سات

منٹ میں منتقل ہوا جاسکتا ہے۔ پانچ گوشے کی یہ عمارت پانچ مرکزی یونٹوں پر مشتمل ہے اور ہر ایک عمارت پانچ گوشے ہے۔ اس میں استعمال کردہ کنکریٹ کا وزن سات لاکھ ٹن سے زیادہ ہے۔ اس کے باوجود یہ عمارت ”یونائیٹڈ ایرلائز“ کے بونگ ۷۵ کے ۱۱ ستمبر کے روز نکلانے سے اپنے ایک حصے کے ساتھ متاثر ہوگئی، حالاں کہ مذکورہ بونگ ساٹھ ”لانڈ کوز“ کا ر سے زیادہ وزن کا نہیں تھا؛ کیوں کہ طیارے میں ۱۵ ہزار لیٹر پٹرول تھا، پٹرول کی اتنی بڑی مقدار کے ذریعے جو آگ لگی، وہ بہت تیز تھی، جس کی وجہ سے اس عمارت کے ایک معقول حصے کی سینٹ، لوہا، کنکریٹ: سب کچھ جل کر راکھ ہو گیا۔

عالمی معاشی نقصانات کا ایک اندازہ

دھماکے کی ان کارروائیوں کے نتیجے میں، عالمی ذرائع ابلاغ کے اندازے کے مطابق، عالمی پیمانے پر کم از کم ۱۷۶ ارب ڈالر کا نقصان ہوا ہے۔ صرف امریکہ کے نقصانات کا اندازہ ۹۸ ارب ڈالر سے کیا گیا ہے۔ مبادلاتی خدمت (ایکس چینج سروس) کے اتار کی شکل میں، صرف مغربی ملکوں کو ۱۳ ارب سے زیادہ کا نقصان اٹھانا پڑا ہے، جبکہ عربی ملکوں اور مشرق وسطیٰ کے علاقوں کے نقصانات کی مقدار کسی طرح بھی ۱۴ ارب ڈالر سے کم نہ ہوگی۔ مشرق وسطیٰ کے ممالک اور چین کو ۱۲ ارب ڈالر سے زیادہ کے تجارتی اور سرمایہ کاری کے میدان کے مواقع سے ہاتھ دھونا پڑا ہے۔

جب امریکہ کے صدر کو روپوش ہو جانا پڑا

دھماکوں کے معا بعد امریکی صدر جارج ڈبلیو بوش کو روپوش ہو جانا پڑا، حتیٰ کہ کئی گھنٹے تک امریکی عوام یہ پوچھتے رہے کہ صدر صاحب کہاں ہیں؟۔ واقعے کے وقت وہ ”فلوریڈا“ میں تھے، انھیں جیسے ہی واقعے کا علم ہوا ”ساریوتا“ سے ہوائی جہاز پر سوار ہوئے؛ لیکن پہلے سے طے شدہ پروگرام کے مطابق ان کی واشنگٹن آمد کی خبر نہیں دی گئی۔ اس سلسلے میں اخفا کی وجہ سے سارے ماحول میں ان گنت استفہامیہ علامتیں نمودار ہو گئیں اور طرح طرح کے شکوک و شبہات نے جنم لیے، خصوصاً ایسی کہ امریکیوں کی نگاہوں میں پیہم اور مسلسل واقعات کی تصویریں جمی ہوئی تھیں پھر اچانک اعلان ہوا کہ مشربوش صدارتی طیارہ ”ایرفورس ون“ کے ذریعے ”ویزیانا“ کے عسکری اڈے ”بارکسویل“ پہنچ رہے ہیں، سردست انھیں واشنگٹن نہیں آنا ہے۔ ذرائع ابلاغ کے مطابق بوش کا طیارہ دو گھنٹے سے زیادہ فضا میں منڈلاتا رہا۔ طیارے سے اترتے ہی، انھیں ہر طرح کے اسلحوں حتیٰ کہ نیوکلیائی ہتھیاروں سے قلعہ بند پناہ گاہ میں، اتار دیا گیا اور جب تک تمام خطرات سے حفاظت کا یقین نہیں کر لیا گیا، انھیں وہاں سے باہر آنے کی اجازت نہیں دی گئی۔

واقعے کے فوراً بعد کی عاجلانہ کارروائیاں

واقعے کے بعد عالمی بازار زریعی اشاک ایکس چینج میں زبردست گراوٹ آگئی۔ تیل، سونا، معدنیات کی قیمتیں آسمان سے باتیں کرنے لگیں، ڈالر بری طرح لڑھک گیا۔ امریکی شہری ہوا بازی کی تاریخ میں پہلی بار تجارتی پروازیں روک دی گئیں؛ بلکہ تمام امریکی طیاروں کی پروازیں روک دی گئیں۔ امریکہ کے تمام بازار ہائے زر بند

کر دیے گئے۔ لندن کے اسٹاک ایکس چینج کو خالی کر دیا گیا۔ امریکہ کے لیے جانے والی تمام پروازیں ساری دنیا میں رد کر دی گئیں۔ نیویارک میں اقوام متحدہ نے اپنے تمام ملازموں کو گرانڈ فلور (پہلی منزل) پر اتر جانے کی فوری ہدایت جاری کی۔ ”شکاگو“ شہر کی تمام اونچی عمارتوں کو خالی کر لیا گیا۔ دھماکے ہاؤس، پیناگن اور امریکی وزارت خارجہ کی عمارتوں کو لاؤڈ سپیکر پر اعلان کے ذریعے بلاتا خیر خالی کر دینے کی ہدایات جاری کی گئیں۔ نیز دیگر تمام امریکی شہروں اور متعدد مغربی شہروں اور دنیا کے مختلف علاقوں کی اونچی عمارتوں سے لوگوں کو فوراً نیچے آ جانے کے لیے کہا گیا۔

دنیا کی حکومتوں کو غیر معمولی حفاظتی کارروائیاں کرنی پڑیں۔ تمام سرکاری عمارتوں میں الارٹ (چوکنار ہونے) کا اعلان کر دیا گیا۔ عسکری اڈوں کے گرد تقبیلی کارروائیوں کو مستحکم کرنے کے لیے متعدد اقدامات کا اعلان کیا گیا۔ یورپ کے سربراہوں نے اپنے غیر ملکی دورے فی الفور ختم کر دیے اور اپنے اپنے ملک واپس آ گئے۔ پانچوں براعظموں کے متعدد ملکوں نے سیکورٹی کے غیر معمولی انتظامات پر کاربند ہونے کا اعلان کر دیا۔

فلسطینی اتھارٹی کے سربراہ مسٹر یاسر عرفات نے بلاتا خیر امریکہ پر کیے گئے حملوں کی مذمت کی اور بوش نیز امریکی عوام کے ساتھ اظہار یک جہتی و ہمدردی کیا۔ دمشق، تہران اور فلسطین کی اسلامی جہادی تنظیم حماس (تحریک مزاحمت اسلامی) نے بھی مذمت کی۔ نیز سعودی عرب نے اس واقعے کی مذمت کے ساتھ بوش اور مہلکین کے خاندانوں سے اظہار تعزیت کی۔

کابل میں ”طالبان“ تحریک کے ترجمان نے اپنے بیان میں کہا کہ ان کی تحریک امریکہ پر کی گئی تینوں کارروائیوں میں کسی بھی شکل میں ذمے دار نہیں ہے۔ ملا عبداللہی مطمئن نے قندھار میں ”رائٹس“ کو بتایا کہ امریکا میں جو کچھ ہوا، وہ عام آدمیوں کے بس کی بات نہیں ہے۔ اس طرح کی کارروائی حکومتیں ہیں انجام دے سکتی ہیں۔ بن لادن کیلئے یا ہمارے لیے ایسا کرنا کسی طرح ممکن نہیں۔ ہم دہشت گردی کی حمایت نہیں کرتے۔ اسامہ اتنی بڑی کارروائی کی صلاحیت اور وسائل نہیں رکھتے۔ ہم اس واقعے کی مذمت کرتے ہیں۔ ہو سکتا ہے کہ یہ کارستانی امریکہ کے اندرونی دشمنوں یا اس کے بڑے قدر آور مد مقابل طالع آزمائوں کی ہو۔ ہم بن لادن کو دنیا کے کسی ملک کے خلاف کسی طرح کی کارروائی کرنے کی اجازت نہیں دے سکتے۔

دوسری طرف خود بن لادن نے، امریکہ کے واقعے میں کسی شکل میں اپنے ملوث ہونے کو، سختی سے مسترد کرتے ہوئے کہا کہ لیکن جس نے بھی یہ کارروائی کی ہے اس نے اچھا ہی کیا ہے اور میں اس کو مبارکباد دیتا ہوں۔ ظاہر ہے بن لادن کا یہ رد عمل ایک قدرتی امر تھا، اور یہ ہر اس آدمی کا رد عمل تھا اور ہو سکتا ہے، جس کو عربوں اور مسلمانوں کے خلاف اسرائیل کی بے جا اور بے انجہا حمایت اور تعاون کے حوالے سے امریکہ سے شدید غم و غصہ ہو۔

لیکن دنیا کی اکثر اسلامی جماعتوں، تنظیموں اور برادر یوں نے امریکہ کے دھماکے کی اس لیے مذمت کی اور اظہار رنج و الم کیا کہ اس میں بہت سی انسانی جانیں بلا تصور تلف ہوئیں۔

”عوامی محاذ؛ اے آزادی فلسطین“ نے بھی کسی بھی فلسطینی تنظیم کا اس واقعے میں ہاتھ ہونے سے انکار کرتے ہوئے کہا کہ فلسطینی تنظیموں کی سرگرمیاں، ارض فلسطین ہی تک محدود ہیں، جو ان کے رویے اور طریقہ کار سے عیاں ہے۔

جاپانی تنظیم ”سرخ لشکر“ واحد تنظیم تھی جس نے اس واقعے کی ذمہ داری غلط یا صحیح طور پر قبول کی۔ اردن کے ایک اخبار سے رابطہ کر کے ایک نامعلوم شخص نے کہا کہ وہ ”سرخ لشکر“ تنظیم کا ترجمان ہے اور تنظیم نے ہی جاپان کے شہروں ”ہیروشیما“ اور ”ناگاساکی“ پر امریکی بمباریوں کے مہلکین کے لیے انتقام کے طور پر یہ کارروائی کی ہے۔ امریکہ کے صدر ”بوش“ کا فوری رد عمل یہ تھا کہ یہ ایک دہشت گردانہ حملہ ہے، ہم حملہ آوروں کا پیچھا کریں گے اور اس بزدلانہ کارروائیوں کے ذمہ داروں کو سزا دے کر رہیں گے۔ امریکی وزیر خارجہ کولن پاول نے اپنے رد عمل کا اظہار ان الفاظ میں کیا:

”ہم اس واقعے کے ذمہ داروں کو ضرور ڈھونڈ نکالیں گے اور انھیں عدالت کے حوالے کریں گے۔“

کون ہے ان ”غیر معمولی“ کارروائیوں کو انجام دینے والا؟

انسانی تاریخ کے اس غیر معمولی واقعے کے پیچھے کون ہے؟ ایک ایسا واقعہ جس نے دنیا کو مجسمہ حیرت و استعجاب بنادیا، بڑی بڑی طاقتیں تھرا اٹھیں، گھبرا گئیں، خوف نے ان کا سایہ کی طرح پیچھا کیا، اندیشوں نے ان کی نیند اڑادی، خطروں نے شب و روز کا چین چھین لیا۔ دنیا کے سب سے طاقت ور ملک کو اپنے گھر کے اندر غیر متوقع طور پر اپنی تاریخ کے سب سے بڑے چیلنج کا سامنا کرنا پڑا، ایک ایسے عجیب و غریب ہتھیار کے وار کا، جو اس کے وہم و گمان سے ہر طرح دور اور بہت دور تھا، ایسا وار جو بھرپور تھا، تکلیف دہ تھا، رسوا کن تھا، ذلت آمیز تھا، جس سے اس کے اعصاب جواب دے گئے، اس کی طاقت کا بھرم جاتا رہا، اس کے وقار اور اس کی شہرت خاک میں جا ملی، اس کے کبر و غرور کا جنازہ نکل گیا؛ سائنسی ترقی، ٹکنالوجی کی برتری، زبردست اور ہیبت ناک عسکری طاقت، جو سارے عالم کے درمیان اس کے لیے سرمایہء افتخار تھی، کی مٹی پلید ہو گئی۔ مغربی تہذیب و تمدن کی ”فتوحات“، جن پر اہل مشرق کی رال نیکتی ہے اور جن کے طاقت ور نمائندے کی حیثیت سے امریکہ کو بہ جا طور پر فخر رہا تھا، کچھ کام نہ دے سکیں۔ گلے گلے فسق و فجور میں ڈوبا ہوا امریکہ، فحاشی و بدکاری و بدکرداری کی نئی نئی فصلوں کا اگانے والا اور انسانیت دشمن سازشوں اور انسان دشمن پالیسیوں کی ”تخلیقات“ و ”مصنوعات“ کو پوری دنیا میں برآمد کرنے والا ملک اور کبر و غرور کی پوجی کا سب سے بڑا سرمایہ دار آج ”سمر بازار“ رسوا تھا۔

کون تھا جس نے اقوام و ملل کی قسمتوں سے کھلواڑ کرنے والے اور پوری دنیا میں پولس مین، تہبا فاضی، اسکول کے ہیڈ ماسٹر، یونیورسٹی کے ریکٹر کا کردار ادا کرنے والے ملک کے صدر کو، امریکی ٹیلی ویژن پر اپنی قوم کو، واقعے کے بعد کے سب سے پہلے خطاب میں، گلوگیر آواز میں بولنے اور جذباتی لہجے میں گفتگو کرنے پر مجبور کر دیا؟

اس سرکش، باغی، ظلم شعار، دہشت گرد نمبر ایک ملک کو سارے عالم میں انتہائی ذلت و خست کا لہجہ جینے اور اپنی زندگی کے مشکل ترین، نازک ترین اور جہنم نما گھڑیاں گزارنے پر کس نے مجبور کر دیا تھا؟

کون تھا جس نے سارے عالم کو ہلا کے رکھ دیا، اضطراب مسلسل سے دو چار کر دیا، آنسوؤں اور غم و الم کے بانٹنے کے پیہم عمل میں لگا دیا اور حیرت ناک تشویش سے دو چار کر دیا، جس کی دنیا کی زبانوں کی لغات میں موجود الفاظ کے ذریعے تعبیر و تشریح ممکن نہیں؟ کس نے دنیا کے واقعات کا رخ موڑ دیا، حالات کی میزبان بدل دی، دوستی و دشمنی کے پیمانے اور رشتوں ناطوں کے طریقے بدل دیے؟ کس نے دیرینہ دوستیوں کو دشمنیوں کا روپ ڈے دیا اور دشمنیوں کو گہری اور مضبوط دوستیوں کی شکل دے دی؟ کس نے سارے عالم خصوصاً مغربی دنیا کو پرانے رویوں کو بدلنے اور نئے نئے نعروں سے اپنے حلق کی صفائی کرنے پر مجبور کر دیا؛ تاکہ انتقام لینے والے زبردست اللہ کی مزید ناراضگی کا سودا کرنے کی سمت میں مزید تیز گامی سے سفر کیا جاسکے اور عدل و انصاف، بے بس انسانیت اور مقدس قدروں کے تئیں مزید چیلنجوں کا اظہار کیا جاسکے اور بالآخر اسلام کو الزامات کے دائرے میں لا کھڑا کرنے اور مسلمانوں خصوصاً اسلام پسندوں کو، جائزے کی برسات والی رات میں لا چار بکریوں، کتوں اور بھیڑیوں کے رگیدنے کی طرح رگیدنے کے لیے، مزید دیسہ کاریوں، شیطانی تھکندوں کو کام میں لانے اور ہم رنگ زمین جال بچھانے کے لیے بہانہ بنایا جاسکے۔

اسلام اور مسلمانوں کی ہمہ وقت تاک میں لگے رہنے والے امریکہ اور مغربی ملکوں کو کس نے اسلام اور مسلمانوں کے خلاف ”انسداد دہشت گردی“ اور ”دہشت گردوں کو اکھاڑ پھینکنے“ کے عنوان سے کھلی دشمنی کا ایک نیا باب کھولنے کے لیے آمادہ کر دیا اور اس لائق بنادیا کہ نام نہاد ”اسلامی ملکوں“ کو وہ یہ باور کرائیں کہ ان کی لڑائی اسلام اور مسلمانوں کے خلاف نہیں ہے، بلکہ ”دہشت گردی“ اور ”دہشت گردوں“ کے خلاف ہے؟۔

قیاس آرائیوں کی بہتات اور تجزیہ کاریوں و تاویلات کی کثرت

ان سوالوں کے جواب میں اب تک عالمی پیمانے پر جو کچھ کہا گیا، وہ محض اندازہ اور وہم و گمان کا درجہ رکھتا ہے۔ طرح طرح کی تاویلوں، تجزیوں، تبصروں کے سیل بے پناہ کے باوجود سچائی تک پہنچنے کی کوئی امید پیدا نہیں ہوئی۔ عالمی ذرائع ابلاغ نے تحریروں، تقریروں اور متضاد افکار و خیالات کا ایسا بھرپور اور دل چسپ منظر ماضی کے کسی واقعے کے سلسلے میں کبھی نہ دیکھا ہوگا؟ لیکن جیسا کہ مشرقی ذرائع ابلاغ کی عادت ہے وہ مغربی ذرائع ابلاغ کا مقلد محض ہے، وہ فرماں بردار شاگرد کی طرح اس کی تلقین کردہ باتوں کو من و عن دہراتا رہتا ہے۔ عالمی ذرائع ابلاغ پر صہیونیوں کا کنٹرول ہے، انکے چیلے سیکی ہیں، جن کی پیروی صنم پرست اور سارا عالم کرتا ہے، جس میں عربی اور اسلامی دنیا بھی شامل ہے۔

جیسا کہ کہا گیا امریکہ کے ۱۱ اکتوبر کے واقعات کے سلسلے میں طرح طرح کے قابل غور اور لائق تحقیق احتمالات موجود تھے، لیکن مغربی میڈیا نے ”اسلامی دہشت گردی“، ”اسلامی بنیاد پرستی“ اور ”اسلامی خطرے“ پر زور ڈالنے کو اپنی توجہ کا مرکز بنالیا۔ اور اس کے باوصف کہ اسلامی اداروں اور تنظیموں نے اس واقعے سے اپنے دامن کے

لوٹ ہونے کی مکمل نفی کی اور اس نے بلند آہنگی سے اعلان کیا کہ ان دھماکوں میں اس کا کوئی ہاتھ نہیں ہے اور اتنی بڑی کارروائی کے لیے جن زبردست وسائل کی ضرورت ہوئی ہوگی وہ ان کے پاس موجود نہیں ہے۔ خصوصاً اس لیے کہ امریکی حکام کے ساتھ بڑے اور دراز پیمانے پر تال میل کے بغیر، طیارے کو مہارت کے ساتھ ٹکرا دینے کی یہ کارروائی جس سے سارا عالم ہنوز محو حیرت ہے، انجام نہیں دی جاسکتی تھی۔

لیکن اسکے باوجود امریکہ نے سوچی سمجھی اسٹیم کے تحت، مسلمانوں کو الزام کے ٹھہرے میں کھڑا کرنے کا ارادہ کر لیا۔ اس نے متحدہ ملکوں، افراد اور متعین تنظیموں کو ملزم قرار دے دیا، جن میں سرفہرست افغانستان، اس کے حکمران طالبان اور ان کے مہمان اسامہ بن لادن اور ان کی تنظیم ”القاعدہ“ ہے۔ یعنی ان سارے ممالک افراد اور جماعتوں کو ملزم گردانا گیا جو اسلام اور مسلم ملکوں کے تئیں امریکہ اور صہیونیوں کی پالیسی پر غم و غصے کا اظہار کرتے رہے تھے۔

حالانکہ مصرین کا خیال ہے کہ ان کارروائیوں کو جس پختگی اور سلیقے اور غیر معمولی پلاننگ کے ساتھ انجام دیا گیا، اور جس کے پیش نظر عالمی ٹیلی ویژن پر واقعات کے تسلسل کا مطالعہ کرنے والے اب تک ہکا بکا ہیں، یہ ان طاقتوں اور تنظیموں کے بس کی بات نہیں، جنہیں اس سلسلے میں الزام دیا جا رہا ہے۔ مصرین کو یقین ہے کہ ان دھماکوں میں امریکہ کی سیکورٹی کے محکموں کا تعاون بالضرور شامل رہا ہوگا اور یہ کہ یہ طیارے اپنے اہداف پر جس طرح ٹھیک ٹھیک پہنچے، یہ تب ہی ممکن ہوا ہوگا، جب زمینی راڈر سسٹم کی ٹیکنیک، اس کو ناکارہ کر دینے کے طریقے کی جان کاری اور اس کے زمینی اسٹیشن کا تعاون حاصل کر لیا گیا ہوگا۔ یہ غیر معمولی عمل وہی شخص انجام دے سکتا ہے جس کے پاس مینیکنکل وسائل اور اندرونی تعاون کی وہ مقدار حاصل ہو، جس کے بعد وہ بہ یک وقت چار طیاروں کو قریب اوقات میں، زمینی اور فضائی نگہداشت کے نظام پر قابو پا کر، اپنے نشانوں پر لے جاسکتا ہو۔

ماہرین اور مصرین کو بڑی حد تک یقین ہے کہ کارروائی کنندہ عرب اور مسلمان نہیں ہو سکتے؛ بلکہ متعدد قرائن کی وجہ سے اس کارروائی میں اسرائیلی خفیہ ادارے ”موساد“ کے کردار کو نظر انداز نہیں کیا جاسکتا، جب کہ دیگر قرائن کی روشنی میں اندرون امریکہ کے مسیحی اور یہودی اداروں کے ہاتھ ہونے کا شبہ بھی پیدا ہوتا ہے۔ اس کی وجہ یہ ہے کہ اندرون امریکہ سو سے زیادہ انتہا پسند تنظیمیں سرگرم عمل ہیں جن سے ڈیڑھ لاکھ سے زیادہ افراد وابستہ ہیں۔ بعض مصرین کا کہنا ہے کہ منگل کے حادثے نے جس میں جدید ترین طیاروں کو استعمال کیا گیا، متعین اہداف کی پختہ جان کاری کے بعد وقوع پزیر کیا گیا اور اہداف کو نشانہ بنانے اور انہیں تباہ کرنے کی بے انتہا صلاحیت کے ساتھ انجام دیا گیا؛ دنیا کو ایک ایسا پیغام دیا ہے جس سے سفید فام امریکیوں کی دہشت گرد اور تشدد پسند تنظیموں کے دل کی غلطی پر از سر نو واضح روشنی پڑتی ہے، جس کی سرپرستی، دیوقامت ”ہولیوڈ“ کا ادارہ کرتا ہے۔ امریکہ میں ”آرین قوموں“ کی برتری کی علم بردار تنظیم سے وابستہ دو انتہا پسندوں کو ۱۹۹۸ء میں گرفتار کر لیا گیا تھا، جو میٹروپولیٹن میں دہشت گردانہ کارروائی کا پلان بنا رہے تھے۔ اسی طرح ۱۹۹۳ء میں ”ایف بی آئی“ والوں نے ”کوکلاس کلاین“ اور ”آرین قوموں“ نامی

تعلیموں سے وابستہ ”انتہا پسند سرمنڈھے ہوئے کمانڈوز“ کو پکڑ لیا تھا۔ یہ آٹھوں افراد سیاہ فام عیسائیوں کے کسی گرجا گھر اور ایک سیاہ فام نوجوان ”روڈی کینگ“ کو قتل کرنے کے منصوبے کو عملی جامہ پہنانے جارہے تھے۔ اسی نوجوان پر ”لوس انجلس“ شہر میں سفید فام پولس والوں کی طرف سے ۱۹۹۲ء میں بھی ظلم و تشدد ہوا تھا، جس کی وجہ سے سیاہ فاموں نے بڑے پیمانے پر فساد برپا کیا تھا۔

امریکی معاشرے کی ظاہری سیکولر سطح کے باوجود، اعداد و شمار بتاتے ہیں کہ ۲۶۰ ملین والے امریکا میں کم از کم ۲۰۰ ملین افراد متضاد اور عجیب و غریب عقیدوں اور افکار و خیالات کے حامل ہیں۔ یہ لوگ اپنے عقیدوں پر مضبوطی سے نہ صرف قائم ہیں، بلکہ انھیں برپا کرنے کے لیے سنجیدہ، پیہم اور ٹھوس سطح پر سرگرم عمل ہیں۔

اپریل ۱۹۹۵ء میں ”اوکلاہوما سیٹی“ میں ”فیڈرل بلڈنگ“ میں امریکی انتہا پسند، زبردست دھماکہ کرچکے ہیں، جس کے نتیجے میں ۱۸۶ افراد کی جان گئی اور ۳۰۰ افراد بری طرح زخمی ہوئے جن میں سے بہت سے بعد میں مر گئے۔ یہ دھماکہ ”ٹیوٹی ماکھی“ نام کے ایک شخص نے کیا تھا، جس کو تحقیق اور ملزم قرار دیے جانے کے عمل سے گزرنے کے بعد چھانسی دے دی گئی تھی۔ لیکن امریکی اور مغربی میڈیا نے، دھماکے کے فوراً بعد، اپنی عادت کے مطابق، زور و شور سے اس کی ذمہ داری عربوں اور مسلمانوں پر ڈالنی شروع کر دی تھی۔

رپورٹوں سے پتہ چلتا ہے کہ امریکہ میں اس وقت ۲۷۷ نسل پرست اور تشدد پسند تنظیمیں سرگرم عمل ہیں۔ ”کوکاس کلائن“ ان تنظیموں میں سرفہرست شمار کی جاتی ہے۔ یہ امریکا میں سفید فاموں کی برتری کے لیے سرگرم کار ہے اور شدید نسل پرستانہ خیالات کا جج ہونے کے لیے ہر طرح کے طریقے پر عمل پیرا رہی ہے۔ ”ملیشیا پی و ن“ بھی انتہائی خطرناک تنظیم ہے، جو امریکی حکومتوں کے ذکیر اور آمرانہ حکومتیں ہونے کا عقیدہ رکھتی ہے۔^(۱)

لائق ذکر ہے کہ ۱۹۶۵ء میں امریکی صدر ”ابراہام لنکون“، ۱۹۶۳ء میں صدر امریکہ ”جون کینیڈی“، ۱۹۶۵ء میں ”اسلامی امت“ کے سربراہ ”میکلوئم ایکس“ اور ۱۹۶۸ء میں شہری حقوق کے علم بردار سیاہ فام امریکی لیڈر ”مارٹن لوتھ کینگ“ کا قتل امریکیوں نے ہی کیا تھا؛ حالاں کہ مغربی میڈیا نے اس وقت ”کینیڈی“ کے قتل کے لیے ”سرحان بشارہ“ نام کے عربی مسلمان کو بہت زیادہ شہرت دی تھی، جب کہ تحقیق سے پتہ چلا کہ ان کا قتل ”نازی“ رجحان کے امریکی ”لی ہارنی از ویلڈ“ نے کیا تھا۔

فیڈرل تحقیقی آفس (ایف بی آئی) کے اعداد و شمار کے مطابق ۱۹۸۹ء سے ۱۹۹۳ء کے مابین امریکہ میں ۳۲ مسلح حملوں کے ذریعے متعدد سرکاری عمارتوں کو نشانہ بنایا گیا، جب کہ اسی عرصے میں امریکی انتہا پسندوں نے ترقیاتی اور تعلیمی اداروں کے خلاف ۲۸ مسلح حملے کیے۔ سیکورٹی کے محکمہ کی ایک رپورٹ بتاتی ہے کہ صرف ۱۹۹۳ء کے دوران دہشت گردانہ کارروائیوں کی وجہ سے امریکہ کو ۵۲ کروڑ دس لاکھ ڈالر کا نقصان ہوا اور ۱۳۳۵ افراد قتل ہوئے یا زخمی

۱۱ ستمبر کے واقعات کے سلسلے میں صہیونی کردار کے حوالے سے گہرے شبہات

عربی اور غیر ملکی سفارتی ذرائع نے ۱۱ ستمبر کے واقعات کے حوالے سے اسرائیلی کردار پر زبردست شبہات ظاہر کیے ہیں۔ لبنان کے ”النار“ فضائی چینل نے انکشاف کیا ہے کہ عالمی تجارتی مرکز سے واقعات والے دن ۲۰۰۰ (چار ہزار) امریکی غائب رہے۔ یہ یہودی وہاں کام کرتے تھے؛ لیکن اس دن کام پر نہیں گئے۔ چینل نے کہا ہے کہ ان کی اس روز غیر حاضری اسرائیلی سرکار کے اشارے سے عمل میں آئی تھی؛ اسی لیے امریکی اہل کاروں کو شبہ ہے (ہرچند کہ انھوں نے کسی ”خاص مقصد“ کے تحت ان شبہات کو عام کرتے کی کوئی کوشش نہیں کی؛ بلکہ ان کے اخفا کی کوشش کی) کہ اسرائیلی حکومت کے افسران کو پہلے سے ان حملوں کا علم تھا؛ لیکن انھوں نے کسی سبب سے امریکی سرکار کو اس کی اطلاع دینی مناسب نہیں سمجھا۔ دو شنبہ ۱/۹/۲۰۰۱ء کو عمان سے شائع ہونے والے عربی اخبار ”الوطن“ نے کہا ہے کہ حملے کے بعد نیویارک سے جاری کردہ رپورٹوں سے معلوم ہوتا ہے کہ مرکز میں کام کرنے والے اسرائیلیوں میں سے کوئی بھی زخمی تک نہیں ہوا۔

اسرائیل کے عبرانی زبان کے اخبار ”ہآرتس“ نے اپنے ۱۸/۹/۲۰۰۱ء سہ شنبہ کے شمارے میں انکشاف کیا تھا کہ نیویارک کے اسرائیلی قنصل خانے کو ”ایف بی آئی“ کی طرف سے وصول شدہ معلومات مظہر ہیں کہ ”نیوجرسی“ شہر میں، دھماکے میں ملوث ہونے کے شبہ میں پانچ اسرائیلیوں کو گرفتار کر لیا گیا ہے۔

یہودیوں کی نفسیات، عالمی صہیونیت کی پلاننگ اور برادرانہ خنازیر کی سازشوں سے واقفیت رکھنے والوں کو معلوم ہے کہ ”تہذیبوں کے ٹکراؤ“، زمین پر فساد برپا کرنے، انسانوں کو روحانی اور مادی نقصانات سے دوچار کرنے اور اپنے ہر مخالف کو صرف اپنا ہی نہیں ساری انسانیت کا دشمن باور کرانے کے لیے، ہمہ وقت توڑ جوڑ کی پالیسی پر عمل پیرا رہنا ہی، ان کی زندگی کا واحد مقصد ہے۔ ان واقف کاروں کے لیے یہ یقین کرنا مشکل نہ ہوگا کہ ۱۱ ستمبر جیسے طویل مرحلے سے گزرے ہوئے، سوچے ہوئے اور غیر معمولی پختہ کاری سے انجام دیے گئے حملے یہودیوں اور ان کی خفیہ تنظیم ”موساد“ کے لیے کس قدر آسان اور بائیں ہاتھ کا کھیل ہے۔

امریکہ کے سابق صدر ”بنجامن فرینکلین“، یہودیوں کی ناپاک سرشت اور بد باطنی سے، بعد کے تمام صدور کی بہ نسبت زیادہ واقف تھے۔ امریکہ میں آئے والے یہودیوں کی وجہ سے امریکہ کو لاحق ہونے والے خطرات، نقصانات اور اندیشوں کا بھی انھیں بخوبی ادراک تھا۔ وہ جانتے تھے کہ یہودی آئندہ چل کر امریکہ کی سر زمین کو، زمین میں شرارت مچانے اور اطراف عالم میں دہشت گردی و فساد کو برآمد (ایکسپورٹ Export) کرنے کے لیے باضرور استعمال کریں گے۔

اسی لیے ”فرینکلین“ نے ۱۷۸۹ء میں ریاست ہائے متحدہ کے آئین کے وضع کرنے کے وقت، قوم کے نام اپنے خطاب میں اپنی قوم اور ارباب حکومت کو ان الفاظ میں متنبہ کیا تھا:

”ریاست ہائے متحدہ امریکہ کو ایک عظیم خطرہ درپیش ہے، یہ عظیم خطرہ یہودیوں کا خطرہ ہے۔ حضرات! یہودی جہاں بھی گئے، اخلاقی معیار کا ستیاناس کیا، تجارتی عہد و پیمان کا کباڑا کیا۔ ہنوز یہودی الگ تھلگ رہتے ہیں وہ دوسروں میں کھل مل نہیں پاتے۔ وہ ظلم و جور میں یہاں تک پہنچ گئے ہیں کہ معاصر اقوام کا گلا دبا رہے ہیں، یہودی اپنی بدنصیبی پر رورہے ہیں کہ آباؤ اجداد کے وطن سے دھکے مار دیے گئے؛ لیکن حضرات! اگر انھیں آج فلسطین دلا دیا جائے تو وہ وہاں واپس جانے کو تیار نہ ہوں گے؛ کیوں کہ یہ ایک دوسرے کے سہارے جینے کے عادی ہیں۔ یہودی عیسائیوں اور ان لوگوں کے درمیان رہنا گزریہ سمجھتے ہیں جن سے ان کا نسلی تعلق نہیں...

”اگر انھیں ریاست ہائے متحدہ کے دستور کی رو سے یہاں سے راندہ نہیں کیا گیا، تو آئندہ سو سال کے دوران، ان کا سیلاب ریاست ہائے متحدہ میں اتنا اٹھ آئے گا کہ وہ ہماری قوم کے حکمران بن بیٹھیں گے اور اسے تباہ و برباد کر دیں گے اور اس حکمرانی کی شکل و صورت کو بدل ڈالیں گے جسکے لیے ہم نے اپنا ہوصرف کیا ہے اور ہم نے اپنی جان و مال اور اپنی انفرادی آزادی کو قربان کیا ہے۔ نتیجہ یہ ہوگا کہ دو سو برس بھی نہ گزریں گے کہ ہمارے (اتحاد) پوتوں کا انجام یہ ہوگا کہ یہودیوں کو کھلانے کیلئے وہ کھیتوں میں کام کرینگے، جب کہ یہود بھرے پرے گھروں میں داعش دیں گے اور مارے خوشی کے ہاتھوں اچھلیں گے۔

”حضرات! میں آپ لوگوں کو خبردار کرتا ہوں کہ اگر آپ نے یہودیوں کو مکمل طور پر دیش نکالا نہیں دیا، تو آپ لوگوں کی اولاد و اتحاد آپ پر قبروں میں مدفون ہونے کی حالت میں اٹھ بھیجیں گے... یہودی خواہ دس نسلوں تک ہمارے درمیان رہیں، وہ ہماری اعلیٰ قدروں کو ہرگز نہیں اپنائیں گے؛ اس لیے کہ تیندوا اپنی سیاہ سفید کھال کو نہیں بدل سکتا۔ بلاشبہ یہودی اس ملک کے لیے خطرہ ہیں، اگر انھیں آزادی سے یہاں آنے دیا گیا۔ یہ ہمارے اداروں کو ملیا میٹ کر دیں گے؛ لہذا دستور کی تصریحات کے مطابق انھیں یہاں سے بھگا دیا جانا چاہیے۔“ (۳)

یہ ذہانت پر مبنی دستاویز اس بات کی طاقت و رترین دلیل ہے کہ امریکہ کی اکثریتی کی کارروائی صہیونیوں کا کارنامہ ہو سکتی ہے۔ اس کی دلیل یہ بھی ہے کہ واقعے کے بعد سے ہی عالمی صہیونیت اور یہودی لابی کی طرف سے مختلف ذرائع ابلاغ کے ذریعے عربوں اور مسلمانوں کو ملزم قرار دیے جانے کی پرزور سفارش کی جاتی رہی ہے۔ جس کا مقصد اپنے آپ کو اس الزام سے بری کرنا اور امریکی ”حقیقت“ کاروں کی توجہ کو یہودیوں کی طرف تحقیق کا رخ موڑنے سے باز رکھنا ہے؛ چنانچہ عبرانی زبان کے ”بدیعت احلوت“ اسرائیلی اخبار نے ۱۲/۹/۲۰۰۱ء کے شمارے میں کہا کہ ”امریکہ کو کل اسلامی بنیاد پرستی کی شکل میں اپنے حقیقی دشمن سے سامنے ہوا ہے، جس کا نصب العین ریاست ہائے متحدہ کو نیست و نابود کرنا ہے، کیوں کہ امریکہ اس کی نگاہ میں مذہبی آزادی اور جمہوریت پر قائم نظام حیات کا نمائندہ ہے۔“

مسلمانوں خصوصاً فلسطینی عربوں کے خلاف دنیا والوں کو براہیغنے کرتے ہوئے اخبار نے لکھا ہے کہ ”یہ واقعہ ایک ایسے وقت میں پیش آیا ہے، جب کہ اسرائیل یہ کہہ سکتا ہے کہ اس کو بھی اسی قسم کے دشمن سے سابقہ ہے، جو

اسلامی تحریکات کی شکل میں پایا جاتا ہے، جن کا مقصد اس علاقے سے صہیونی وجود کا قلع قمع کرنا ہے۔“

صہیونی میڈیا نے تمام حدود کو پار کرتے ہوئے خود مذہب اسلام کے خلاف، انتہائی اشتعال انگیزی سے کام لیا اور اسلام کو سارے عالم میں تشدد اور دہشت گردی کا سرچشمہ قرار دیا۔ عبرانی زبان کے ”ہآرتس“ اخبار نے کہا کہ نیویارک اور واشنگٹن کے دھماکوں نے دو بالمقابل کیمپوں کی صف بندی کو نمایاں کر دیا ہے: اچھے انسانوں کے تہذیبی کیمپ اور شریر لوگوں کے غیر تہذیبی کیمپ کی صف بندی کو۔ اخبار نے بے انتہا شریروں اور بے انتہا نیکیوں کے مابین ثقافتی جنگ لڑنے کی دعوت دی۔ اسرائیل کے ”معاریف“ اخبار نے لکھا کہ امریکہ کے حالیہ دھماکوں سے اس بات کی غمازی ہوتی ہے کہ جنگ دو ایسی عالمی ثقافتوں کے مابین ہے، جن کے درمیان دور دور تک کوئی قدر مشترک نہیں، یعنی مغربی دنیا کی ثقافت اور اسلامی بنیاد پرستوں کی اخلاقی بنیادوں کی ثقافت کے مابین۔ اسرائیل کے دوسرے اخبار ”جیروزالم پوسٹ“ نے کھلے الفاظ میں امریکہ کو اسلام سے ٹکرانے کی اس طرح دعوت دی:

”اگر ریاست ہائے متحدہ نے ہوش کے ناخن نہیں لیے اور تعصب پسند اسلام اور عالمی دہشت گردی کے خلاف فی الفور جنگ نہیں چھیڑی، تو اسے انتہائی اور خطرناک اقدامات سے دوچار ہونا پڑے گا۔ مغربی تہذیب کو ہنوز اس کا ادراک نہیں کہ اس کی بقا خطرے میں ہے اور اگر اس نے ناگزیر فریضہ انجام نہیں دیا اور وہ کچھ نہیں کیا جو اسے کرنا چاہیے، تو صفحہ ہستی سے اسے مٹا دیا جائیگا۔“

اسرائیلی خفیہ تنظیم ”موساد“ کے سابق صدر نے دھماکوں کے بعد ارشاد فرمایا کہ:

”یہ آزاد دنیا کے خلاف جنگ ہے، ہم سال ہا سال سے اسلامی بنیاد پرستی کے خطرے سے خبردار کرتے رہے ہیں۔“

صہیونی اہل قلم، اسلام اور مسلمانوں کو بدترین القاب سے نوازنے کے لیے اٹھ کھڑے ہوئے۔ کسی نے مسلمانوں کو ”نئے قسم کے بربری“ کہا، کسی نے ”مذہبی کٹر پرست“ کسی نے ”جنونی انتہا پسند“، کسی نے ”عالم کے لیے نمبر ایک خطرہ“، کسی نے ”سب سے بڑا دشمن“ اور ”خطرناک بھوت“ کہا۔ حتیٰ کہ ”معاریف“ اخبار کے ایک صہیونی مضمون نگار نے انتہائی زہریلے اور تلخ اسلوب میں یہ تک کہ ڈالا کہ:

”اسلام نے لاکھوں بوتلوں میں خوف ناک بھوت پیدا کر کے داخل کر دیے ہیں، جنہیں ہزاروں مسجدوں میں رکھ دیے ہیں۔ اکناف عالم میں آخری سالوں میں جو دہشت گردانہ کارروائیاں دیکھنے کو ملیں، ان میں سے اکثر کا ایک ہی رخ تھا یعنی ان کا رخ اسلامی علاقے سے یہودی مسیحی علاقے کی طرف تھا۔“

”آج محمد کے پاس ایک ارب مسلمان ہیں، جو دنیا کے ہر چھ میں سے ایک ہیں؛ لیکن اس مذہب کے سرگرم وجود کے لیے ہنوز تشدد کو شرعی وسیلہ سمجھا جاتا ہے، وہ مذہب جس نے اپنے جھنڈے پر کرۂ ارض کو ”امت واحدہ“ میں تبدیل کرنے کا نعرہ نقش کر رکھا ہے۔ یہ لوگ مکہ کو اپنا قبلہ مانتے ہیں۔ اس حقیقت کو ہر بچہ غزہ (فلسطین) میں اور ”کابل“ (افغانستان) میں اپنی پیدائش کے وقت سے ہی اپنی ماں کے دودھ کے ساتھ نوش کرتا ہے۔“

نیز صہیونی خفیہ سرسبز نے چھوٹے ہی عربی ملکوں کو دھماکوں کا الزام دیا، چنانچہ اسرائیل کے ”معاریف“ اخبار نے چار شنبہ ۱۲/۹/۲۰۰۱ء کو یعنی واقعے کے صرف ایک دن بعد ان صہیونی ذرائع کا یہ بیان نقل کیا کہ اتابز اداقتہ کسی ملک کے تعاون کے بغیر انجام نہیں دیا جاسکتا۔ اس نے اس پس منظر میں عراق اور ایران کا نام لیا۔

کیا یہ طیارے اغوا ہوئے تھے؟

امریکہ میں چوں کہ صہیونیوں کی طاقت مرعوب کن ہے اور وہ امریکی اقتصادیات اور ذرائع ابلاغ پر قابض ہیں، اسلئے بہت سے مصرین نے ورلڈ ٹریڈ سنٹر اور پیناگن سے ٹکرانے والے طیاروں کو ”اغوا کردہ طیارے“ ماننے سے انکار کر دیا ہے۔ انکا کہنا ہے کہ بھاری بھر کم طیارے جنھیں بے حد سرعت کیساتھ انتہائی نیچائی پر پرواز کرایا گیا، اور ٹھیک ٹھیک نشانوں سے ٹکرا دیا گیا، یہ کام عام ہوابازوں کے بس کی بات نہیں ہو سکتا۔ اس طرح کا ہر اعتبار سے غیر معمولی کام اعلیٰ درجے کے ماہرین کر سکتے ہیں، جو طیارہ سازوں کی سطح کے بھی ہو سکتے ہیں اور جنھیں طیاروں پر کمپیوٹروں کے ذریعے کنٹرول کے سسٹم سے کھلواڑ کرنے کی، اس درجہ صلاحیت ہو کہ وہ پوری نزاکت کیساتھ ہوائی جہازوں کو اہداف کی سمت میں موڑ سکتے ہوں؛ لہذا یہ سارا کچھ تب ممکن ہو سکتا ہے جب ریاست ہائے متحدہ کے باشندے ہی اسے انجام دیں، جو یہودی صہیونی بھی ہو سکتے ہیں جو ایک طرف سارے عالم پر اپنی گرفت مضبوط کرنے اور دوسری طرف تہذیبوں خصوصاً اسلام اور مسیحیت کے مابین خون ریز تصادم کو ہوا دینے کا خواب مسلسل دیکھتے رہتے ہیں۔

اس خیال کو اس بات سے بھی تقویت ملتی ہے کہ اہداف سے ٹکرانے والے طیارے، امریکہ کی اندرونی پرواز پر تھے، اہداف کی طرف انھیں براہ راست اور ٹھوس طریقے سے لے جایا گیا، واقعے کے بعد طیاروں کے ”کھوجانے“ کا اعلان کیا گیا، طیاروں کے ”اغوا کر لیے جانے“ کا اعلان نہیں کیا گیا۔ اگر طیارے اغوا کر لیے جاتے تو متعلقہ حکام کے پاس اس کی معلومات ضرور ہوتی، یہ معلومات ہر طیارے کے ہواباز سے رابطے کے ذریعے حاصل کی جاسکتی تھیں۔ یہ رابطہ بذریعہ آواز، یا بذریعہ الیکٹرک سہولت کیا جاسکتا تھا۔ اس رابطے کا موقع نہ ملنے کی صورت میں، خود طیارے میں متعدد رابطے کی سہولتیں موجود ہوتی ہیں، جنھیں کام میں لایا جاسکتا تھا اور یہ کام کوئی شخص بھی کر سکتا تھا، خواہ وہ اسٹاف کا آدمی ہو یا عام مسافر۔ سب سے آسان ذریعہ رابطہ کو مین فون ہے، جو ہر طیارے میں ہوا کرتا ہے۔

نیز یہ کہ قریب قریب وقت میں کئی ایک طیاروں کے ”اغوا“ کے عمل کا وقوع پذیر ہونا تقریباً محال ہے، خصوصاً ایسے ملک میں جو سات آسمانوں کی بلندی سے زمین پر سونگی گرجانے کی آواز کے سن لینے کا دعویٰ کرتا ہے؛ اس لیے اغوا کی کسی ایک کارروائی کو نام ہو جانا تھا اور نتیجتاً سارے منصوبے کا پردہ فاش ہو جانا چاہیے تھا۔ بفرض محال، اگر طیاروں کا اغوا مختلف الاقسام طیاروں کو اڑانے کی مکمل جان کاری رکھنے والے ماہر ہوابازوں کے ذریعے ہوا تھا جو طیاروں اور ان کے عملے کے افراد پر مکمل طور پر قابو پانے اور طیاروں کے رابطے کے تمام ذرائع کو منقطع کرنے میں کام یاب ہو گئے، تو بھی یہ بات ضروری ہے کہ ہوابازوں کو متعین پوائنٹ کی طرف موڑنے اور پوائنٹ کے کورڈینٹس Coordinates

اور کارروائی کی کامیابی کی متوقع جگہوں کا بخوبی علم یقیناً تھا اور اس طرح کی پختہ جان کاری کا حصول غیر امریکیوں کے لیے ناممکن ہے؛ بلکہ عام امریکیوں کے لیے بھی ممکن نہیں، وہی امریکی اس طرح کی معلومات سے بہرہ ور ہو سکتے ہیں جو فضائی اور پرواز کے میدان کے ہوں یا جن کا تعلق اس کارروائی کے ذریعے حاصل کردہ اہداف سے رہا ہو۔

بہر صورت اس پوری تفصیل سے یہ بات عیاں ہو جاتی ہے کہ ۱۱ ستمبر کی کارروائی یا تو امریکی صہیونیوں نے انجام دیا ہوگا، یا ان امریکیوں نے جو کسی نہ کسی وجہ سے امریکی حکومت سے حد درجہ ناراض ہیں، یا جنہوں نے، مادی سیاسی یا اقتصادی مفادات کی بنیاد پر، براہ راست یا بالواسطہ طور پر جاپانیوں سے تال میل کیا ہوگا، جنہوں نے ”ہیروشیما“ اور ”ناگاساکی“ پر امریکہ کے ذریعے کیے گئے نیوکلیائی بم باری میں ڈھائی لاکھ شہریوں سے ہاتھ دھولیا تھا؛ یا ان ویتنامیوں کے ایجنٹ کے طور پر کام کیا ہوگا جنہوں نے ”وینہ“ کی بم باری میں لاکھوں ہم وطنوں کو قتلہ اجل ہوتے ہوئے دیکھا تھا؛ یا ان کے علاوہ دیگر بہت سارے لوگ جو براہ ساری دنیا میں کھلی ہوئی امریکی جارحیت کا مزہ چکھتے رہے اور کچھ رہے ہیں اور سرکاری اور غیر سرکاری سطح کے امریکیوں کی اعلیٰ سطح کی برادری سے کلوشن (Collusion) کرنے کی صلاحیت کے ذریعے ”خرق عادت“ کارروائی کے انجام دینے کی مہارت رکھتے ہیں۔ ایک ایسی کارروائی کہ جو انسانی تاریخ میں صدیوں کے واقعات کے درمیان بے نظیر تھی۔

ماہرین اور مبصرین کا یہ بھی کہنا ہے کہ چون کہ ”موساد“ اپنی سازشوں، دہشت گردیوں، مخرب کاریوں اور مفسدہ پروازیوں میں جدید ترین مہارتوں کی حامل ہے؛ اس لیے، نیز اس لیے کہ امریکہ میں یہودی بہت بڑی اقلیت ہیں اور عسکری، اقتصادی، اطلاعاتی، انتظامی اور تشریفی زمروں میں زبردست اثر و رسوخ رکھتے ہیں؛ لہذا ان کے پاس نیویارک اور واشنگٹن کی فضاؤں، وہاں کی عمارتوں، ان کی کم زوری اور توانائی کی جگہوں سے دوسروں کی بہ نسبت زیادہ واقفیت ہو سکتی ہے اور وہ اپنے دور رس اور مشکوک مقاصد کے حصول کیلئے اس طرح کی کارروائی کو انجام دینے کے زیادہ اہل ہیں۔

متعدد احتمالات سے امریکی انتظامیہ کی بالقصد چشم پوشی

خلاصہ یہ کہ ۱۱ ستمبر کے واقعات کے اصل مرتکبین کے سلسلے میں طرح طرح کے احتمالات موجود تھے؛ لیکن امریکی انتظامیہ نے بالارادہ سارے احتمالات سے چشم پوشی کرتے ہوئے، صرف عربوں اور اور مسلمانوں کو ”مجرم“ شمار کرنے پر سارا زور صرف کرنا شروع کیا۔ اس کے لیے اس نے تحقیق، تفتیش، تلاش اور پوچھ تاجھ کا ایک ٹھوس کرداروں والا ڈراما رچایا، جس کی بنیاد محض ”دستاویزات“ کے گڑبھنے اور جموٹے شواہد پیدا کرنے پر رکھی گئی، جس سے ایک بار پھر اسلام اور مسلمانوں کے خلاف امریکہ کے متعصبانہ اور دشمنانہ عزائم کا پردہ فاش ہوتا ہے۔ یہ سب کچھ اس لیے تاکہ انتہائی بڑے پیمانے پر، امریکہ اور مغربی صلیبی صہیونی طاقتوں کے لیے، اسلامی طاقتوں پر ضرب لگانا اور قلع قمع کرنا آسان ہو اور دہشت گردی کو ختم کرنے کے بہانے اسلام کے خلاف بھرپور اور عمومی جنگ چھیڑی جاسکے۔

اس پس منظر میں امریکہ کے صدر ”جورج ڈبلیو بوش“ کا ۱۶ ستمبر ۲۰۰۱ء کو یعنی واقعے کے چار روز بعد یہ کہنا

کہ ”ان کا ملک ایک زبردست صلیبی جنگ کے لیے تیار ہے“ ”سبقت لسانی“ یا ”اتفاقی غلطی“ قرار نہیں دیا جاسکتا۔ خصوصاً اس لیے کہ ہر چند کہ مغربی میڈیا نے امریکی صدر کے اس واضح قول کی مختلف تعبیریں کی اور تاویلیں ڈھونڈی ہیں؛ لیکن صہیونی ملک کو بے انتہاء ددینے والے سب سے بڑے صلیبی ملک کے اس صلیبی سربراہ نے ۲۷ اکتوبر ۲۰۰۱ء کو میرے ان سطروں کے لکھنے کے وقت تک، اپنی زبان سے کوئی ایک لفظ بھی ایسا نہیں کہا ہے، جس کو صراحتاً یا کنائیہ ”اظہار معذرت“ کا معنی پہنایا جاسکے اور یہ کہا جاسکے کہ واقعتاً اس کا وہ مقصد نہیں تھا، جو الفاظ سے مترشح ہوتا ہے۔ کائنات کے خالق اور اپنے بندوں کے لیے محض دین اسلام کو پسند کرنے والے، آخری کتاب قرآن پاک کے نازل کنندہ، خدائے واحد نے، اپنی آخری کتاب میں کتنی سچی بات کہ دی ہے:

قَدْ بَدَأْتُ الْبَغْضَاءَ مِنْ أَفْوَاهِهِمْ وَمَا تُخْفِي كُنْهُ جِي مِمْ، وَهَ اس سَ بَہِ ت زِیَادَہ ۛ

(نکلی پڑتی ہے دشمنی ان کی زبان سے اور جو کچھ مخفی ہے انکے جی میں، وہ اس سے بہت زیادہ ہے)

اسی طرح مغربی تہذیب کے ایک نمائندے اور اسلام دشمن طاقتوں میں سے ایک ملک، یعنی اٹلی کی حکومت کے صدر ”سیلفیو برلوسکونی“ کا چار شنبہ ۲۶ ستمبر ۲۰۰۱ء کو یہ کہنا کہ ”مغربی تہذیب اسلام سے برتر ہے“ سبقت لسانی یا کسی غلطی کا نتیجہ نہ تھا؛ بلکہ یہ دل میں پوشیدہ ”سچائی“ کا ”سچا“ اظہار تھا۔ اٹلی کے صدر کا یہ بیان ایک پریس کانفرنس میں سامنے آیا، جس میں انھوں نے کہا تھا کہ ۱۱ ستمبر کی ظالمانہ کارروائیوں کا نشانہ، صرف ریاست ہائے متحدہ ہی نہیں؛ بلکہ رواداری کا وہ کلچر تھا، جو انسانی حقوق اور جمہوری بنیادوں کو محیط ہے، جن پر ہمیں فخر ہے، ہماری تہذیب نے اپنی برتری ثابت کی ہے۔

اٹلی کے صدر نے ہر چند کہ بعد میں اس سلسلے میں اظہار معذرت کیا تھا؛ لیکن مذکورہ بالا الفاظ درحقیقت اس کے دل کی اور مغربی تہذیب کے نمائندوں اور صلیبی صہیونی طاقتوں کے ضمیر کی آواز تھی، جو زبان پر اہل پڑی اور جو کچھ ان کے دلوں میں پوشیدہ ہے، وہ اس سے زیادہ تلخ اور شرارت انگیز ہے۔

امریکہ کے حالیہ رویے کے سلسلے میں ساری دنیا کے مسلمانوں کی رائے

ہم مسلمانوں کو (خواہ ہم کہیں کے رہنے والے ہوں) پوری طرح یقین ہے کہ امریکہ اس وقت اپنے دور رس مقاصد کے حصول کیلئے عزم کیے ہوئے ہے۔ اسکے مقاصد اجمالیہ ہیں:

اولاً اسلامی طاقتوں پر ضرب لگانا، اسلامی بیداری کی لہر کو مکمل طور پر دگر کرنا، دینی سرچشموں کو خشک کرنا۔
ثانیاً مکمل اسلامی حکومت کے موجودہ تجربے کو ناکام دکھانا۔ ثالثاً، وسطی ایشیا میں توانائی کے سرچشموں پر قبضہ اور خلیجی علاقے میں حاصل کردہ اثر و رسوخ کی مانند اس وسیع تر علاقے میں اپنی اسٹریٹجک دخل اندازی کو مستحکم کرنا۔

رابعاً، ساری دنیا کے ذخائر پر تسلط کیلئے سرگرم کار ”عالم گیریت“ کی شکل میں سرمایہ دارانہ انفرادیت کو اور اپنے مادی تہذیبی منصوبے کو اسلامیانِ عالم اور ساری انسانیت پر لادنا۔

اس ہمہ گیر منصوبے کو عملی جامہ پہنانے کے لیے، یہ سب کچھ کیا جا رہا ہے۔ یہ منصوبہ وقت کی پیداوار نہیں؛ بلکہ سالہا سال سے امریکی دستاویزات اور فیصلوں کا حصہ رہا ہے۔ خصوصاً ۱۹۸۴ء سے، جب امریکہ کے صدر ”جیمی کارٹر“ نے اسلام کے خلاف واضح امریکی پالیسی وضع کرنے کی ضرورت پر زور دیا تھا۔ خصوصاً جب امریکہ کے یہودی وزیر خارجہ ہنری کیسنجر نے ”اسلاموفوبیا“ یعنی ”اسلامی خطرے“ کو پیش نظر رکھنے کی اہمیت پر زور دینا شروع کیا تھا۔ اس کا خیال تھا اور ہے کہ اسلام مغرب کے لیے کیوزم سے زیادہ خطرناک ہے۔ کیسنجر کو لاطینی امریکہ کے مشہور اہل قلم ”ایڈوارڈو گالیونو“ نے پوری دنیا میں دہشت گردی کا سب سے بڑا پاس دار اور معاون قرار دیا ہے۔ مذکورہ رائٹر کہتا ہے کہ ”میری رائے میں کسی بھی انسان سے پہلے کیسنجر کو بم سے اڑا دینا چاہیے“ وہ مزید کہتا ہے: ”جوڑواں میناروں میں لوگوں کو قتل کرنے والے، نیز ”گوائیالا“ میں دو لاکھ انسانوں کے قاتل، مسلمان انتہا پسند نہیں تھے، بلکہ ان کے قاتل وہ دہشت گرد ہیں جنہیں سابقہ امریکی انتظامیہ کی طرف سے مالی امداد ملتی رہی ہے۔“ (۳)

پہلے سے طے شدہ منصوبے کو زیر عمل لانے کے لیے ہی امریکہ اور مغربی میڈیا اور امریکی انتظامیہ نے مذکورہ بالا بہت سے احتمالات سے صرف نظر کیا اور مسلمانوں اور عربوں کو قربانی کا بکرہ بنانے کے لیے صرف انھی کو ظلم قرار دیے جانے پر سارا زور صرف کرنا شروع کیا۔ اس کے لیے ”دستاویزات“ وضع کیے گئے اور حکام کی طرف سے ”تحقیقی“ ڈرامے کے اسٹیج کیے جانے سے پہلے ہی بوش نے مبینہ طور پر وہ بات کہی جو ذرائع ابلاغ میں امثال کی طرح کیڑوں بار دہرائی گئی: ”زندہ یا مردہ اسامہ چاہیے“ اور اس کے نائب ”ڈگ چیپنی“ نے۔ جو بہ وقت حادثہ ہائٹ ہاؤس کے سرداب میں جا چھپے تھے۔ کہا: ”اس کو چاندی کے طبق میں سجا ہوا بن لادن کا سر چاہیے۔“ بوش اور ان کے رفقاء نے کار نے اعلان کیا کہ دنیا یا تو ان کے ساتھ ہے یا ”دہشت گردی“ کے ساتھ، ہم مجرمین اور ان کی میزبانی کرنے والے کے درمیان کوئی فرق نہیں کریں گے، خواہ وہ فرد ہو یا جماعت یا ملک۔ ”دستاویزات“ گڑھنے اور شواہد بنانے کیساتھ ساتھ، بوش اور ان کے حلیف برطانوی وزیراعظم ”ٹونی بلیر“ اور امریکہ کے وزیر خارجہ دوزیر جنگ نے دنیا کی راج دھانیوں، خصوصاً مغربی، اسلامی و عربی و ایشیائی ممالک کے تابڑ توڑ دورے کیے۔

بوش نے پاکستان کے صدر پرویز مشرف کو، ذرائع کے مطابق، واقعے کے بعد والی رات میں دیر گئے نیند سے بیدار کر کے دھمکی آمیز لہجے میں کہا کہ ”تم میرے ساتھ ہو یا دہشت گردی کے ساتھ۔“ اسی طرح انھوں نے ملکوں کی طاقت اور کم زوری کے اعتبار سے تہدید یا ترغیب سے کام لیا اور متعدد ملکوں کو اپنی غلامی اور امریکہ کے ساتھ لا محدود وفاداری کی دو ٹوک لفظوں میں یقین دہانی کرائے کا حکم دیا۔

”تحقیقی“ کارروائی کے وقت امریکی حکام نے تشدد، طاقت کا استعمال، ایذا رسانی، دور تک پیچھا کرنے، ڈرانے دھمکانے اور خوف و دہشت کاری سے کام لیا، جس کی گواہی اخبارات اور ذرائع ابلاغ نے دی ہے۔ ہمارے ہندوستان کے اردو کے روزنامے ”قومی آواز“ نئی دہلی نے اور نئی دہلی کے دوسرے اردو روزنامے ”راشٹریا سہارا“ نے

جو خبریں نشر کیں وہ مظہر ہیں کہ ”ایف بی آئی“ کے عملے نے مسلمانوں اور عربوں کو دہشت زدہ کیا، پریشان کیا اور واقعے میں ملوث ہونے کا اعتراف کرنے کے لیے ان کے ساتھ ناروا اور نازیبا سلوک کیا۔

امریکہ میں خصوصاً اور یورپ کے ملکوں میں عموماً مسلمانوں اور عربوں کے ساتھ حد درجہ دشمنی اور تعصب کی لہر پیدا کی گئی۔ اس لہر کو پیدا کرنے میں مغربی میڈیا کی مسلمانوں اور عربوں کے خلاف زبردست مہم جوئی کا ہاتھ ہے، جس نے اپنے شہریوں اور دنیا والوں کو یہ بتانے کی کوشش کی کہ امریکہ کے دھماکوں کے مجرم بالیقین عرب اور مسلمان ہیں۔ اس اثنا میں یورپ کے ملکوں اور امریکا میں مسلمانوں اور عربوں کے خلاف بے نظیر نسلی تفریق اور تعصب کے واقعات رونما ہوئے۔ مسجدوں میں آگ زنی کی گئی اور فائرنگ بھی ہوئی؛ اسلامی اداروں کی عمارتوں کو نذر آتش کیا گیا، انھیں آتش گیر بموں سے نشانہ بنایا گیا؛ اسلامی اداروں اور اسلامی شخصیات کو فونوں پر لاقعدا دھمکیاں دی گئیں؛ مسلمانوں کی دکانوں، پٹرول اسٹیشنوں، اور تجارتی منڈیوں کو نقصانات پہنچایا گیا؛ مسلم خواتین سے چھیڑ چھاڑ کیا گیا، ان کے ساتھ بے حرمتی کا معاملہ کیا گیا اور ان کی طرح طرح سے تذلیل کی گئی؛ مسجدوں کی دیواروں، مسلمانوں اور عربوں کے گھروں اور ان کی دکانوں کی دیواروں پر عرب اور مسلمان و اسلام دشمن نعرے لکھے گئے؛ حتیٰ کہ مسلمان ہونے کے شیعے میں بعض ”سکھوں“ کو بھی قتل کر دیا گیا۔ بہ ہر صورت یورپی ملکوں اور امریکہ میں عربی اور اسلامی شناخت کی ہر چیز کے خلاف زبردست غم وغصے کا اظہار کیا گیا۔ (۵)

بلا استثنا سارے عربوں اور مسلمانوں کو ملزم کے کٹہرے میں کھڑا کر دیا گیا؛ چنانچہ ایک عربی اخبار نے ایک ہی دن میں اس سلسلے کی جو سرخیاں لگائیں وہ کچھ اس طرح تھیں: ”یورپ میں کیمیائی حملوں کے لیے منصوبہ بنا رہے ایک گروہ کی گرفتاری“، ”ایک جزائری ہواباز سے برطانیہ کی پوچھ گچھ“، ”قاضی جرح کی ایک ملزم سے سوال جواب کرنے کے لیے دہائی روانگی“، ”امریکی ہوائی اڈوں پر عربوں کے سلسلے میں سیکورٹی کی سخت کارروائیاں“، ”غزہ (فلسطین) میں ایک بنیاد پرست گروہ کا انکشاف“، ”امریکہ کی طرف سے افریقہ کو مشتبہ افراد کی فہرست“، ”فلپائن میں بنیاد پرست قیدیوں سے امریکہ والوں کی باز پرس“، ”(سان ڈیگو) میں ایف بی آئی کی طرف سے چار کویتچوں اور ایک سعودی سے اظہار بیان“، ”کچھ امریکی مسافروں کے ذریعے طیارے سے عرب مسافروں کو اترنے اور متعینہ فلائٹ سے سرفراز کرنے کے لیے مجبور کر دیا جانا“ وغیرہ وغیرہ۔ (۶)

اعداد و شمار کی روشنی میں دیگر مغربی ملکوں کے استثنا کے ساتھ صرف امریکہ میں جمعہ ۲۸/۹/۲۰۰۱ء (۹/رجب ۱۴۲۲ھ) تک مسلمانوں اور عربوں کے ساتھ کیے گئے ظالمانہ واقعات کی تعداد ۶۲۵ تھی۔ اسلامی تنظیموں نے ان واقعات کا سبب، مسلمانوں کے خلاف امریکی میڈیا کی غیر ذمہ دارانہ مہم قرار دیا ہے۔

مولانا مفتی سیف اللہ صاحب تھانی *

انسانی خون اور دیگر اجزاء انسانی کے احکام کا بیان

حضرت انسان کی خدا داد کرامت و شرافت:

انسان کو اللہ تعالیٰ نے عظیم عظمت و کرامت سے نوازا ہے اور اس کو اپنے اکثر مخلوقات پر فوقیت بخشی ہے:

ارشاد ربانی ہے: **وَلَقَدْ كَرَّمْنَا نَبِيَّ آدَمَ وَحَمَلْنَاهُ فِي الْبَرِّ وَالْبَحْرِ وَرَزَقْنَاهُم مِّنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا تَفْضِيلًا**

ترجمہ: ”اور ہم نے اولاد آدم کو (مخصوص صفات دے کر) عزت دی اور ہم نے ان کو خشکی اور دریا میں (جانوروں اور کشتیوں پر) سوار کیا، اور پاکیزہ نفیس چیزیں ان کو عطا فرمائیں اور ہم نے ان کو بہت سے مخلوقات پر فوقیت دی۔“
اکثر مخلوقات پر انسانی فضیلت و فوقیت کا راز:

اس ارشاد ربانی میں اولاد آدم کی اکثر مخلوقات پر فوقیت اور افضلیت کا ذکر ہے۔ اس میں دو باتیں قابل ذکر ہیں: اول یہ کہ یہ فضیلت کن صفات کی وجہ سے ہے۔ دوسری بات یہ کہ اس میں افضلیت اکثر مخلوقات پر دینا بیان فرمایا ہے اس سے کیا مراد ہے۔

پہلی بات کی تفصیل یہ ہے کہ اللہ تعالیٰ نے بنی آدم کو مختلف حیثیات سے ایسی خصوصیات عطا فرمائیں۔ جو دوسری مخلوقات میں نہیں۔ مثلاً حسن صورت اعتدال جسم، اعتدال مزاج، اعتدال قد و قامت جو انسان کو عطا ہوا ہے کسی دوسرے حیوان میں نہیں اس کے علاوہ عقل و شعور میں اس کو خاص امتیاز بخشا گیا ہے۔ جس کے ذریعہ سے وہ تمام کائنات علویہ اور سفلیہ سے اپنے کام نکالتا ہے۔ ان کو اللہ تعالیٰ نے اس کی قدرت بخشی ہے کہ مخلوقات سے ایسے مرکبات اور مصنوعات تیار کرے جو اس کے رہنے سہنے اور نقل و حرکت اور طعام و لباس میں اس کے کام آئیں۔ نطق و گویائی اور افہام و تفہیم کا جو ملکہ اس کو عطا ہوا ہے وہ کسی دوسرے حیوان میں نہیں اشارات کے ذریعے اپنے دل کی بات دوسروں کو بتلانا اور تحریر و خط کے ذریعے دل کی بات دوسروں تک پہنچانا یہ سب انسان ہی کے امتیازات ہیں۔ بعض علما نے فرمایا کہ ہاتھ کی اگلیوں سے کھانا بھی انسان ہی کی صفت مخصوصہ ہے۔ اس کے سوا تمام جانور اپنے منہ سے کھاتے ہیں۔ اپنے کھانے کی چیزوں کو مختلف اشیاء سے مرکب کر کے لذیذ اور مفید بنانے کا کام بھی انسان ہی کرتا ہے۔ باقی سب جانور مفرد چیزیں کھاتے ہیں۔ کوئی کچا گوشت کھاتا ہے کوئی گھاس کوئی پھل وغیرہ بہر حال سب مفردات کھاتے

ہیں۔ انسان ہی اپنی غذاء کیلئے ان سب چیزوں کے مرکبات تیار کرتا ہے اور سب سے بڑی فضیلت عقل و شعور کی ہے۔ جس سے وہ خالق و مالک کو پہچاننے اور اس کی مرضی و نامرضی کو معلوم کر کے مرضیات کا اتباع کرے نامرضیات سے پرہیز کرے اور عقل و شعور کے اعتبار سے مخلوقات کی تقسیم اس طرح ہے کہ عام جانوروں میں شہوات اور خواہشات ہیں عقل و شعور نہیں۔ فرشتوں میں عقل و شعور ہے، شہوات و خواہشات نہیں۔ انسان میں یہ دونوں چیزیں جمع ہیں۔ عقل و شعور بھی ہے، شہوات اور خواہشات بھی ہیں اسوجہ سے جب وہ شہوات و خواہشات کو عقل و شعور کے ذریعہ مغلوب کر لیتا ہے اور اللہ تعالیٰ کی ناپسندیدہ چیزوں سے اپنے آپ کو بچا لیتا ہے تو اس کا مقام بہت سے فرشتوں سے بھی اونچا ہو جاتا ہے دوسری بات کہ اولاد آدم کو اکثر مخلوقات پر فضیلت دینے کا مطلب کیا ہے۔ تو جاننا چاہیے کہ اس میں تو کسی کے اختلاف کی گنجائش نہیں کہ دنیا کی تمام مخلوقات علویہ اور سفلیہ اور تمام جانوروں پر اولاد آدم کو فضیلت حاصل ہے اسی طرح جنات جو عقل و شعور میں انسان ہی کی طرح ہیں ان پر بھی انسان کا افضل ہونا سب کے نزدیک مسلم ہے اب صرف معاملہ فرشتوں کا رہ جاتا ہے کہ انسان اور فرشتہ میں کون افضل ہے۔ اس میں تحقیقی بات یہ ہے کہ انسان میں عام مومنین صالحین جیسے اولیاء اللہ تعالیٰ عام فرشتوں سے افضل ہیں مگر خواص ملائکہ جیسے جبرائیل و میکائیل وغیرہ ان عام صالحین سے افضل ہیں اور خواص مومنین جیسے انبیاء علیہم الصلوٰۃ والسلام وہ خواص ملائکہ سے بھی افضل ہیں باقی رہے کفار و فجار انسان وہ ظاہر ہے کہ فرشتوں سے تو کیا افضل ہوتے ہیں وہ تو جانوروں سے بھی اصل مقصد فلاح و نجات میں افضل نہیں انکے متعلق تو قرآن پاک کا فیصلہ یہ ہے۔ یعنی یہ تو چوپایہ جانوروں کی طرح ہیں بلکہ ان سے بھی زیادہ گمراہ ہیں۔ (معارف القرآن بحوالہ تفسیر مظہری) اور مفسر جلیل حافظ ابن کثیرؒ اسی آیت کے تحت تحریر فرما رہے ہیں:

وقد استدلل بهذا الآية الكريمة على افضلية جنس البشر على جنس الملائكة

یعنی اس آیت کو اس دعویٰ پر دلیل بنایا گیا ہے کہ جنس البشر جنس الملک سے افضل ہے۔ (ص ۵۱ ج ۳)

اور جنس بشر کی فضیلت کی دلیل یہ بھی ہے کہ اللہ تعالیٰ نے حضرت آدم علیہ السلام کو ملائکہ کا معلم بنا کر ان کا مسجد الیہ ظہر ایا اور اس کو خلافت ارضی اور اس کے علم سے نوازا۔ ارشاد خداوندی ہے:

وعلم آدم الاسماء کلہا ثم عرضہم علی الملائكة فقال انبونی باسماء هؤلاء

ان کنتم صدقین۔ قالوا سبحانک لا علم لنا الا ما علمتنا انک انت العليم الحکیم۔ قال

یا آدم انبئہم باسمائہم فلما انباہم باسمائہم قال الم اقلکم انی اعلم غیب السموات

والارض واعلم ما تبدون وما کنتم تکتمون۔ وانقلنا للملائكة اسجدوا لادم فمسجدوا

لا ابلیس ابی واستکبر وکان من الکافرين۔

ترجمہ: اور علم دے دیا اللہ تعالیٰ نے حضرت آدم علیہ السلام کو سب چیزوں کے اسماء کا پھر وہ چیزیں فرشتوں کے

روبرو کر دیں پھر فرمایا کہ بتلاؤ اسماء ان چیزوں کے اگر تم سچے ہو۔ فرشتوں نے عرض کیا کہ آپ تو پاک ہیں ہم کو بھی علم نہیں۔ مگر وہ جو کچھ ہم کو آپ نے علم دیا بے شک آپ بڑے علم والے حکمت والے ہیں۔ حق تعالیٰ نے ارشاد فرمایا کہ اے آدم تم بتلا دو ان چیزوں کے اسماء سو جب بتلا دئے ان کو آدم نے ان چیزوں کے اسماء تو حق تعالیٰ نے فرمایا میں تم سے کہتا تھا کہ بے شک میں جانتا ہوں تمام پوشیدہ چیزیں آسمانوں کی اور زمین کی اور جانتا ہوں جس بات کو ظاہر کر دیتا ہو اور جس کو دل میں رکھتے ہو اور جس وقت حکم دیا ہم نے فرشتوں کو کہ جدے میں گر جاؤ۔ آدم کے سامنے سو سب جدہ میں گر پڑے۔ بجز ابلیس کے کہ اس نے کہنا نہ مانا اور غرور میں آگیا اور ہو گیا کافروں میں سے۔

اور اسی خداداد کرامت کی وجہ سے فقہا کرام نے انسان کے اجزاء کے استعمال وابتدال کے عدم جواز کا حکم دیا ہے۔ درختار اور رد المحتار میں ہے:

وکل اھاب ولو بشمس وهو یحتملھا طھر فیصلی بہ ویتوضأ منه خلا جلد الخنزیر فلا یطھر و آدمی فلا یدبغ لکرامة ولو دبغ طھروان حرم استعماله حتی لو طحن عظمه فی دقیق لم یثو کل احتراماً (قوله احتراماً ای لانتجاسة)

ترجمہ: چمڑا دباغت سے پاک ہوتا ہے بغیر خنزیر کے چمڑے کے کہ وہ دباغت سے پاک نہ ہوتا ہے اور بغیر انسان کے چمڑے کے کہ انسان کی خداداد کرامت کی وجہ سے انسانی چمڑے کی دباغت بھی ممنوع ہے اور اگر اس نا جائز دباغت کا ارتکاب کیا گیا تو انسان کا چمڑا پاک تو ہو جائیگا مگر اس کا استعمال حرام ہوگا یہاں تک کہ اگر انسان کی ہڈی نہیں کر آئے میں مل گئی تو اس آٹے کا کھانا بھی ممنوع ہوگا اور وجہ اسکی کرامت ہے نجاست نہیں کیونکہ انسان نجس نہیں ہے۔

اور المحرر الرائق میں ہے۔ واما الادمی فقد قال بعضهم ان جلده لا یحتمل الدباغة حتی لو قبلھا طھر لانه لیس بنجس العین لکن لا یجوز الانتفاع به ولا یجوز دبغه احتراماً له وعلیه اجماع المسلمین کما نقله ابن حزم وقال بعضهم ان جلده لا یطھر بالدباغة اصلاً احتراماً له فالقول بعدم طهارة جلده تعظیم له حتی لا یتجرء احد علی سلخه ودبغه واستعماله (ص ۱۰۱ ج ۱) وفيه قبیل هذا (قوله الاجلد الخنزیر والادمی) یعنی کل اھاب دبغ جائز شرعاً لاجل الخنزیر لانتجاسة عينه وجلد الادمی لکرامته وبهذا التقدير اندفع ما قيل ان الاستثناء من الطهارة نجاسته وهذا فی جلد الخنزیر مسلم فانه لا یطھر بالدباغ واما جلد الادمی فقد ذکر فی الغایة انه اذا دبغ طھر ولكن لا یجوز الانتفاع به کسائر اجزائه فکیف یصح هذا الاستثناء (ص ۱۰۰ ج ۱)

ترجمہ: انسانی چمڑے کے بارے میں بعض حضرات کا خیال یہ ہے کہ یہ قابل دباغت نہیں اور بالفرض اگر یہ دباغت

کو قبول کرے تو یہ دباغت سے پاک ہو جائے گا۔ کیونکہ انسان نجس العین نہیں ہے۔ البتہ اس صورت میں بھی یہ چیز ممنوع الانتفاع اور ممنوع الدباغ ہوگا اس کے احترام کی وجہ سے اور اسی پر امت کا اجماع منعقد ہو چکا ہے۔ جس کو علامہ ابن حزم نے نقل کیا ہے اور بعض دیگر حضرات نے کہا ہے کہ انسانی چیز ادباغت سے قطعاً پاک نہیں ہوتا۔ اور یہ اس کی تعظیم کی وجہ سے پس یہ کہنا کہ انسان کا چیز ادباغت سے پاک نہیں ہوتا ہے یہ انسان کی تعظیم کی خاطر ہے تاکہ اس کے چمڑے کے اتارنے اور اس کے دباغ و استعمال کا کوئی بھی شخص جرأت نہ کر سکے۔ اور اس سے ذرا پہلے بحر میں ہے کہ ہر وہ چیز جس کا دباغ ہو جائے وہ شرعاً جائز الانتفاع ہوتا ہے مگر خنزیر کا چیز اس کی نجاست عینہ کی وجہ سے اور انسان کا چیز اس کی کرامت کی وجہ سے شرعاً جائز الانتفاع نہیں اور اس تقریر سے یہ شبہ جاتا رہا کہ طہارت سے استثناء نجاست ہوتا ہے اور نجاست جلد الخنزیر میں تو مسلم ہے اور اسی وجہ سے وہ دباغ سے پاک نہیں ہوتا ہے۔ باقی رہے انسانی چیز اتو غایہ میں ذکر ہے کہ انسانی چیز ادباغ سے پاک ہوتا ہے لیکن اس سے انتفاع دوسرے انسانی اجزاء سے انتفاع جیسا حرام ہے تو یہ استثناء کس طرح درست ثابت ہوگا۔

اور بدائع الصنائع میں ہے۔

واما جلد الانسان فان كان يحتمل الدباغ وتندفع رطوبته بالدبغ ينبغى ان يظهر لانه ليس بنجس العين لكن لا يجوز الانتفاع به احترامه (ص ۷۴-۷۵ ج ۱)

ترجمہ: انسانی چیز اس صورت میں کہ اس کی دباغت ممکن ہو دباغت سے پاک ہو جائے گا کیونکہ انسان نجس العین نہیں ہے۔ البتہ انسانی چیز اسے اس صورت میں بھی انتفاع کی اجازت نہ ہوگی۔ اور یہ انسان کی خدا داد کرامت کی وجہ سے۔ نور الایضاح اور مرآۃ الفلاح میں ہے۔

فصل يظهر جلد الميتة بالدباغة الاجلد الخنزير لنجاسته عينه و الدباغة لا اخراج الرطوبة النجسة من الجلد الطاهر بالاصالة وهذا نجس العين و جلد الادمی لحرمة صوفالہ لکرامتہ و ان حکم بطہارتہ بہ لا يجوز استعمالہ کمائر اجزاء الادمی۔

ترجمہ: میتہ کا چیز ادباغت سے پاک ہوتا ہے مگر خنزیر کا چیز ادباغت سے پاک نہ ہوتا ہے کیونکہ خنزیر نجس العین ہے اور دباغت سے پاک نہ ہوتا ہے کیونکہ خنزیر نجس العین ہے اور دباغت کا فائدہ یہ ہے کہ اصلاً پاک چمڑے سے رطوبت نجسہ خارج ہو جائے۔ جبکہ خنزیر نجس العین ہے اور بغیر انسانی چمڑے کے یہ ممنوع الانتفاع ہے کیونکہ انسانی اجزاء سے انتفاع حرام ہے تاکہ انسانی اجزاء ابتداءً استعمال سے محفوظ ہوں اور اس کی وجہ انسان کی خدا داد کرامت و شرافت ہے اور اگر دباغت سے انسانی چمڑے کے پاک ہونے کا حکم لگایا جائے پھر انسانی چمڑے کا استعمال دوسرے اجزاء انسانی کے استعمال جیسا حرام ہوگا۔

اور ہدایہ میں ہے حرمہ الانتفاع باجزاء الدمی لکرامتہ۔ (ص ۳۵ ج ۱)

ترجمہ: انسانی اجزاء سے انتفاع حرام ہے اس کرمتہ کی وجہ سے جو حضرت انسان کو اللہ تعالیٰ کی طرف سے دی گئی ہے۔
انسانی جزء سے حرمت انتفاع کی وجہ سے فقہاء نے مدۃ ارضاع کے بعد بچے کو بھی دودھ پلانا غیر مباح ٹھہرایا ہے۔ درمختار میں ہے۔

ولم یبج الارضاع بعد مدته لانه جزء آدمی والانتفاع به لغیر ضرورة حرام
على الصحيح شرح الوهبانية وفي البحر لا يجوز التداوی بالمحرم فی ظاه
المذهب اصله بول الماکول کما مر (ص ۴۲۸ ج ۲) وفي رد المحتار (قوله بالمحرم) ای
المحرم استعماله طاهر اکات اونجسا وفيه ایضا قوله کما مر ای قبیل فصل البیر
حيث قال فرع اختلف فی التداوی بالمحرم وظاهر المذهب المنع کما فی
رضاع البحر لکن نقل المصنف ثمة وهنا عن الحاوی القدسی وقیل یرخص اذا
علم فيه الشفاء ولم يعلم دواء اخر کما رخص الخمر للعطشان وعليه الفتوی۔ (ص ۴۸۳ ج ۲)
ترجمہ: مدۃ ارضاع کے بعد بچے کو دودھ پلانا مباح نہیں ہے کیونکہ دودھ انسان کا جزء ہے جس سے بغیر
ضرورت کے انتفاع بنا بر قول صحیح کے حرام ہے۔ شرح وہبانیہ (اور ضرورت بعد از مدۃ رضاع کے منقطع ہو چکی ہے) اور
بحر میں ہے کہ تدوای بالمحرم ظاہر مذہب کے مطابق جائز نہیں ہے اور اس کا اصل جائز الاکل جانوروں کا پیشاب ہے
جیسا کہ گزر چکا۔ اور رد المحتار میں ہے کہ محرم سے مراد وہ چیز ہے کہ جس کا استعمال حرام ہو۔ خواہ پھر نجس ہو یا پاک اور
رد المحتار میں یہ بھی ہے کہ صاحب درمختار نے کنویں کے فصل سے ذرا پہلے لکھا ہے کہ تدوای بالمحرم کے بارے میں
اختلاف ہے مگر ظاہر مذہب یہ ہے کہ تدوای بالمحرم ممنوع ہے جیسا کہ ارضاع المحرم میں مذکور ہے لیکن مصنف نے وہاں
اور اور یہاں حاوی قدسی کے حوالہ سے یہ نقل کیا ہے کہ بعض حضرات تدوای بالمحرم کی اجازت دیتے ہیں مگر صرف اس
صورت میں کہ اس سے شفا کا غالب گمان ہو اور اس محرم کے علاوہ کوئی متبادل دوا معلوم نہ ہو جس طرح کے پیاسے کو
شراب پینے کی (اضطراری حالت میں) اجازت دی گئی ہے اور اسی ہی پر فتویٰ ہے۔

اور فتاویٰ ہندیہ ص (۳۵۴ ج ۵) الانتفاع باجزاء الدمی لم یجوز قبیل للنجاسة وقیل

لکرامتہ هو الصحيح۔

ترجمہ: انسانی اجزاء سے انتفاع حرام ہے بعض نے کہا ہے کہ اس کی وجہ نجاست ہے اور بعض نے کہا ہے کہ اس کی وجہ
کرامت ہے اور یہی صحیح ہے۔ اور ہدایہ میں ہے۔

وهل یباح الارضاع بعد المدة قد قیل لا یباح لان اباحتہ ضرورية لکونه جزء

۱۹۵۱می (ص ۲۶۳۰)

ترجمہ: ارضاع بعد المدة جائز نہیں کیونکہ دودھ انسان کا جزء ہے اور مدة ارضاع میں ارضاع کی اباحت بوجہ ضرورت کے ہے ان روایات و عبارات سے معلوم ہوا کہ انسانی اجزاء سے انقاع حرام ہے۔ البتہ شدید ضرورت کی صورت میں کہ اس کے بغیر انسانی جان کا بچنا ممکن نہ ہو۔ اور بیماری ایسی ہی ہو کہ اس کا علاج مسلمان حاذق طبیب کی رائے کے مطابق انسانی جزء کے استعمال میں منحصر ہو تو پھر انقاع ہا جزء الانسان لاپاس ہے ہوگا مگر بشرطیکہ یہ انقاع استعمال موجب اہانت نہ ہو چنانچہ سابقہ روایات میں اس کا اشارہ موجود ہے اور کفایت المفتی کی آنے والی عبارت میں اس کی تصریح موجود ہے۔ در مختار میں ہے: وقيل يرخص اذا علم فيه الشفاء ولم يعلم دواء اخر

کمار خص للعطشان شرب الخمر وعليه الفتوى (ص ۱۵۴-۱۵۵)

ترجمہ: اور بعض حضرات نے تدویٰ بالحریم کی اجازت دی ہے مگر صرف اس صورت میں کہ اس سے شفاء کا غالب گمان ہو اور اس کے علاوہ کوئی متبادل دوا معلوم نہ ہو جس طرح کہ پیاسے کو شراب پینے کی (اضطراری حالت میں) اجازت دی گئی ہے اور اسی پر فتویٰ ہے۔ اور فتح القدیر میں ہے۔

وهل يباح الارضاع بعد المدة قيل لالانه جزء الادمى فلا يباح الانتفاع به الا للضرورة و قد الدفعت وعلى هذا الايجوز الانتفاع به للتداوى واهل الطب يشترطون للبن البنت اى الذى نزل بسبب بنت مرضعة لفعالو جمع العين واختلف المشايخ فيه قيل لايجوز وقيل يجوز اذا علم انه يزول به الرمد. (ص ۳۱۰-۳۱۱)

ترجمہ: مدة ارضاع کے بعد بچے کو دودھ پلانا جائز نہیں کیونکہ دودھ انسانی جزء ہے اس لئے اس سے انقاع بغیر ضرورت کے جائز نہ ہوگا اور مدة ارضاع کے بعد ضرورت باقی نہ رہی اور اسی وجہ سے انسانی دودھ سے تدویٰ کی خاطر بھی انقاع جائز نہیں ہے اور اہل طب کہہ رہے ہیں کہ بنت (لڑکی) والی عورت کا دودھ وجع الحین کے لئے مفید ہوتا ہے اور مشائخ کا اس میں اختلاف ہے بعض نے کہا ہے کہ انسانی دودھ کا استعمال وجع الحین کے لئے جائز نہیں اور بعض نے اس شرط کے ساتھ اجازت دی ہے کہ اس سے شفا کا غالب گمان ہو۔ (اور اس کا متبادل کوئی دوا موجود نہ ہو)

اور عالمگیری میں ہے ويجوز للعليل شرب الدم والبول واكل الميتة للتداوى اذا

اخبره طبيب مسلم ان شفاء فيه ولم يجد من المباح ما يقوم مقامه ص ۳۵۵ ج ۵۔

ترجمہ: مریض کے لئے بغرض تدویٰ خون اور پیشاب پینا اور میعہ کا کھانا جائز ہے۔ جبکہ حاذق مسلمان طبیب کی یہ رائے ہو کہ اس سے صحت آئے گی اور اس کا متبادل اور کوئی دوا موجود نہ ہو۔

راقم الحروف کہہ رہا ہے کہ جبکہ شدید ضرورت اور عدم اہانت کی صورت میں انسانی اجزاء سے انقاع لاپاس

یہ ٹھہرا سٹلے انسانی خون سے تداوی ضرورت شدیدہ کی صورت میں قابل اعتراض نہ ہوگا۔ کفایت المفتی میں ہے۔ کسی انسان کا خون علاج کی غرض سے دوسرے انسان کے جسم میں داخل کرنا جبکہ اسکی شفا یابی اس پر بقول طبیب حاذق مسلم منحصر ہوگئی ہو مباح ہے یہ شبہ کہ انسان کے اجزاء کا استعمال ناجائز ہے اگر، لئے وارد نہ ہونا چاہیے کہ استعمال کی جو صورت کہ مستلزم اہانت ہو وہ ناجائز ہے اور جس میں اہانت نہ ہو تو بہ ضرورت وہ استعمال ناجائز نہیں۔ جیسے جناب رسول اللہ ﷺ کے موئے مبارک پانی میں دھو کر وہ پانی مریض پر چھڑکایا پلایا جاتا تھا۔ حرمة الانتفاع باجزاء الادمی لکرمتمتہ (ہدایہ) لم یبیح الارضیع بعد مدتہ لانہ جزء ادمی والانتفاع بہ بغیر ضرورۃ حرام۔ (رد المحتار) قال فی الفتح واهل الطب یثبتون اللبن البنت ای الذی نزل بسبب بنت مرضعہ نفعا لوجع العین واختلف المشائخ فیہ قیل لایجوز وقیل یجوز اذا علم انه یزول بہ الرمد۔ الخ (رد المحتار)

در مختار کی عبارت سے معلوم ہوا کہ انسان کے اجزاء سے بغیر ضرورت کے انتفاع حرام ہے یعنی اگر ضرورت ہو تو مباح ہو سکتا ہے اور فتح القدیر کی عبارت سے معلوم ہوا کہ لڑکی والی عورت کا دودھ کسی آنکھوں کی بیماری والے کو دیا جانا اور دوا کے لئے اس کا استعمال کرنا جبکہ بظن غالب یہ معلوم ہو کہ اس سے آنکھ کی بیماری جاتی رہے گی بعض مشائخ کے نزدیک جائز ہے حالانکہ دودھ بھی انسان کا جزء ہے اور اس سے بغیر ضرورت انتفاع حرام ہے۔ جیسا کہ در مختار کی عبارت سے ثابت ہوتا ہے۔ خلاصہ یہ کہ خون انسان کا جزء ہے اور اس سے بغیر ضرورت کے نفع اٹھانا تو حرام ہے مگر علاج کے طور پر کسی مریض کی جان بچانے کے لئے ہو اور کوئی مسلمان ڈاکٹر جو حاذق بھی ہو یہ بتائے کہ اس مریض کی شفا یابی اب اس علاج میں منحصر ہے تو اس کا بدن میں انسان کا خون داخل کرنا مباح ہے۔

وهذا لان الحرمة ساقطة عند الاستشفاء كحل الخمر والميته للعطشان والجائع (رد المحتار) ففي النہایہ عن الذخیرہ یجوز ان علم فیہ شفاء ولم یعلم دوا
ء اخر (رد المحتار)

نیز کفایت المفتی میں ہے کہ ایک انسان کا خون دوسرے کے بدن میں داخل کرنا ناجائز ہے چونکہ اس میں انتفاع بجزء الانسان اور انتفاع بالنجس دونوں علتیں ہیں اور یہ دونوں ناجائز ہیں۔ الانتفاع باجزاء الادمی لم یجوز قیل للنجاسة وقیل للكرامة هو الصحيح (عالمگیری) لیکن اگر کسی مریض کی جان کا خوف ہو اور کوئی طبیب مسلم حاذق کہہ دے کہ اس کے بدن میں خون پہنچانا اس کی جان بچانے کا ذریعہ ہو سکتا ہے تو اس وقت یہ مباح ہو گا۔ یجوز للعلیل شرب الدم والبول واكل الميته للتداوی اذا خبره طبیب مسلم

کفایت المفتی اور سابقہ فقہی روایات کی اس تصریح سے معلوم ہوا کہ انسانی خون کے استعمال کی اجازت کا مدار دو امور پر ہے۔ ۱۔ ضرورت شدیدہ ۲۔ اہانت سے خالی ہونا۔ اور انسانی خون کا استعمال ظاہر ہے کہ اہانت سے خالی ہے کیونکہ انسانی دودھ کے استعمال کی طرح انسانی خون کے استعمال کی صورت میں بھی انسانی صورت کی تشوید و تہلیل جو مستلزم اہانت ہے لازم نہ آتی ہے بلکہ انسانی صورت کی تشوید و تہلیل کے بغیر انسانی بدن سے حاصل کیا جاتا ہے۔ بخلاف دوسرے انسانی اجزاء مثلاً آنکھ وغیرہ کا استعمال اہانت سے خالی نہ ہوتا ہے اس لئے فقہاء کرام نے اس استعمال کو اضطرابی حالت میں بھی ممنوع ٹھہرایا ہے۔ فتاویٰ ہندیہ میں ہے۔

مضطرب لم یجد میتة وخاف الهلاك فقال له رجل اقطع يدي وكلها او قال اقطع مني قطعة وكلها لا يسعه ان يفعل ذالك ولا يصح امره به كما لا يسع للمضطرب ان يقطع قطعة من نفسه كذا في فتاویٰ قاضی خان (ص ۳۲۸-۵۷۰) ترجمہ: ایسا مضطر جس کو جان کا خطرہ ہو اور کھانا کے لئے اس کو میتہ بھی نہ مل رہا ہو تو ایسی حالت میں اگر کوئی شخص اس کو کہہ دے کہ میرے ہاتھ کو کاٹ کر کھالے اور یا یہ کہہ دے کہ میرے بدن سے گوشت کا ٹکڑا کاٹ کر کھالے تو اس مضطر کے لئے ایسا کرنے کی گنجائش نہیں اور نہ اس کے لئے اس کی گنجائش ہے کہ کسی سے اس کے بدن کے گوشت کا ٹکڑا اطلب کرے جس طرح کہ اس کے لئے یہ جائز نہیں ہے کہ خود اپنے بدن سے گوشت کا ٹکڑا کاٹ کر کھالے! اور یہ ضرور جان لیجئے کہ شریعت مطہرہ میں انسانی صورت کی تشوید و تہلیل اور بگاڑ کا یہاں تک منع کیا گیا ہے کہ حالت جنگ کے بغیر کسی کافر کی صورت کے بگاڑ کی اجازت نہیں دی گئی ہے۔ حدیث میں ہے:

عن الهياج ابن عمر ان عمر ان له ابق غلام فجعل لله عليه ثلث قدر عليه ليقطعن يده فارسلني لاسئل له فاتيت سمرة بن جندب فسالته فقال كان رسول الله ﷺ يحسننا على الصدقة ويهناها عن العتلة. (سنن ابی داؤد ص ۶-۷ ج ۲) ترجمہ: جناب حیا ج رحمۃ اللہ علیہ فرماتے ہیں کہ حضرت عمران رحمہ اللہ تعالیٰ کا غلام ایک دفعہ بھاگ اٹھا تو آپ نے یہ نذر مانی کہ اگر یہ غلام میرے ہاتھ لگا تو اس کا ہاتھ کاٹ لوں گا۔ حیا ج فرماتے ہیں کہ اس پر عمران مجھے حضرت سرہ بن جندب کے پاس بھیجنا کہ ان سے اس کے نذر کے متعلق استفتاء کروں تو میرے سوال پر حضرت سرہ بن جندب نے فرمایا کہ نبی کریم ﷺ ہم کو صدقہ کی پرزور ترغیب دیا کرتے اور مثلاً (انسانی صورت کے بگاڑ یعنی ناک و ہاتھ وغیرہ اطراف و اعضاء انسانی کے کاٹنے) سے منع فرمایا کرتے۔ اور در مختار میں ہے:

ولهينا عن غدر و غلول وعن مثله بعد الظفر بهم واما قبله فلا بأس بها (ج ۳ ص ۴۴۵)

ترجمہ: غدرد و غلول سے ہم کو روکا گیا ہے اور اسی طرح دشمن کے مثلہ سے بھی ہم کو روکا گیا ہے۔ جبکہ بغیر حالت جنگ کے ہو اور انسانی اجزاء آکھ وغیرہ کا استعمال یقیناً انسانی صورت کے بگاڑ کا سبب ہے۔ جیسا کہ پہلے ذکر کیا گیا ہے لہذا شرعاً اس کی اجازت نہ ہوگی۔

انسانی اعضاء و اجزاء کے بعض دیگر احکام:

جاننا چاہیے کہ انسانی خون کی فروخت تو بہر حال ناجائز ہے اور عدم جواز نجاست اور انسان کا جزء ہونا ہے اور تیسری وجہ عدم جواز خون مسفوح کا مال نہ ہونا ہے۔

در مختار میں ہے بطل بیع مالییس بعمال کالدم والمیتہ الی قوله ولبن امرءة ولوفی وعاء ولوامۃ علی الاظهر لانه جزء آدمی وشعر خنزیر لنجاسة عینہ (ص ۱۱۲/۱۲۶)

ترجمہ: دم مسفوح اور مینہ کا کھ اس لئے جائز نہیں کہ یہ مال نہیں اور عورت کا دودھ اس لئے نہیں بیجا جاتا کہ یہ انسان کا جزء ہے اور خنزیر کے مال کا کھ اس کی نجاست کی وجہ سے جائز نہیں ہے۔

اور فتاویٰ عالمگیری میں ہے: وفی العیون لابس بیع عظام الفیل وغیرہ من المیتات الاعظم الادمی والخنزیر وهذا اذا لم یکن علی عظم للفیل واشباهه لسومة فاذا کان فهو نجس ولا یجوز بیعه (ص ۱۱۵-ج ۳)

یعنی ہاتھی کا ہڈی بیچنا جائز ہے جبکہ اس پر دسومہ نہ ہو۔ اور جب اس پر دسومہ موجود ہو تو پھر نجاست کی وجہ سے اس کا بیچنا جائز نہ ہوگا البتہ شدید ضرورت کی صورت میں جس کا ذکر سابقہ صفحات میں ہو چکا ہے۔ خریدار کے لئے انسانی خون کا خریدنا قابل اعتراض و اعتراض نہ ہوگا۔ یہاں آنے والے دو سوالوں کا پیدا ہونا مستبعد نہیں۔ (۱) کیا کسی غیر مسلم کا خون مسلم کے بدن میں داخل کرنا کیسا ہے (۲) اور کیا شوہر و بیوی کے خون کا ہا ہم تبادلہ نکاح پر اثر انداز ہوتا ہے۔

اس لئے دونوں سوالوں کا جواب نمبر وار سن لیجئے: پہلے سوال کا جواب یہ ہے کہ نفس جواز میں کوئی فرق نہیں لیکن یہ ظاہر ہے کہ کافر یا فاسق و فاجر انسان کے خون میں جو اثرات خبیثہ ہیں ان کے ختم ہونے کا اور اخلاق پر اثر انداز ہونے کا قوی خطرہ ہے۔ اسی لئے صلحاء امت نے فاسق و فاجر عورت کا دودھ پلوانا بھی پسند نہ کیا۔ بناء علیہ کافر اور فاسق فاجر انسان کے خون سے تا بعد وراعتاب بہتر ہے اور دوسرے سوال کا جواب یہ ہے کہ اس سے نکاح پر کوئی اثر نہیں پڑتا۔ نکاح بدستور قائم رہتا ہے کیونکہ شریعت اسلام نے عمریت کو نسب، مصاہرت، رضاعت کے ساتھ مخصوص کیا ہے۔ ان سے تمہاد کرنا درست نہیں اور رضاعت سے ثبوت عمریت بھی مدق رضاعت کے ساتھ مخصوص ہے۔ مدت رضاعت یعنی اڑھائی سال عمر کے بعد دودھ پینے سے بھی حرمت رضاع ثابت نہیں ہوتی۔ کما هو مصرح و

مفصل فی عامۃ کتب الفقہ (کفایت المفتی وتنشیط الاذهان فی الترقیع باعضاء الانسان)
چونکہ انسانی دودھ اور خون کے علاوہ کسی اور انسانی جزء کا استعمال ضرورت شدیدہ میں بھی جائز نہیں جس
طرح کہ گزشتہ صفحات میں یہ بات تفصیل کے ساتھ گزر چکی ہے اس لئے خون و دودھ کے علاوہ کسی اور انسانی جزء کا
خرید جائز ہے نہ فروخت۔ رد المحتار میں ہے۔

والاؤمی مکرم شرعا و انکاف کافر افایران العقد علیہ و ابتدالہ و الحاقہ
بالجمادات الذلال لہ ای ہو غیر جائز و بعضہ فی حکمہ (ص ۱۷۷ ج ۴)

ترجمہ۔ چونکہ انسان شرعاً مکرم ہے اگرچہ انسان کافر ہی کیوں نہ ہو۔ لہذا اس کا خرید و فروخت اور ابتدال اور اس کے
ساتھ جمادات جیسا معاملہ کرنا انسان کا اذلال ہے لہذا انسان اور اس کے اعضاء کا خرید و فروخت جائز نہیں ہے۔

اور شرح الثویر میں ہے:- و جلد میتہ قبل الدباغ و بعدہ یباع الاجلد انسان و خنزیر
وفی رد المحتار (قولہ الاجلد انسان الخ) فلا یباع وان دبیغ لکرامۃ وفی الباقی
لاہانۃ ولعدم عمل الدباغۃ فیہ کما مر فی محلہ (ص ۱۲۷ ج ۴)

ترجمہ: میتہ کے چمڑے کا بیع قبل الدباغ جائز نہیں اور بعد الدباغ جائز ہے۔ مگر انسان و خنزیر کے چمڑے کا بیع بعد
الدباغ جائز نہیں علامہ شامی رحمہ اللہ تعالیٰ فرماتے ہیں کہ انسانی چمڑے کا بیع بعد الدباغ انسانی کرامت کی وجہ سے جائز
نہیں اور خنزیر کے چمڑے کا بیع بعد الدباغ اس کی اہانت کی وجہ سے اور اس کے چمڑے میں دباغت کے عمل کے معدوم
ہونے کی وجہ سے جائز نہیں ہے۔ اور رسالہ انسانی اعضاء کی پیوند کاری میں ہے کہ انسان اپنے اعضاء
واجزاء کا مالک نہیں بلکہ یہ خالق کائنات کی طرف سے اس کے پاس امانت ہیں جن کے استعمال کی اجازت انسان کو
دی گئی ہے۔ لہذا انسان اپنے اعضاء و اجزاء کا ہبہ اور وصیت بھی نہیں کر سکتا۔

راقم الحروف کہہ رہا ہے کہ یہ اسلئے کہ ہبہ اور وصیت کی صحت کیلئے موصوب اور موصی بہ کا ملوک ہونا ضروری ہے۔
ہندیہ میں ہے واما ما یرجع الی الواہب فہو ان یکون الواہب من اہل الہبۃ و کونہ
من اہلہا ان یکون حرا عاقلا بالغاملا لکا للموہوب الخ۔ (ص ۳۷۷ ج ۴)

یعنی صحت ہبہ کیلئے موصوب کا واہب کیلئے ملوک ہونا ضروری ہے اور رد المحتار میں ہے۔ (قولہ الا ان اضاہا)
بان قال اذا عتقت فثلث مالی وصیۃ لفلان الی قولہ حتی لو عتق قبل الموت
بإداء بدل الكتابة او غیرہ ثم مات کان للموصی لہ ثلث مالہ وان لم یعق حتی
مات عن رفاء بطلت الوصیۃ لان الملک لہ حقیقۃ لم یوجد۔ (ص ۳۶۵ ج ۵)

اس حوالہ سے معلوم ہوا کہ صحت وصیت کے لئے موصی بہ کا ملوک ہونا ضروری ہے مگر چونکہ خون کے

استعمال کا ضرورت شدیدہ کی وجہ سے رضا کارانہ طور پر خون دینے کی بھی گنجائش ہوگی (تنشیط الانہاف فی الترقیع باعضاء الانسان)

اور جس طرح کہ غیر مفصول عضو انسانی کے استعمال کی اجازت نہیں ہے اسی طرح عضو مفصول و مقطوع (اگر میسر ہو جائے) کے استعمال کی اجازت بھی نہیں۔

شرح السیر الکبیر میں ہے۔ وفيه دليل جواز المداواة بعظم بال لانت العظم لايتنجس بالموت على اصله لانه لحيوة فيه الا ان يكون عظم الانسان او عظم الخنزير فانه يكره التداوى به لانت الخنزير نجس العين فعظمه نجس ك لحمه لايجوز الانتفاع به بحال والادمي محترم بعد موته على ماكان عليه في حياته فكما لايجوز التداوى بشئ من الادمي الحى اكراماله فكذلك لايجوز التداوى بعظم الميت قال رسول الله ﷺ كسر عظم الميت ككسر عظم الحى (ص ۹-۱۰ ج ۱)

بالی سے بھی تداوی تا جائز ہے۔ اور ہدایہ میں ہے:

لايجوز بيع شعور الانسان ولا الانتفاع به لانت الادمي مكرم لامبتدل فلا يجوز ان يكون شئ من اجزائه مهانا مبتدلا۔ (ص ۵۵ ج ۳)

ترجمہ: انسانی بال کا بیع و استعمال اور اس سے انتفاع جائز نہیں ہے۔ کیونکہ انسان مبتذل نہیں بلکہ مکرم ہے اس لئے انسان کے کسی بھی جزء کا ابتدال و اہانت جائز نہیں ہے۔

اور شامی میں ہے قوله وشعر الانسان لايجوز الانتفاع به لحديث لعن الله الواصلة والمستوصلة (ص ۱۷۷-۱۷۸ ج ۴)

یعنی انسانی بال کا استعمال اور اس سے انتفاع جائز نہیں ہے اور اس کی دلیل یہ ہے کہ حدیث میں واصله اور مستوصله پر لعنت بھیجی گئی ہے۔ اور عنایہ شرح الہدایہ میں ہے۔ وجلد الادمی لکرامتہ لثلا یتجاسر الناس علی من کرہہ اللہ بابتدال اجزائہ۔ عنایہ علی ہامش (الفتح ۸۲-۸۳ ج ۱)

یعنی انسانی چیز اس کی خدا کا رمت کی وجہ سے دباغہ سے پاک نہیں ہوتا۔ تاکہ لوگ انسان جس کو اللہ تعالیٰ نے مکرم ٹھہرایا ہے کہ اجزاء کے ابتدال و استعمال کی جرأت نہ کر سکے۔ اور بدائع الصنائع میں ہے:

ولو سقط سنہ یکرہ ان یاخذ سن میت فیشدھا مکان الاول بالاجماع وکذا یکرہ ان یعید تلک السن الماقتطعة مکانھا عندابی حنیفہ ومحمد رحمہما اللہ تعالیٰ ولكن یاخذ سن شاة ذکية فیشدھا مکانھا وقال ابو یوسف لاباس بمنہ ویکرہ

سن من غیرہ (ص ۱۳۲-۵ ج) ومثله فی خلاصة الفتاوی (ص ۳۶-۲ ج) ترجمہ: بدائع الصنائع ص ۱۳۳ ج ۵ میں ہے جب کسی کا دانت گر جائے تو اس لئے یہ جائز نہیں کہ اس جگہ کسی مرے ہوئے انسان کا دانت لگا لے اور یہ بھی جائز نہیں کہ اپنے اس گرے ہوئے دانت کو واپس لگا لے البتہ گرے ہوئے دانت کی جگہ شرعی طریقہ سے ذبح کی گئی بھیڑ و بکری کے دانت رکھنے کی گنجائش ہے اور یہی مضمون خلاصۃ الفتاوی (ص ۵۳۶-۲ ج) میں بھی ہے۔

ان عبارات و روایت سے معلوم ہو رہا ہے کہ انسانی اعضاء کا نفس ابتداء و استعمال بھی موجب اہانت ہے لہذا کسی بھی صورت میں انسانی عضو و جزء کا استعمال جائز نہ ہوگا۔ البتہ انسانی خون کا استعمال انسانی دودھ کے استعمال جیسا اہانت سے خالی ہے اس لئے ضرورت شدیدہ کی صورت میں انسانی خون کے استعمال کی اجازت دی گئی ہے۔

اور یہ اللہ تعالیٰ رحمان رحیم کا بہت بڑا احسان و کرم ہے کہ شریعت مطہرہ میں انسانی اعضاء کا استعمال ناجائز قرار دیا گیا ہے۔ یہ نہ ہوتا تو آج انسان کی آنکھیں اور گردے اور دوسرے اعضاء ایک بکا و مال کی طرح بازار میں بیچے جاتے تھے غریب اپنے بچوں کی خاطر یہ قربانی اپنی رضامندی سے دیا کرتا مالداروں نے دنیا کی دولت اور سامان ضرورت و راحت سب سمیٹ کر اپنے گھروں میں بھر ہی لئے ہیں جن سے کروڑوں غریب انسان محروم ہیں۔ مگر خالق کریم نے انسانی اعضاء و اجزاء میں جو مسادات امیر و غریب کے درمیان قائم کر رکھی ہے کہ فاقہ زدہ فٹ پاتھ پر بسر کرنے والے بچے کو بھی وہی سالم و صحیح کان اور زبان ملتی ہے جو بڑے سے بڑے سرمایہ دار کو نصیب ہوتی ہے اگر یہ چیزیں بکا و مال بن گیا۔ تو بہت سے غریب اپنے بچوں کی مصیبت دور کرنے کے لئے اپنی یہ چیزیں داؤ پر لگا دیں۔ (جس طرح ہندوستان وغیرہ کا فرما ملک میں آج اس کا مشاہدہ کیا جا رہا ہے) اور دنیا کا تجربہ رکھنے والے جانتے ہیں کہ پھر یہ بکا و صرف یہیں نہ رکے گا کہ رضا کارانہ طور پر کسی انسان کے اعضاء و اجزاء لئے جائیں بلکہ بہت سے مردے خصوصاً لاوارث مردے بہت اعضاء سے محروم ہو کر اس دنیا سے جایا کریں گے اور شاید اگلے دور کا حکماً انسانی اعضاء کو دیر تک کارآمد باقی رکھنے کا کوئی انتظام کر لیں۔ جیسے آج کا انسانی خون بلڈ بینکوں میں محفوظ رکھا جاتا ہے تو پھر کسی انسانی میت کی خیر نہیں اور یہ غسل و کفن اور نماز جنازہ اور کفن و دفن کے سارے قصے ہی بے باق ہو جائیں گے۔

نہ کہیں جنازہ اٹھتا نہ کہیں مزار ہوتا

اور خدا نخواستہ یہ سلسلہ بڑھتا رہا تو صرف اپنی موت مرنے والوں تک محدود نہ رہے گا بلکہ اس کام کے لئے بہت سے انسانوں کے قتل کا ایک بازار گرم ہو جانا ممکن ہے جو پورے انسانی معاشرے کی تباہی کا اعلان ہے۔ تخیل الاذہان فی التریق باعضاء الانسان بادی تغییر۔

منظر جاوید شوقی

ایشیا امریکی عفریت کے پنجہء استبداد میں

عالمی قوت کی حیثیت سے سوویت یونین کے منتشر ہونے کے بعد امریکہ نے جس عالمی نظام کا خاکہ تیار کیا ہے اس کے چار اہم ستون ہیں ان چاروں کا اصل مقصد یہ ہے کہ اکیسویں صدی میں جب تک ممکن ہو امریکہ کو واحد سپر پاور کی حیثیت حاصل رہے اور کوئی متبادل قوت وجود میں نہ آنے پائے۔ دنیا کی تمام تجارتی منڈیوں پر اس کی رجعت پسند پالیسیوں کا نیٹ ورک قائم رہے۔ اس سلسلے میں جن مفکرین نے اس حکمت عملی کو فکری بنیادیں فراہم کی ہیں ان میں فرانس فاکویا کا اختتام (The end of history) فلسفہ سیمول ہگلٹن کا تہذیبوں کا تصادم (civilization Clashes) کا نظریہ اور برزنسکی کی شطرنج کا عظیم بساط (the grand chess board) خصوصیت کی حامل ہے اس فریم ورک میں بیسیوں تحقیقی مقالات اور تھنک ٹینک کی رپورٹیں اور سیاستدانوں کی عملی کاروائیاں ہیں جن کے مطالعے اور تجزیے سے مستقبل نقشے کے دوہست ہیں۔ ایک عالمگیر جمہوری نظام کے ذریعے عالمی معیشت پر مغربی اقوام اور خصوصیت سے امریکہ کے تسلط کو دائمی شکل دی جائے اس طرح دولت کی غیر مساویانہ تقسیم کو مستحکم کر لیا جائے۔ جو سامراجی دور کی پیداوار ہیں اور جس کے نتیجے میں مغربی اقوام (یورپ اور امریکہ) جو 1800 میں عالمی پیداوار کا صرف 27 فیصد پیدا کر رہی تھی۔ 1918ء میں ان کا یہ حصہ بڑھ کر 87 فیصد ہو گیا اور جبکہ آبادی دنیا کی کل آبادی کا صرف 18 فیصد ہے اس نظام کو مستقل صورت اس وقت دی جاسکتی ہے جب دنیا کے دوسرے ممالک اپنی معیشت کو خود انحصاری کی بنیاد پر ترقی نہ دے سکیں بلکہ اس نظام کا حصہ بن کا خام مال فراہم کرنے اور مصنوعات درآمد کرنے کا کام انجام دیں۔ اس طرح ترقی یافتہ ممالک کو نہ صرف مسلسل بالادستی حاصل رہے بلکہ باقی دنیا اس کی محتاج رہے۔

جمہوریت کے علمبرداروں کی جمہوریت کی تعبیر بڑی نرالی ہے۔ جمہوریت کے معنی تمام انسانوں کی مساوات نہیں اور نہ لوگوں کا یہ حق ہے کہ وہ اپنی مرضی کے مطابق اپنے عقائد اقتدار اور ترجیحات کی روشنی میں اپنا نظام زندگی طے کریں۔ جمہوریت کی تعبیر یہ ہے کہ مغربی جمہوریت کو اسی طرح پر دان چڑھایا جائے کہ دنیا کے یہ ممالک مغرب کے رنگ میں رنگے جائیں اور ان پر ایسی قیادتیں مسلط رہیں جو مغربی تہذیب کی دلدادہ اور مغربی مفادات کی محافظ ہوں جبکہ یقیناً اقوام عالم اس اسٹریٹیجی پر عمل پیرا ہے۔ بالخصوص امت مسلمہ کے اثاثوں کو پست کرنے کی خاطر مغربی طرز تہذیب میں ڈھالا جا رہا ہے۔ رجعت پسند قوتیں تمام محاذوں پر برسر پیکار ہیں نیٹو کو وسعت دے کر ان اقوام کو بھی اس جنگل میں پھانسا جا رہا ہے۔ جو الگ تہذیبی وجود رکھتی ہیں امریکہ اور یورپی دانشوروں سیاستدانوں اور ذرائع

ابلاغ نے سرد جنگ اور کمیونزم کے خاتمے کے بعد اسلام اور مسلمانوں کو اپنا ہدف قرار دے کر ایسی ایسی مخالفانہ پروپیگنڈہ مہم شروع کر رکھی ہے جس کا واضح مقصد انہیں بدنام کر کے خاتمے کی راہ ہموار کرنا ہے اور ان کا نو مسٹ میرے کالم میں ایک پیرا بھی اسی سلسلے کی ایک کڑی ہے ورنہ کسے معلوم نہیں کہ افغانستان پر حملوں کی منصوبہ بندی کرتے ہوئے سب سے پہلے صدر جارج ڈبلیو بوش نے کروسیڈ کی اصطلاح استعمال کی جبکہ اٹلی کے وزیر اعظم نے مسلمانوں اور اسلام کے خلاف زبان کھولی اسلام اور مسلمانوں کو انتہا پسند بنیاد پرست دہشت گرد اور جارحیت کے مخالف ثابت کرنے کے لئے گھٹیا پروپیگنڈہ مہم شروع کی گئی اور امریکہ نے اس مہم کی ہر ممکن حوصلہ افزائی کی۔ سی این این اور دوسرے ٹی وی چینل جو جب مساجد سے بلند ہونے والی اذانوں پر قہر پش خواتین اور جو بندگان خدا کے ساتھ ورلڈ ٹریڈ سنٹر کے چلتے ہوئے مینار اور کینیا کے مختلف حصوں میں ہونے والے دہشت گردی کے واقعات دکھاتے ہیں تو اسے مذہب کے بارے میں حساس مسلمان یہ سمجھنے پر مجبور ہوتے ہیں کہ ہمارے مذہبی عقائد، عبادات اور شعار اسلام کے علاوہ فطری روایات کا رشتہ دہشت گردی سے جوڑا جا رہا ہے۔

سابق امریکی صدر نکسن اور نائب صدر الگور نے واضح الفاظ میں کمیونزم کے بعد اسلام کو جدید تہذیب اور امریکی نیو ورلڈ آرڈر کا ہدف قرار دیتے ہیں۔ سرد جنگ کے بعد نیو کاؤ جو بے معنی ہو جاتا ہے۔ اب جبکہ 11 ستمبر کے نیو کی وسعت اور اس کے کردار کا تعین صرف اور صرف ہدف اسلام ہے اگر دنیا کو صلیبی جنگوں سے بچانا مقصود ہے تو امریکہ اور مغرب کو اپنا طرز عمل بدلنا ہوگا۔ مسلمانوں کے خلاف تعصب اور نفرت کا خاتمہ کرنا ہوگا۔ مسلمانوں کو عدل و انصاف کے مطابق حقوق دینے پڑیں گے اور اقوام متحدہ کو فعال بنانا پڑے گا جبکہ جمہوریت کا یہ علمبرار کسی بالا قانون اور کسی غیر جانبدار اتھارٹی کو تسلیم کرنے کو تیار نہیں۔ اقوام متحدہ کو ایک غیر موثر ادارہ بنادیا گیا ہے۔ جنرل اسمبلی کے پاس کوئی اختیار نہیں اور سیکورٹی کونسل جسے کاروائی کا اختیار ہے اس میں پانچ طاقتوں کو وٹو کا حق دیا گیا ہے۔ اگر اس حق میں توسیع کی بات ہو رہی ہے تو وہ بھی کسی جمہوری اصول پر بلکہ اپنے طائفے کے کچھ دوسرے ارکان کو مسلط کرنے کے منصوبے بنائے جا رہے ہیں۔ آئی ایم ایف اور ورلڈ بینک جو اہم مالیاتی ادارے ہیں ان میں بھی انہی مالدار ممالک کو اکثریت حاصل ہے اور ان کے اشارہ و برو کے بغیر ذرا بھی جنبش نہیں کر سکتے۔

اسی نظام کا تیسرا ستون نیکینا لوجی ہے۔ خصوصاً نیو کلیر اور ہائی ٹیک کمپیوٹر نیکینا لوجی پر مغربی اقوام کی اجارہ داری ہے۔ نئے دفاعی نظام کا بنیادی ستون امریکہ کی مستقل اور ناقابل چیلنج عسکری قوت کا استحکام اور اسے ختم کرنے کا حق ہے۔ یہ ایک غیر جانبدار طائفے کا تقاضا ہے کہ یہاں یہ کچھ ناقابل انکار حقیقتوں کی نشاندہی ہی جائے۔ ایران کے اسلامی انقلاب برپا ہوا۔ یہ ایک مثالی انقلاب تھا۔ اس تیز دھارے پر جنوبی ایشیاء اور مشرق وسطیٰ کے ملکوں کی عوام کے اندر ایک بیدار فضا کو قائم کر رہے تھے اور کچھ مثالیں مسلمانوں کو یہ سمجھنے پر مجبور کر دیتی تھیں کہ سارے غیر مسلم ان تہذیب روایات، کلچر، مذہبی عقائد و نظریات کا قلع قمع کرنے کے لئے اکٹھے ہو رہے ہیں۔ انہوں نے مسلم ریاستوں کے مغرب

پرست عیاش حکمرانوں کو اپنے ساتھ ملا کر مسلمانوں کے اثاثوں کو پامال کیا جا رہا ہے۔ اسلامی تہذیب و تمدن کو مغربی طرز عمل میں تبدیل کیا جا رہا ہے۔

نتیجۂ ایران کے گرد و نواح کے خطوں میں باشعور ماحول فضاء نے اندرونی سطح پر جدوجہد کا آغاز کر دیا تھا۔ نتیجۂ جنوبی بالخصوص مشرق وسطیٰ کے ملکوں کے اندر امریکیوں کے گہرے اور دور رس مفادات وابستہ تھے ظاہر ہے کہ خمینی کے انقلاب نے امریکہ کے لئے بے چینی کی فضاء قائم کر دی تھی امریکہ کے لئے ضروری تھا کہ ان سوالات کا جواب تلاش کیا جائے اور پورے اسلامی خطے میں پائی جانے والی بے چینی کا سد باب کرنے کے لئے اقدامات کئے جائیں۔ بطور خاص ایران کی طرف سے جو تازہ ہواؤں کے جھونکے محسوس کر رہا تھا انہیں ہر طرح سے ان کا رخ موڑنے کے لئے کوئی موثر اسٹریٹجی کی ضرورت محسوس کر رہا تھا ظاہر ہے کہ امریکی اسٹریٹجی میں سی سی آئی اے اور میڈیا کے ذرائع ابلاغ ایک اہم کردار ادا کرتے ہیں یہی دونوں حربے امریکی عزائم کو تقویت پہنچانے میں معاون ثابت ہوتے ہیں۔ امریکی سی سی آئی اے نے ایک سازش کا جال بچھایا اس ضمن میں مشرق وسطیٰ کے حکمرانوں کو خواب خرگوش سے بیدار ہو کر ہوش میں آ کر غیرت و حمیت کا مظاہرہ کرنے کی طرف مبذول کروایا کہ خمینی کا انقلاب عربوں کے اندر باہمی انتشار کی فضاء قائم کر رہا ہے۔ اتحاد و یکجہتی کو شدید نقصان پہنچانے کے درپے ہیں۔ مسلم نوجوانوں کو مسلح جدوجہد پر اکسایا ہے۔ جبکہ خمینی کا فلسفہ انقلاب پوری وسعت کے ساتھ عربوں کی طرف پیش قدمی کرتا نظر آ رہا ہے۔ جسے ہر ممکنہ طور پر روکا جائے۔ گویا امریکی سی سی آئی اے نے عراقی سربراہ مملکت کے گمان میں عربوں کی صف بندیوں کو منقطع کیا۔ نتیجۂ عراق ایران جنگ میں امریکہ کے سامنے دو اہداف تھے کہ ایک طرف خمینی کے انقلاب کو اپنی جغرافیائی سرحدوں میں محصور کر دیا جائے۔ علاوہ ازیں شہنشاہ ایران رضا شاہ دور حکومت میں جو امریکی اسلحہ کالاکھوں ٹن بارود کے ذخائر موجود تھے انہیں طویل عشرے کی جنگ میں ضائع کر دیا جائے۔ یقیناً امریکیوں نے عراق ایران کی سات سالہ جنگ میں اپنے دونوں رجعت پسند عزائم حاصل کر لئے تھے۔ دلچسپ پہلو یہ ہے کہ امریکہ نے اپنے دونوں اہداف حاصل کر لینے کے بعد بھی اس کے مفادات غیر محفوظ ہاتھوں ہی میں تھے۔ عراق نے سعودی عرب اور کویت کے اربوں ڈالر کی امداد سے اپنی فوجی قوت میں بے تحاشا اضافہ کر لیا تھا۔ مشرق وسطیٰ میں فوجی اعتبار و برتری اور نیوکلیر ناقابل چیلنج عسکری قوت بننا جا رہا تھا جس کی زد میں براہ راست اسرائیلی ریاست تھی۔ از خود امریکہ کو بھی تشویش لاحق ہو رہی تھی مشرق وسطیٰ کے فریم ورک میں اسرائیلی امریکیوں کے لئے پولیس مین کا کردار ادا کر رہا تھا۔ امریکہ کو اپنے مفادات کی ضمانت کے علاوہ اسرائیلی کی سلامتی کو بھی ہر ممکن طور پر یقینی بنانا تھا۔ امریکہ نے اپنے اہداف کی تشہیر میں سی سی آئی اے کو فری ہینڈ دیا کہ خلیج میں نیورلڈ آرڈر کے تحت مہذب ترین فارمولا بنایا جائے۔ عربوں کے قدرتی وسائل سے نوع ملک سے لیس ہو کر عراق پر کاری ضرب لگائی جائے علاوہ ازیں عربوں کے تیل پر بھی قبضہ کر لیا جائے۔ بہر کیف امریکیوں نے یہ اسٹریٹجی بڑی مہارت اور چالاکی کے ساتھ پایہ تکمیل تک پہنچائی یہی وجوہات تھیں کہ 11 ستمبر کے واقعات بھی مسلم ورلڈ کا رد عمل اسلوبی اور

دہشت گردی کے خلاف تھا لیکن یہ سوال ضرور اٹھایا گیا کہ ان اسباب و وجوہات کا ازالہ کیا جائے جو کہ جوانوں کو مسلح جدوجہد پر اکسانا اور تجربے سے مستقل نقشے درو بست ہونے کے بعد میرے روٹنے کھڑے ہو جاتے ہیں۔ اور میری نظروں کے سامنے تاریخ قلم کی طرح چلنے لگتی ہے۔ وہ لمحہ بھی آج تک میرے حافظے کی گرفت میں ہے۔ میں اپنے قلم جنبش سے بے نظیر کرنا چاہتا ہوں ایک اخباری رپورٹ میں افغانستان کا ماضی سیاسی پس منظر بڑی دلچسپی کا حامل ہے۔ جس میں تاریخ اور حال کے کچھ ادوار کا نقشہ کھینچا گیا ہے۔ 1979ء میں افغانستان پر سوویت یونین کے حملے کے وقت بھی پاکستان پر فوجی حکمران تھے اس وقت جنرل ضیاء الحق صدر تھے تو آج جنرل پرویز مشرف ملک کے صدر ہیں ان دونوں کے حکومتی ادوار میں دو امریکی صدر نے مصنوعی طور پر حقیر ہی سمجھا اور جب نئی حقیقتوں نے مجبور کیا تو امریکہ نے پاکستان پالیسی کے سلسلے میں سیاسی قلابازی میں تاخیر نہ کی۔ جنوری 1978ء میں امریکی صدر جیمی کارٹر ایران اور بھارت کے دورے پر آئے تو انہوں نے نہ صرف پاکستان میں رکنے سے انکار کر دیا بلکہ سرکاری طور پر بھارت کا درجہ بڑھا کر اسے قبل از وقت ہی جنوبی ایشیاء کی بلند مرتبہ طاقت قرار دے دیا گیا۔ اس سے قبل از وقت یہ جنوبی ایشیاء کی ایک محال سیاسی جمہوری دور حکومت میں بھٹو مرحوم نے بھی اپنی سیاسی مدامت اور اپنی اعلیٰ بصیرت کے کچھ کارڈ کے پتے امریکہ کو اپنی طرف متوجہ کروانے کی خاطر استعمال کرنا چاہتے تھے لیکن امریکیوں کے قدامت پسند حلقوں نے کوئی خاطر خواہ دلچسپی کا اظہار نہیں کیا تھا۔ جن کی وجوہات صاف ظاہر تھیں کہ 1971ء کی شکست کے بعد پاکستان اپنے علاقائی کردار کا دوبارہ جائزہ لینے پر مجبور ہو گیا تھا۔

نتیجہ یہ ہوا کہ پاکستان کی حیثیت اور جہت تبدیل ہو کر مشرق وسطیٰ کی طرف ہو گئی۔ فوجی تعاون کے علاوہ انفرادی قوت کو برآمد کیا گیا چنانچہ 1974ء تک پاکستان کی حالت نمایاں طور پر بہتر ہو گئی اور پاکستان نے بین الاقوامی اسٹیج پر اپنی موجودگی کا احساس بھی دلایا اور ایک عظیم الشان اسلامی کانفرنس لاہور میں منعقد کی۔ اس نشاۃ ثانیہ میں ذوالفقار علی بھٹو کی بصیرت سفارتی حکمت اور سیاسی تدبیر نے عمدہ کردار ادا کیا۔ علاوہ ازیں ذوالفقار علی بھٹو کی اعلیٰ سیاسی کاوشیں قابل ستائش تھیں کہ انہوں نے عربوں کو اپنے حقوق کی طرف مبذول کروانے کے لئے ان کے اندر بیداری کی شمع روشن کی۔ تیسری دنیا کو چین کی مفادیت اور شراکت کا ساتھ مشترکہ لائحہ عمل مرتب کرنے پر زور دیا۔ اسلامی بینک اور مشترکہ منڈی کے علاوہ دفاعی صف بندیوں ایجنڈے میں شامل تھی۔ بھٹو کا یہ کارنامہ تاریخ کی کتاب میں سنہرے حروف کے ساتھ یاد رکھا جائے گا۔ انہوں نے پاکستان کو ناقابل چیلنج نیوکلیر اسٹیٹ بنادیا تھا اس ضمن میں اسلامی ملکوں کی رائے عامہ کو ہموار کرنے میں ہمیشہ کوشاں رہے تھے گویا امریکہ اس حقیقت کا ادراک کر لینے کے بعد بد نظمی کا شکار ہو گیا تھا کہ امریکہ کا مشرق وسطیٰ میں سیاسی ٹریک ریکارڈ قابل رشک نہیں ہے یہی وہ کڑیاں تھیں جن سے ماضی خود غرضانہ استواری سوچ سے انجام کار نامہ کامی پر منتج ہوا۔ ذوالفقار علی بھٹو کا گلے میں پھندہ ڈالنے والے ضیاء الحق کو منظر سے ہٹا دیا گیا کیونکہ اب انہیں نا واجب بوجہ سمجھا جانے لگا تھا جس کا ذکر چند سطریں آگے کرنا چاہوں گا۔

1979ء میں سوویت یونین کی فوج نے افغانستان پر حملہ کر دیا تھا۔ بین الاقوامی تجزیہ نگاروں کی رائے حقیقت کے برعکس تھی صدر کارٹر نے کابل کی روس نواز حکومت کا خلاف کرنے والوں کو خفیہ طور پر مدد دینے کے لئے جو پہلا ہدایت نامہ جاری کیا تھا اس پر 3 جولائی 1979ء کو دستخط کئے تھے انکی رائے اتفاق رکھتی ہے کہ یہ امور سوویت یونین کو افغانستان میں مداخلت کرنے کے لئے انگیزت دے گی۔ امریکہ کی جارحیت پسند تاریخ میں یہ شہادتیں رقم ہیں کہ اس نے ایک تیر کے ساتھ دوشکار کرنے کی کوشش کی ہے۔ دوسرے لفظوں میں عالمی طاقتوں کے عظیم کھیل میں سوویت یونین کے حملے سے پہلے ہی افغانستان ایک مہرہ بن چکا تھا۔ امریکہ کا مقصد اول یہ تھا افغانستان کے اندر سوویت یونین کی مداخلت چین دشمنی بمقابلہ آجائے گی۔ دوسرا ہدف سوویت یونین کو افغانستان کے مسئلہ میں اتنا الجھایا جائے۔ کمیونزم کو ابھارنے والی معیشت زوال پذیر ہو جائے تاکہ سوویت یونین کی مشترکہ ریاستیں بکھر جائیں لہذا سوویت یونین کی فوجی طاقت توڑنے کا واحد راستہ یہی تھا کہ مسلم جہادی طاقتوں کا دست و بازو سے کمیونزم کو تہہ و بیزہ کر دیا جائے۔ دوسرا افسانہ یہ ہے کہ امریکی سی آئی اے نے فوج کو شکست فاش دینے کیلئے مسلم ممالک کی جہادی تنظیموں کی روایت کو بڑھایا ایک اسلامی مجاہدین کی کھپ کو بھرتی کیا۔ اسامہ بن لادن کو امریکی سی آئی اے نے خصوصی مشن سونپا۔ القاعدہ تنظیم کے مجاہدین کو انگلستان کے ناردرن پہاڑی علاقوں میں تربیت دی۔ ان کی ذہنی و جسمانی صلاحیتوں کو ایک اعلیٰ جنگجو فائبر میں تبدیل کر دیا ان میں بیشتر مجاہدین طالبان کے بڑے عہدوں پر فائز ہیں۔

1987ء میں جب سوویت یونین پسپا ہو رہا تھا افغانستان میں سیاسی طور پر متبادل انتظامات تشکیل دینے کا موقع ضائع کر دیا گیا تھا حقیقت یہ ہے کہ اس وقت بھی پاکستان نے امریکی محرکات اور مفادات کو سمجھنے میں غلطی کی تھی جنرل ضیاء الحق افغانستان میں اسلامی حکومت کے خواہاں تھے وہ نظریاتی مفاہمت میں اس بات کے قائل تھے کہ افغانستان کے اندر اسلامی خود مختار نظام کا قیام ناگزیر ہے۔ ضیاء الحق کی اولین ترجیح تھی کہ وہ اسلامی فیڈریشن بنانا چاہتے تھے۔ جنرل ضیاء الحق اپنے ایجنڈے میں پاکستان کو ناقابل چیلنج عسکری قوت بنانا چاہتے تھے۔ اس مقصد کی خاطر پچاس سالہ دفاعی اسٹریٹجی مرتب کی گئی تھی۔ جنرل اعظم کو پیش فریضہ سونپا گیا تھا کہ بین الاقوامی سطح پر جدید فوجی ساز و سامان کی خریداری کے لئے سروے کریں لیکن تیسری افسانوی بات یہ ہے کہ امریکہ ضیاء الحق کے نظریات سے ایک الجھن میں مبتلا تھا۔ افغانستان کے معاملات میں امریکہ اور سوویت یونین کے درمیان مذاکرات میں جو مباحثے مختلف سطحوں میں چلتے رہے تھے ان میں اس ایٹو پر خفیہ مفاہمت پائی گئی تھی کہ افغانستان میں کسی اسلامی حکومت کا وجود نہیں ہونا چاہیے۔ حقیقت یہ ہے کہ امریکہ جنرل ضیاء الحق کی بھرپور وکالت سننے کے بعد بھی عسکری قوت مداخلت برداشت کرنے کے لئے تیار نہیں تھا۔ سوویت یونین اور مجاہدین کے درمیان گیارہ سال تک جو معرکہ لڑنے گیا تھا اس کے مضمرات پاکستان کی داخلی صورتحال پر مرتب ہوئے۔ یقیناً اس ادراک میں نئے خلفشار پیدا ہوتے ہیں جن کی گرہیں اتنی مضبوط ہیں جنہیں کھولنے کے لئے داخلی سطح پر یک جہتی جمہوری اعتدال پسندی کی اشد ضرورت ہے جبکہ ان خلفشار

سے ہٹ کر یہ قوت متحرک ہے کہ پاکستان کی عسکری قوتوں اور ان کی اتحادی جہاد تنظیموں اور افغان گروپوں نے سوویت یونین کو سجدہ ریز کر دیا تھا اس طرح اقوام پر عالم اسلام کے اندر جہاد کے تصور کو بڑی تقویت ملی تھی کہ یورپی اقوام یہ جانتی تھی کہ سرخ افواج جہاں کہیں بھی داخل ہوئی وہاں اس کی پسپائی ناممکن دکھائی دیتی تھی۔ آج یہی جہادی تصور امریکہ اور اس کے اتحادی مغربی اقوام کی نگاہوں میں دہشت گرد قرار دیا جا رہا ہے جبکہ اس کا مغربی رد عمل پر مبنی حقیقت میں مسلمانوں کے اثاثے ختم کرنے کی خاطر بین الاقوامی سطح پر ریشہ دوانیاں کی جا رہی ہیں جبکہ بھارت کو ان مضمرات میں فرنٹ انٹیٹ بنایا جا رہا ہے اس کی فوجی اور اقتصادی عسکری قوت کو مضبوط کیا جا رہا ہے جبکہ اس ادراک میں ناقابل انکار حقیقت میں امریکہ ہماری عسکری فوجی قوت بن چکا ہے۔ امریکہ جنوبی ایشیاء اور وسطی ایشیاء میں اپنے فوجی اور اقتصادی مفادات کو جو درکھنا چاہتا ہے لہذا امریکی تھنک ٹینک اپنے مفادات کی ضمانت کا متقاضی ہے کہ جنوبی ایشیاء اور وسطی ایشیاء کے اندر اسلام مزاحمت تحریکوں کو ختم کرنا چاہتا ہے۔ امریکہ اس ضمن میں ایک سنگین بد نظمی اور تشویش میں مبتلا نظر آتا ہے کہ 1978ء میں افغانستان کے اندر سوویت یونین کی سرخ افواج نے قبضہ کیا تھا جس کی مذمت اور مزاحمت میں گلوبلائزیشن مہم جوئی چلائی گئی تھی از خود امریکہ نے ایک بڑا فعال کردار ادا کیا جبکہ اس دوران پاکستان کے فوجی حکمران کو فوجی عسکری فری ہینڈ دیا گیا تھا۔ جبکہ جنرل ضیاء الحق نے اسی عشرے میں پاک افواج کے تمام اہم عسکری شعبوں کو ایک ناقابل چیلنج بنا دیا تھا۔ امریکہ اور اس کے مغربی ممالک بخوبی جانتے ہیں کہ پاکستان نے ہماری تائید و اعانت کے ساتھ نیوکلیر اور فوجی کامیابی سرانجام دینا ہیں۔ نتیجتاً جنوبی ایشیاء اور وسطی ایشیاء میں ہماری ذاتی پسند و ناپسند کو ایک طویل خطرہ لاحق ہے جبکہ اب تک جو صورتحال واضح ہو رہی ہے اس کے ادراک میں صاف ظاہر ہے کہ امریکہ بھارت کے ساتھ مل کر ہماری فوج اور نیوکلیر قوت کو تباہ کرنا چاہتا ہے۔ کالم کی پہلی سطر میں یہ نفس نفیس ذکر کر چکا ہوں کہ امریکہ نے ایران عراق اور یوگوسلاویہ کی قوتوں کو ناکارہ کیا ہے۔ میری رائے کو پرکھا جائے کہ پاکستان کے بعد دنیا کی سب سے بڑی مسلم مملکت انڈونیشیا کے گرد ریشہ دوانیوں کا دائرہ بنایا جا رہا ہے۔ اس مرتبہ امریکہ کی رجعت اور جارحیت بند سازشوں میں اس کے سب سے بڑے حلیف اور حاشیہ بردار برطانیہ ماضی سے بغاوت کرتے ہوئے ایک نئے ورلڈ آرڈر کا نقشہ کے ساتھ پیش ہو گئے کیونکہ امریکہ اور اس کے حلیف برطانیہ کی زاویہ نگاہ سے مظلوم اگر ظلم کے خلاف ہاتھ اٹھانے پر مجبور ہو جائے یا محکوم اقوام اپنی آزادی کے لئے سیاسی جدوجہد کی راہیں مسدود ہونے کی صورت میں ظالم حکمرانوں کے مراکز قوت پر ضرب لگائیں تو اسے دہشت گردی کیسے کہا جاسکتا ہے؟ اس کی سب سے قریبی مثال مشرقی تیمور ہے جہاں بیس سالہ عسکری جدوجہد کے بعد اقوام متحدہ کے زیر اہتمام استعصواب ہوا ہے لیکن بات اصول کی ہے اور جس حق کے تحت اقوام متحدہ کے 130 ممالک آزاد ہوئے ہیں اسے محض اس لئے دہشت گردی قرار نہیں دیا جاسکتا کہ کشمیر، کوسوو، چیچنیا اور منڈاومیا میں اس کا فائدہ مسلمانوں کو پہنچے گا۔ اس نظام کو چوتھا ستون نئی سیاسی حصار بندی ہے جسے بہت ہوشیاری کے ساتھ انجام دیا جا رہا ہے اس میں نیٹو کی توسیع مشرق میں اسرائیل از سر نو عسکری بالادستی کے قیام

کے بعد اس کے معاشی غلبے کے لئے طبع کاری 11 ستمبر کے بعد وسط ایشیاء میں ایک بار پھر روس اور مغرب سے منسلک ریاستوں کے مسلمان ریاستوں پر اثر انداز ہونے کے نظام کے دروبست بھارت کو ایک ایشیائی قوت کے طور آگے لانے کی کوششیں اس حصار بندی کا اصل ہدف چین اور عالم اسلام اور خصوصیت سے عالم اسلام کے وہ ممالک ہیں جو کچھ بھی آزاد روی اختیار کر سکتے ہیں اور جن میں اسلامی تحریکات ایک غالب قوت بن سکتی ہیں۔ ترکی کو یورپی یونین میں تنہا کرنے اور ترک کرد کشمکش کے ذریعے مستقل طور پر جنگ و جدل میں مصروف رکھنے کا پروگرام ہے۔

یہاں پر قابل توجہ تجزیہ حافطے میں اتر آیا ہے جس میں موصوف نے امریکی کولیشن میں شامل اسلامی ملک ترکی کے بارے میں کہا ہے کہ ترکی جس نے امریکہ کے اگلے ہدف عراق کی مخالفت کی ہے اسے یورپین یونین کے امیدوار کا درجہ تک دینے سے انکار کر دیا گیا ہے۔ ترکی کی مخالفت قابل احترام ہے کہ عراق اور ترکی کی مابین سالانہ دو بلین ڈالر کی تجارت ہوتی ہے۔ ترکی عراق سے تیل سے تیل کے بدلے اپنی منڈیوں کی اشیاء برآمد کرتا ہے یقیناً ترکی کی موجودہ انداز لکھ فکریہ میں تبدیلی واقعہ ہوئی ہے کہ ترکی اپنی روایتی سیاست سے ہٹ کر دور حاضر کے نئے تقاضوں کو سفارتی سیاست میں متعارف کروانے کی کوشش میں یہ اندیشہ ظاہر کیا ہے کہ وہ خطے میں تنہا مشرق وسطیٰ کے مسلم ممالک سے کوئی خلیج پیدا کرنے کی کوشش نہیں کرے گا بلکہ بہتر تعلقات کا فروزا منگ ہے۔ ترکی کے بعد جن دس ملکوں نے رکنیت کی امیدواری کے لئے درخواست دی تھی ان میں سے اکثر کی درخواست قبول کر لی گئی اور اس طرح یہ ادارہ ایک کرچھن کا تب کا روپ قائم رکھے ہوئے ہے۔ ترکی نے افغانستان میں امریکی جنگ میں اہم کردار ادا کیا۔ افغانستان کے بعد ایران کو دبانے کا بھی ہدف ہے اگرچہ ایران امریکی کولیشن میں شامل نہیں تھا لیکن ایران نے امریکہ کی خفیہ امداد میں اہم کردار ادا کیا تھا۔ پاکستان پر معاشی دباؤ کے ساتھ ساتھ اسے بھارت کی طرف سے عسکری خطرات سے بھی دوچار کرنا ہے۔ موجودہ پس منظر میں اس بات کو اچھی طرح محسوس کیا جاسکتا ہے کہ پاکستان امریکہ کا فطری حلیف نہیں رہا اور بھارت اس کا فطری حلیف اور اسٹریٹجک پارٹنر بن گیا ہے خواہ بھارت میں حکومت اس پارٹی کے ہاتھوں میں ہو جو ہندوستان پرستی کی پرچار کرتی ہو۔ سیکولرازم کے مقابلے میں ہندوستان کی مبلغ مسلمانوں، عیسائیوں اور تمام اقلیتی گروہوں کے خون کی دشمن اور ان دشمنی قتل پر کاربند ہو۔ نیا نقشہ نئی دوستیاں اور پرانے تعلقات پر نظر ثانی کا محتضاضی ہے۔ آج کل جو پاک ہند سیاست میں خلفشار چل رہا ہے جس میں بھارت و امریکی مسلح نظریے کا لبیل ہے کہ امریکہ و اچھائی کی گورنمنٹ کو داخلی سطح پر مستحکم رکھنا چاہتا ہے جو داخلی خلفشار کی وجہ سے کمزور دکھائی دیتی ہے۔ ہمیں امریکہ کی نئی ترجیحات اور نئی راہوں کو سمجھنے اور ان کی روشنی میں اپنے مقاصد اور مفادات کے تحفظ کے لئے کاربندی کی فکر کرنی چاہیے۔ بھارت کے لئے امریکہ مختلف حکومتوں میں خصوصیت سے ڈیموکریٹ صدر اور پارٹی لیڈر شپ میں ایک نرم گوشہ و شروع ہی سے رہا ہے اور اس کے جغرافیائی محل وقوع، رقبہ، آبادی، معاشی وسائل، مارکیٹ کی وسعت اور سیاسی اثر و رسوخ کی وجہ سے اسے غیر فطری نہیں کہا جاسکتا۔ ایک اور اہم عنصر امریکہ میں بھارتی تاجروں صنعت کاروں

اور خصوصیت سے انفارمیشن ٹیکنالوجی کے اداروں کا کردار ہے۔

امریکہ میں بھارتی نژاد لوگوں کی تعداد میں گزشتہ بیس سال میں چار لاکھ کا اضافہ ہوا ہے جو 1980ء کی تعداد پر ۴6 فیصد اضافہ ہے انڈین سوفٹ نے امریکی مارکیٹ میں اپنا مقام بنایا اور صرف یہ تجارت 91ء میں 45 بلین سے بڑھ کر 99 میں 5 بلین ڈالر تک پہنچ گئی ہے اس وقت امریکہ کی سلیکون ویلی میں ایک لاکھ 25 ہزار بھارتی سوفٹ ویئر انجینئرز کام کر رہے ہیں۔ اس دائرے میں بھارت کی کل برآمدات کا تقریباً 22 فیصد ہے اس طرح بھارتی کل درآمدات کا تقریباً نو فیصد امریکہ سے آ رہا ہے۔ امریکہ سے بھارت کا توازن تجارت بھارت کے حق میں ہے تقریباً چھ بلین ڈالر سالانہ فاضل ہے اس لئے امریکہ کی مصنوعات کے لئے بھارت کی منڈیوں کی اہمیت بڑھ گئی ہے اب جبکہ امریکی وائٹ ہاؤس میں جارج ڈبلیو بوش جلوہ افروز ہوئے ہیں ان کی انتہا پسندی کے نظریات میں بھارت فرنٹ لائن کولیشن اتحادی بن گیا ہے۔ بھارت کی علاقائی سیٹ؟؟؟ میں بھی اضافہ ہو گیا ہے۔ امریکہ کی نقل پر جنوبی ایشیاء کی علاقائی صورتحال بگاڑنے کے لئے بددیانتی پر مبنی شراٹکیز کاروائیوں میں ملوث ہیں۔ امریکہ نے بھارت کو جب سے معیشت سنوارنے کے لئے فری ہینڈ دیا ہے تو بھارتی حکمرانوں نے جغرافیائی محل وقوع پر اپنا سکہ جمانے کی کوششیں شروع کر دی ہیں۔ امریکی اقتصادی کمک ہی سے اپنے داخلی خلفشار سے نظر پوشی کر کے جنوبی ایشیاء میں بالادستی کو دائمی بنانا اور ہر چیلنج کا راستہ روکنا چاہتا ہے۔ امریکہ بھارت کی علاقائی برتری کا محافظ ہے یہی وہ عوامل ہیں کہ امریکہ سے بھارت کا توازن تجارت بھارت کے حق میں ہے تقریباً چھ بلین ڈالر سالانہ فاضل اس لئے امریکہ کی مصنوعات کے لئے بھارت کی منڈیوں کی اہمیت بڑھ گئی ہے۔ بھارت میں امریکی سرمایہ کاری میں بھی نمایاں سرمایہ کاری میں امریکی کا حصہ تقریباً ایک چوتھائی ہے اور تقریباً ساڑھے چار سو امریکی کارپوریشن بھارت میں مصروف سرمایہ کار ہیں۔ پاکستان سے تقابلی صورتحال کا اندازہ اس سے کیجئے کہ بھارت کی امریکی سالانہ برآمدات دس بلین ڈالر پاکستان کی کل برآمدات ساڑھے آٹھ بلین ڈالر پاکستان کی کل برآمدات ساڑھے آٹھ بلین ڈالر سے زیادہ ہیں اور بھارت میں کی جانے والی صرف امریکی سرمایہ کاری (456 بلین روپے بھارتی) پاکستان کے کل سالانہ بجٹ سے زیادہ ہے۔ بھارت نے صرف وزارت خارجہ اور واشنگٹن اور نیویارک میں اپنے سفارت خانوں پر تکیہ نہیں کیا بلکہ بھارت نواز تنظیموں کا جال بچھا دیا ہے۔ سو اسو سے زیادہ امریکی ارکان کانگریس بھارتی لابی کا حصہ ہیں اور امریکہ میں بھارت نژاد وڈر اپنے پیسے اور سیاسی اثر و رسوخ کو بڑے موثر انداز میں استعمال کر رہے ہیں۔ ان کا کردار اہم ہے کہ ایک مشہور بھارتی ماہر معاشیات (پروفیسر جک دلش بھگوتی) جو کولمبیا یونیورسٹی میں پروفیسر کہتا ہے۔

”ہمارا رسوخ جس حقیقت کی بنیاد پر ہے وہ یہ ہے کہ بھارتی کمیونٹی میرے کہنے کے مطابق امریکہ کے اگلے یہودی ہیں۔ بہت زیادہ کامیاب عملی طور پر بلند معاشی طور پر نمایاں ان افراد کو وہ تمام فوائد حاصل ہیں جو میرٹ پر مبنی انفارمیشن کارجھان رکھنے والا معاشرہ جیسا کہ امریکہ ہی دے سکتا ہے ہمارا اثر و رسوخ اس حقیقت پر مبنی ہے کہ ہمارے

نمایاں دانشور آرٹس سائنسدان پالیسی میکر اور تحقیق کا بارسوخ امریکیوں کے ساتھ آزادانہ میل جول رکھتے ہیں۔ میڈیا میں ہمارے مضامین بھی اس رسوخ کے وجہ سے ایک ایسے سیاسی نظام میں جو نقد عطیات پر بہت زیادہ انحصار کرتا ہے ہمارا سیاسی اثر و رسوخ اس لئے بھی برابر بڑھ رہا ہے کہ ہمارے تاثر خصوصاً انفارمیشن ٹیکنالوجی میں ان نئے ارب پتیوں میں سے ہیں جن کو کائنات الگور اور جارج بش محض لالچ کی وجہ سے نہایت احترام سے دیکھتے ہیں۔ امریکہ کے صدارتی انتخابات میں جو دائمی خلفشار پیدا ہوا تھا اس کے جمہوری نظام کی تسمیر کا فاسانہ اور ایوان اقتدار کی کشمکش کا ذرا مہ اقوام میں بے نظیر ہوا۔ جارج ڈبلیو بش اور الگور کے حمایتی قدامت پسند سیاسی حلقوں اور گروپوں کا فتح یابی میں رخنہ اندازی تھا جبکہ الگور انتخابی جدوجہد میں یہودی ساختہ مہم جویش چلائی گئی تھی یقیناً یہ سب آنے والے مفادات کی پیروی اور امریکی نظام حکومت میں یہودی سیاسی فضا کو کم بیش معاون کرنے کی حتمی کوشش کہا جاسکتا ہے۔ صدارتی انتخابات میں یہودی لابی کی سرگرم کوشش تھی کہ ایوان اقتدار میں اپنی پوزیشن کو مستحکم کر سکے جو دائمی کسی بڑی تبدیلی میں معاون ثابت ہو سکیں۔ دوسری طرف عوامی حلقوں میں یہودی قدامت پسند سیاسی حلقے کے خلاف مذہبی سرگرمیاں یہ ثابت کرنے کی کوشش کر رہی تھی کہ امریکہ کے کرپشن نظام حکومت میں کسی یہودی قدامت پسند شخصیت کو برداشت کرنے کے لئے تیار نہیں ہے دراصل امریکہ میں یہودی انتہا پسند مذہبی رجحانات کو دبے لفظوں کی نگاہ و شک و شبہات کی نظر سے دیکھا جاتا ہے لیکن یہ عوام کرپشن برادری تک محدود ہیں جہاں تک امریکی سیاسی رد عمل کا تعلق ہے تو امریکی اور یہودی کولیشن کو کلیدی حیثیت حاصل ہے ان کا باہمی اتفاق حقیقت میں ایک عنصر موجود ہے کہ دنیا کی معیشت پر یہودی کا ہی غلبہ چلا رہا ہے اس کے کوئی متبادل قیادت موجود نہیں حتیٰ کہ نئے عالمی نظام خاکہ میں اسرائیلی نظام وجود اور خود مختاری کو ترجیحی بنیادوں پر رکھا جاتا ہے۔ ہیوسٹن ٹیکساس میں انتخابی نتائج کسی امیدوار کی حتمی کامیابی ثابت نہیں کرتے تھے۔ امریکی تاریخ میں پہلی مرتبہ ایک گھمبیر تنازعہ کھڑا ہو گیا تھا۔ دو تین مرتبہ ووٹوں کی گنتی کو کورٹ میں چیلنج کیا گیا۔ مشینی گنتی بش کی کامیابی ظاہر کرتی تھی جبکہ ہاتھ سے جو نتائج سامنے آتے تھے وہ ایک مشکوک صورتحال اندیشہ ظاہر کرتے تھے۔ بالآخر الگور نے اپنے جمہوری ڈرامے کو بچانے کی خاطر اپنی انتخابی شکست کو تسلیم کر لیا تھا۔ نتیجتاً بش کی کامیابی کو حتمی تسلیم کر لیا گیا تھا اب جبکہ دلچسپ بات یہ ہے کہ انتخابی خلفشار کو قومی سطح پر سلجھانے کی خاطر ووٹوں کی گنتی ہاتھ سے کی گئی جو حتمی نتائج سامنے آئے ہیں اس میں الگور کی کامیابی قرار دی گئی ہے تاہم اس سے قبل الگور اپنی شکست تسلیم کر چکے تھے لیکن امریکی انتخابات کے سارے فریم ورک میں یہودیوں کو اپنی کامیابی پر پورا انحصار تھا اب جبکہ ان کے اندر ایک خلش دکھائی جاتی ہے کہ یہودی عوامل کو موسوم کیا جاسکتا ہے۔ امریکہ کے اندر یہودی لابی بش کو ایوان و ہاؤس میں دیکھنا پسند نہیں کرتے تھے گیارہ ستمبر کے واقعہ سے امریکہ کی معیشت بری طرح زوال پذیر ہو چکی ہے۔ امریکی عوامی حلقوں میں اس کے گہرے مضمرات ایک بد نظمی کی کیفیت پیدا کر رہے ہیں باور رہے کہ سابقہ صدر بش عراق کی جنگ کے بعد الیکشن ہار گئے تھے اب جبکہ اس دفعہ بھی جارج ڈبلیو بش از خود وضع کردہ پالیسیوں کی وجہ سے انتخابات میں بری طرح شکست کھا

جائے گا۔ یقیناً بش کی ناکامی یہودیوں کے لئے شرمندہ تعبیر ثابت ہوگئی جبکہ گیارہ ستمبر کے بعد اب تک ادراک کی تشہیر میں جو صورتحال سامنے آئی ہے جس میں واضح ہو گیا ہے کہ اقوام عالم میں مسلمانوں کے خلاف جو خود غرضانہ حرکات کا یکطرفہ بازار گرم رہا ہے اس کی شدت میں حسب معمول کمی واقع ہو رہی ہے۔ بالخصوص امریکہ کے اندر عوام سوچنے پر مجبور ہو رہے ہیں کہ بالآخر امریکہ ہی کو کیوں دہشت گردی کا ہدف بنایا جا رہا ہے۔ امریکہ اور یورپی اقوام کے عوامی حلقوں میں اس بات کا ابھار بڑھتا جا رہا ہے کہ ہمیں عدل و انصاف کے تقاضوں کو ہر ممکنہ طور پر حل کرنا ہوگا۔ غریب اقوام کے جائز حقوق کی پاسداری کا خیال رکھنا ہوگا ان کی خود مختاری کو یقینی بنانا ہوگا ان کی آزادی اور سلامتی پر اپنی مرضی کے پالیسی کو مسلط کرنے سے پرہیز کرنا ہوگا۔ امریکہ کے سیاسی حلقوں میں بھی یہ بحث مباحثہ زیر زبان ہے کہ ہماری غیر مساویانہ انصافیاں ہی ہیں کہ ہم براہ راست دہشت گردی کا نشانہ بن رہے ہیں۔

بھارت نے اپنا ہوم ورک بڑی ہوشیاری مہارت اور چابک دستی سے تیار کیا ہے جسوت سنگھ، امریکی تھنک ٹینک کے درمیان ملاقاتوں نے امریکہ کی پالیسی سازوں کی سوچ کو متاثر کیا ہے اس کا نتیجہ دستاویز بصیرت کی شکل میں دیکھا جاسکتا ہے اس کے ذریعے بھارت اور امریکہ ویسے ہی ایک رشتہ میں جڑ گئے ہیں جیسا بھارت نے مشرقی پاکستان پر پورش سے پہلے روس سے 1970 میں فوجی معاہدہ کیا تھا۔ کلنٹن کے دورے سے پہلے سیکرٹری خارجہ میڈلین البرائٹ نے ایک اہم بیان دیا تھا کہ جس میں کہا گیا تھا کہ ہم بھارت سے ماضی کے پچاس سالوں میں عدم توجہ کے لئے معذرت کرتے ہیں امریکہ کے چوٹی کے اکیس دانشوروں نے ایک ٹاسک فورس کی طرف سے جس کی سربراہی مشہور بریکنگ نیوز ٹیوشن کے نائب صدر اس کے فارن پالیسی سٹڈیز کے ڈائریکٹر چرچ ڈاس نے کی۔ ایک رپورٹ تیار کی جس میں کلنٹن کو مشورہ دیا گیا تھا کہ سرد جنگ کے بعد دنیا میں بھارت کے کردار کو مرکزی اہمیت دی جائے اور پاک بھارت تنازعہ اور نیوکلیئر معاملات کو نئے تعلق کی راہ میں حائل نہ ہونے دیا جائے اسی ٹاسک فورس نے یہ تجویز بھی دی تھی کہ پاکستانی عوام سے ٹی وی اور ریڈیو کے ذریعے براہ راست خطاب کیا جائے۔

صدر کلنٹن کے وفد میں ایک بڑی تعداد امریکی تاجروں، صنعت کاروں، سرمایہ کاروں اور بھارتی نژاد امریکی باشندوں کی تھی۔ اس نئی حصار بندی میں بھارت اور امریکہ کو ایک نئی مخالفت میں باندھنا اور تعاون اور فیصلہ سازی کے لئے تعاون اور مکالمے کا ایک نظام بنانا تھا اس کے لئے ضروری تھا کہ پاکستان اور ان الیٹوز کو پس پشت ڈالا جائے جو پاکستان کے لئے اہمیت رکھتے ہیں۔ کشمیر کا مسئلہ جس کے بارے میں صدر کلنٹن نے اپنے پہلے جنرل اسمبلی کے خطاب میں تشریح کا اظہار کیا تھا اپنی صدارت کے ختم ہونے سے پہلے کشمیر کے مسئلہ کا حل تلاش کر لوں گا اس دورے میں اور اس کے بعد ایک ضمنی اور صرف دو طرفہ معاملہ رہ گیا ہے اصل مرکزی مسئلہ مشکل پسندی بن گیا اور وہ بھی پاکستان کے راندازیوں کی پیداوار کی حیثیت سے چشم زدن میں صدر کلنٹن اور ان کی ٹیم کشمیر میں انسانی حقوق کی خلاف ورزیوں کو بھی بھول گئے جن کا ذکر خود ان کی تقریروں، خطوط اور اسٹیٹ ڈیپارٹمنٹ اور ہیومن رائٹس وائچ کی رپورٹوں میں کیا

جاتا رہا اب جبکہ گیارہ ستمبر کے بعد جارج ڈبلیو بش کلنٹن کے نقش قدم پر دائمی معاون بننے کی یقین دہانیوں کی پیش قدمی کر رہے ہیں بھارت کے جارحیت پسند رویہ میں صاف ظاہر ہے کہ امریکہ اس کی پشت پناہی کر رہا ہے۔ کشمیر میں جنگ بندی کے وقت بھارت کی فوج کی تعداد بارہ ہزار تھی جسے مزید کم کرنے کی بات کی گئی تھی لیکن آج یہ تعداد سات لاکھ سے زیادہ ہے جو بھارت کی بری فوج کے نصف کے برابر ہے۔ گزشتہ دس برسوں میں ستر ہزار کشمیر جوان بوزھے اور بچے شہید کئے جا چکے ہیں لیکن اس ریاستی دہشت گردی کے بارے میں بھی اس دوسرے دور کے بیانات میں نظر نہیں آتی۔ دستاویز بصارت سے لے کر صدر بش اور ان کے رفقاء کی تقریر کا تجزیہ کیجئے صاف نظر آتا ہے کہ ڈبلیو بش کی زبان میں وہ لگ بھگ وہی بات کہہ رہے ہیں جو بھارت کہہ رہا ہے یا ان سے کہلوانا چاہتا ہے۔ بھارت میں اقلیتوں پر جو ظلم و ستم جاری ہے اس کا کوئی احساس موجود نہیں۔ بھارت میں اس وقت آزادی کی سترہ تحریکیں چل رہی ہیں یہی خدو خال اور عوامل ہو سکتے ہیں کہ ان تحریکوں کے عقائد میں دونوں ملکوں کے درمیان تنازعہ کا بھار اور اس کا دائرہ مفہوم میں جنگی حکمت عملی درج ہو کہ اس کا پس پردہ اپنے مقاصد کی متقاضی ہو سکتی ہے یقیناً ان قیاس آرائیوں میں بھی صداقت کے چشمے پھوٹ سکتے ہیں کہ امریکہ گیارہ ستمبر کے بعد جنوبی ایشیاء کی جغرافیائی علاقائی اہمیت میں اپنے مفادات کا دائرہ مزید وسیع کرنا چاہتا ہو۔ نتیجاً بے خودی میں اپنے توازن کو برقرار اور اسے مضبوط رکھنے کی خاطر دونوں ملکوں کے درمیان جنگی تنازعہ کا متقاضی بھی ہو سکتا ہے۔ صدر بش دے لفظوں میں بڑی چابک دستی کے ساتھ خود نیوکلیر پالیسی میں تبدیلی کا بیج رکھ چکے ہیں۔ جبکہ روس کے ساتھ 1971ء میں ہونے والے میزائلوں کے عدم پھیلاؤ معاہدے سے انحراف کر چکے ہیں جس سے دنیا میں ہتھیاروں کی دوڑ سے اعتدال پسندی کو شدید خطرہ لاحق ہو گیا ہے یہی وجہ ہے کہ بھارت نیوکلیر اسلحہ سے دنیا کو پاک کرنے کے موقف سے ہٹ کر صرف عدم پھیلاؤ کی طرف آ گیا ہے جبکہ امریکہ نے بھارت کے سیکورٹی خدشات کو بالواسطہ تسلیم کر لیا ہے اور اسے علاقے ہی میں نہیں عالمی سطح پر قیادت کی آئینہ باد دے دی ہے۔ دستاویز بصیرت میں یہ بصیرت افروز اعلان موجود ہے کہ: آئندہ صدی میں بھارت اور امریکہ علاقائی اور بین الاقوامی سلامتی یقینی بنانے کے لئے باہم ذمہ داری اور مشترک مفاد کی خاطر امن کے لئے ساتھی ہوں گے۔ ہم ایشیا اور اس سے ماورا اسٹریٹجک استحکام کے لئے مل جل کر کام کریں گے اور باقاعدہ مشاورت جاری رکھیں گے۔ ہم علاقائی امن کو درپیش چیلنج اور دہشت گردی کا مقابلہ کرنے کے لئے مشترک کوششوں میں اضافہ کریں گے۔ اس خطے میں حالات جس تیزی سے تبدیل ہو رہے ہیں اس کے پس پردہ طرح طرح کے اور منصوبے بھی حیران کن حد تک منظر پر آ رہے ہیں ایسا معلوم ہوتا ہے کہ امریکہ یورپ اور مشرق وسطیٰ میں اپنے مفادات کے تحفظ کے بعد اقتصادی اور فوجی ترقی سے اتنا مخالف ہے کہ اب وہ اپنی تمام تر مگول حکمت عملی جنوبی ایشیاء اور وسطی ایشیاء کے علاقوں پر مرکوز کرنا چاہتا ہے شرقی وسطیٰ میں امریکہ اور عراق کے درمیان جو جنگ لڑی گئی تھی امریکہ نے اس کے جنگی اخراجات عرب مسلمان ملکوں سے وصول کر لئے اب یہ سوال اپنی جگہ پر قائم ہے کہ افغانستان پر حملے کے دوران بلین ڈالر خرچ ہو رہے ہیں کیا امریکہ یہ

اخراجات کہاں سے حاصل کرے گا؟ یقیناً انہی سوالوں کی خاطر وہ اب سر-جنگ اور اقتصادی اہمیت کے حامل مختلف خطوں میں اپنا اثر و رسوخ تیزی کے ساتھ بڑھانا چاہتا ہے۔ ان مقاصد کا حاصل یہ ہے کہ واشنگٹن کے طے شدہ اہداف حاصل کرنے کے لئے باقی ماندہ دنیا کا ساتھ دے ورنہ اشارہ دیا جا رہا ہے کہ ایسا نہ کرنے والے امریکی طاقت کے بھیاںک نتائج بھگتنے کے لئے تیار ہو جائیں لیکن تاریخ اسلام کا مطالعہ کریں تو معلوم ہوگا کہ سانحہ کربلا کے بعد ایسا کڑے اوقات مسلمانوں پر بہت دفعہ آئے لاکھوں کی تعداد مسلمان مارے جاتے رہے ہیں۔ بہمانہ قتل نے ہمیشہ مضبوط اور شفاف دین اسلام کو جنم دیا۔ انہی قاتلوں اور سفاک فرمانرواؤں کی اولادیں دین اسلام کی علمبردار بن گئیں، ہم طالبان کے خلاف امریکہ کا ساتھ دینے کے ثمرات حاصل کر چکے ہیں اب مسئلہ کشمیر کا حل پاکستان اور اہل کشمیر کی توہین کے مطابق رونما ہونے پر جلدی میں یقین کرنا بڑا مشکل ہے ہم بار بار کی خوش فہمیوں کے باعث ایک سوراخ سے بار بار ڈسے گئے اب امریکہ کشمیر کے حل کے لئے کیا منصوبے بنائے گا؟ کیا کمپ ڈیوڈ کی شکل کا کوئی منصوبہ ہوگا کمپ ڈیوڈ سمجھوتے کا برسوں بعد کیا حشر ہوا جناب یا سر عرفات سے پوچھیے یا او سلو معاہدے کی طرح کالالی پاپ پاکستان کو پیش کیا جائے گا اس امید پر بھوکا بچہ جو نان شبنہ کا محتاج ہے اس کو کیسے روک دے گا کہ ہر پاکستان قیادت کے امریکہ کے ساتھ ہڑنی مون کا بالا خرابی ہی نتیجہ نکالا ہے کہ امریکیوں کی تسلیوں پر ایک خیالی سپنوں کی دنیا پر قائم ہیں کہ نہیں ہے کہ جنوبی ایشیاء کے خطے میں ایک مسلم ملک کی ایٹمی طاقت کی اوپن آپشن فری مینڈ دیں کہ وہ علاقے میں خود مختار آزاد اصولوں پر مبنی پالیسی کو متعارف کریں۔

سلسلہ مطبوعات موتمر المصنفین (29)

اقتدار کے ایوانوں میں

شریعت بل کا معرکہ

.....از

مولانا سمیع الحق

ملک کی تاریخ میں نفاذ شریعت کی جدوجہد کا روشن باب ایوان بلا سیٹ اور قومی سیاست میں نظام اسلام کی جنگ آغاز رفتاری کارِ صبر آزمایہ مراحل کی لمحہ بہ لمحہ روئیداد اور مستقبل کے لائحہ عمل کے علاوہ خارجہ پالیسی، عورت کی حکمرانی، جہاد افغانستان اور اہم قومی و ملی اور بین الاقوامی مسائل پر فکر انگیز گفتگو اور سیر حاصل تبصرے۔

جناب تحریر انجم *

حضرت مولانا فضل محمدؒ کی شخصیت اور درخشاں خدمات

بانی جامعہ قاسم العلوم فقیر والی (ضلع بہاولنگر) تاریخ وفات 23 فروری 1981ء

برصغیر پاک و ہند میں اسلام اولیاء کرام اور مدارس عربیہ کی شب و روز کی محنت سے پھیلا ہے تاریخ اسلام میں بے شمار جلیل القدر ہستیاں آفتاب کی طرح روشن اور اپنے عظیم کارناموں کی وجہ سے امت مسلمہ میں ایک ”دیو والا“ کی حیثیت رکھتی ہیں۔ جنہوں نے اپنے علم و فضل، پاکیزگی، خدا ترسی، عبادات و ریاضت کی وجہ سے لوگوں کی کایا پلٹ دی۔ برصغیر پاک و ہند میں جن بزرگان دین نے اسلام کا نور پھیلایا اور اپنے اخلاق و کردار سے لاکھوں بندوں کو فیض بخشا ان میں حضرت مولانا فضل محمدؒ بانی جامعہ قاسم العلوم فقیر والی کا نام بھی ہے۔

آپؒ 26 محرم الحرام 1322ھ بمطابق 13 اپریل 1904 کو سنگوال ضلع جالندھر (انڈیا) میں جناب کریم بخش کے گھر پیدا ہوئے ابتدائی تعلیم آپؒ نے جامعہ رشیدیہ رائے پور میں حاصل کی۔ پھر ان کا بخت بلند انہیں مجدد ملت حکیم الامت حضرت مولانا اشرف علی تھانویؒ کی خدمت اقدس میں خانقاہ امدادیہ تھانہ بھون شریف لے گیا۔ اس زمانے میں یہ خانقاہ پورے برصغیر میں علم و عرفان کا چشمہ بنی ہوئی تھی۔ اس چشمے سے حضرت علامہ سید سلمان ندویؒ، مولانا خیر محمد جالندھریؒ، ڈاکٹر عبدالحی عارفیؒ، مولانا مفتی محمد حسن امرتسریؒ، مولانا عبدالمجید، یابادیؒ جیسے سینکڑوں اساطین شریعت و تصوف سے سیراب ہوئے خانقاہ امدادیہ میں رہ کر آپؒ نے اپنے مس خاں کو کندن بنایا۔ اور مولانا اشرف علی تھانویؒ کے ایک منظور نظر شاگرد ہونے کا اعزاز حاصل کیا۔ سند فراغت آپؒ نے براعظم ایشیا کی عظیم اسلامی یونیورسٹی دارالعلوم دیوبند سے حاصل کی۔ جہاں آپؒ نے حضرت مولانا حسین احمد مدنیؒ، حضرت مولانا اعجاز علیؒ سے کسب فیض کیا۔ پھر آپؒ کسی کام کے سلسلے میں فقیر والی کے نزدیک چک نمبر R-110/6 میں آئے تو یہاں کے زمینداروں نے آپؒ کو مجبور کر کے یہاں خطیب و امام رکھ لیا۔ یہاں قیام کے دوران آپؒ لوگوں کی جہالت اور شریعت سے عدم واقفیت کو دیکھ کر بہت تڑپتے رہتے یہاں تک کہ آپؒ کے دل میں ایک دینی ادارہ قائم کرنے کا جذبہ موجزن ہوا۔ چنانچہ آپؒ نے 17 ذی الحجہ 1356ھ بمطابق 18 فروری 1937ء کو فقیر والی میں ایک اجتماع منعقد کیا۔ جس میں امیر شریعت حضرت

مولانا سید عطا اللہ شاہ بخاریؒ، شیخ الغفر حضرت مولانا احمد علی لاہوریؒ، رئیس الاحرار حضرت مولانا حبیب الرحمن لدھیانویؒ شریک ہوئے۔ انہوں نے مدرسہ کی سنگ بنیاد رکھی۔ مدرسہ کا نام مولانا محمد قاسم نانوتویؒ کے نام نامی اسم گرامی کی مناسبت سے قاسم العلوم رکھا جس وقت مدرسہ کی بنیاد رکھی جا رہی تھی۔ اس وقت یہ علاقہ لٹو دو ق صحرا تھا۔ پینے کے لئے پانی اور سفر کے لئے کوئی ذرائع نہ تھے۔ ہر طرف ریگستانی کھنی جھاڑیاں تھیں۔ زہریلے اور وحشی جانوروں کی بہتات تھی۔ اللہ کے اس نیک بندے کے ڈیرہ لگانے کی وجہ سے یہ علاقہ آباد ہو گیا۔

مولانا فضلؒ نے تین طلباء اور ایک استاد کے ساتھ کچی مسجد کے اندر مدرسہ کی تعلیم کا آغاز کیا۔ دارالعلوم دیوبند کے مہتمم مولانا قاری محمد طیب صاحب مدرسہ میں تشریف لائے تو فرمایا کہ یہ ادارہ ریاست بہاولپور میں ہمارے سلسلے کا اولین سرچشمہ ہے۔ اس کی تعلیم کا معیار بلند اور تربیت کے اصول پسندیدہ ہیں۔ نظم کا سلسلہ دوسرے اداروں کے لئے قابل تقلید نمونہ ہے۔ حضرت مولانا فضل محمدؒ اس درس گاہ کے نظام شمش کے آفتاب ہیں۔ ان کا فضل و کمال، صلاحیت و استعداد اور سلیقہ ناقابل فراموش ہے۔

حضرت مولانا محمد منظور نعمانی مدیر ماہنامہ الفرقان لکھنؤ لکھتے ہیں کہ میں نے ابتداء مدرسہ میں ظہر کی نماز جامعہ کی کچی مسجد میں مولانا فضل محمدؒ کی اقتداء میں پڑھی نماز میں ایسی لذت پائی جو عمر بھر دوبارہ نصیب نہیں ہوئی۔ گمان بھی نہ تھا کہ دامن ریگزار میں ایک ایسا چشمہ تمنایت روح موجود ہوگا۔ جس کا ساقی طالبان علوم دینی کی تفتش کی سیراب کر رہا ہوگا مولانا محمد فضل محمدؒ اور ان کا یہ ادارہ قاسم العلوم اس دور میں چراغ کی حیثیت رکھتا ہے۔ بلکہ یوں محسوس ہوتا ہے کہ مستقبل میں اس کی صوفیانیوں سے دین اسلام اور مملکت خدا داد پاکستان کا ذرہ ذرہ منور ہوگا میں یقین کے ساتھ کہتا ہوں کہ اس دور میں وہی مدرسہ اپنے اصل مقصد میں کامیاب اور فتنوں سے بچے رہیں گے جن کے ارباب کا کسی نہ کسی درجہ میں وہ اصول و طریق اپنائیں گے جو اللہ کے اس برگزیدہ بندے مولانا فضل محمدؒ نے اپنائے (الفرقان صفحہ 15 جنوری 1982)

حضرت مولانا فضل محمدؒ کے قریبی ساتھی بابو تاج محمدؒ فرماتے ہیں۔ ابتداء میں فقیر والی میں ایک چھوٹا سا اسٹیشن تھا۔ جہاں صرف رات کو ایک گاڑی آتی تھی۔ دسمبر کی بخ بستہ رات تھی۔ ہر طرف پھیلے ہوئے وسیع دعریض ٹھنڈے بلند و بالا ریت کے ٹیلے تھے۔ سردی کے مارے لوگوں کے دانت بج رہے تھے کہ اسٹیشن پر گاڑی آ کر رکی اور چند مسافر اترے اسٹیشن ماسٹر سے پوچھا کہ یہاں کوئی سرائے وغیرہ ہے تو اس نے جواب دیا صرف ایک اللہ والے کا ذرہ سامنے ڈیرہ ہے۔ وہاں چلے جاؤ آدھی رات کے بعد جب وہ مسافر آپ کے پاس آئے تو آپ نے اپنا بستر ان کو دے دیا۔ دو آدمی باقی رہے گئے۔ تو آپ نے ان کو اپنا کبل دے دیا۔ اور خود ساری رات سردی کے اندر لیپ کی روشنی میں قرآن مجید کی تلاوت کرتے رہے۔ علامہ اقبال اوپن یونیورسٹی کے معروف سکالر پروفیسر ڈاکٹر محمد میاں صدیقی لکھتے ہیں کہ

1970ء میں جامعہ قاسم العلوم کے اندر حاضری کی سعادت ملی۔ مولانا فضل محمدؒ کے حالات و واقعات اکثر سنتے تھے۔ لیکن فیس ٹوفیس اللہ کے اس ولی کی زیارت آج پہلی مرتبہ ہو رہی تھی۔ ان کے چہرے سے نورانیت ٹپک رہی تھی۔ مولانا کچھ دیر میرے پاس بیٹھے رہے۔ پھر اٹھ کر چلے گئے۔ تھوڑی دیر بعد میں نے دیکھا کہ مولانا ایک ہاتھ میں چنگیر پر بہت سی روٹیاں اور انڈوں کا آلیٹ خود اٹھائے ہوئے میرے لئے لائے میں ان کی سادگی کو دیکھ کر بہت حیران، راز، بھوک نہ ہونے کے باوجود ان کے اصرار پر آلیٹ سے ایک روٹی کھائی۔ بڑی بڑی اپر کلاس سوسائٹی کی پر تکلف دعوتوں میں جانے کا اتفاق ہوا۔ لیکن جلدت میں نے مولانا کے ساتھ بیٹھ کر کھانے میں پائی وہ آج تک مجھے نصیب نہ ہوئی۔ مولانا فضل محمدؒ کو فخر بہاول پور کہا جائے تو بے جا نہ ہوگا۔ (دو علماء جن کو میں دیکھا صفحہ 6)

مولانا فضل محمدؒ اپنے دور کی نامور روزگار شخصیت تھے۔ علم و فضل، تقویٰ، طہارت، تنظیم و سیاست اوت ہمت و استقامت میں یکتائے روزگار تھے۔ آپ اگرچہ عملی سیاست سے کنارہ کش رہے۔ لیکن عوامی مسائل میں بھرپور دلچسپی لیتے۔ انہیں خدمات کے اعتراف میں۔ آپ کو 1382ھ میں یونین کونسل کا ممبر نامزد کیا گیا اور آپ ضلعی عدالت میں شرعی مشیر کے عہدے پر بھی فائز رہے۔ آپ کی رفاہی، تعلیمی، سماجی، ملی، قومی اور ملکی خدمات کے اعتراف میں حکومت پنجاب کی طرف سے سند حسن کارکردگی دی گئی۔ مجدد ملت حضرت مولانا اشرف علی تھانویؒ کے حکم پر آپ نے تحریک پاکستان میں بڑھ چڑھ کر حصہ لیا۔ اس کے علاوہ بھی جب کبھی قوم کو ان کی ضرورت پڑی تو وہ ہر اول دستے میں نظر آئے چنانچہ آپ نے تحریک بنگلہ دیش نامنظور، تحریک ختم نبوت، تحریک نظام مصطفیٰ میں بھرپور حصہ لیا۔ آپ کا یہ قائم کردہ ادارہ اب ملک کے چند بڑے اداروں میں شمار ہوتا ہے۔ جہاں طلباء کو علوم دینیہ کے ساتھ ساتھ علوم عصریہ کی میٹرک تک ریگولر تعلیم بھی دی جاتی ہے اور ساتھ ساتھ کمپیوٹر سائنس کی تعلیم کا بھی معقول انتظام ہے۔ جامعہ کے زیر اہتمام بچیوں کی دینی تعلیم کا بھی ایک ادارہ کام کر رہا ہے۔ جہاں طالبات کو حفظ و ناظرہ اور شہادۃ العالمیہ (ایم۔ اے عربی اسلامیات) تک تعلیم دی جاتی ہے۔

جامعہ کی عمارات 52 کنال رقبہ پر پھیلی ہوئی ہیں۔ جامعہ کا کل رقبہ 18 ایکڑ ہے۔ جامع کی لائبریری بین الاقوامی شہرت یافتہ ہے۔ جس پر بارہا ملکی و غیر ملکی ذرائع ابلاغ فچر نشر کر چکے ہیں۔ جامعہ میں ایک فری ڈپنٹری بھی 1998ء سے چل رہی ہے جس سے اب تک ہزاروں مریضوں کا فری علاج معالجہ کیا جا چکا ہے۔ جامعہ سے بہت سے جید۔ کالر اور علماء نے تعلیم حاصل کی۔ جن میں ڈاکٹر عابد اللہ غازی صدر شعبہ اسلامیات ڈیپارٹمنٹ (امریکہ) شہید ناموس رسالت حضرت مولانا محمد یوسف لدھیانویؒ مدیر ماہنامہ بینات کراچی، ڈاکٹر حفانی میاں قادری پروفیسر بقائی یونیورسٹی سندھ و مدیر ماہنامہ تعمیر افکار کراچی، حافظ محمد قاسم سابق آئی جی جیل و خانہ جات علامہ عبدالحق مجاہد ملتان، مولانا محمد حسین اسلام آباد وغیرہ جامعہ کے فارغ التحصیل علماء، سعودی عرب، برما، برطانیہ، کینیڈا، امریکہ، دینی، ابوظہبی، فرانس

جرمنی میں قرآن و سنت کے مطابق دینی خدمات سرانجام دے رہے ہیں۔ حضرت مولانا فضل محمدؒ کی معاشرتی اور بیرونی زندگی کے علاوہ آپؒ کی گھریلو زندگی کا مشاہدہ کریں تو ایسا محسوس ہوگا کہ گھر میں آپؒ اطاعت و شفقت، مہر و وفا اور محبت و مودت کا نمونہ ہیں۔ آپؒ کو بحیثیت باپ دیکھا جائے تو آپؒ اولاد کے ساتھ انتہائی شفیق اور مہربان اور اگر شوہر کی حیثیت سے دیکھا جائے تو آپؒ بیوی کے لئے وفا و محبت کا نمونہ دوست کی حیثیت سے دیکھا جائے تو آپؒ اپنے دوستوں کے لئے انس و مودت کا پیکر نظر آئیں گے آپؒ نے 1976ء میں حج بیت اللہ کی سعادت حاصل کی وہاں سے واپسی پر آپؒ کی طبیعت خراب رہنے لگی۔ مگر اس دوران 18 مارچ 1980 میں 10 افراد کے قافلے کی قیادت کرتے ہوئے دارالعلوم دیوبند کے صد سالہ اجلاس میں شرکت کے لئے ہندوستان تشریف لے گئے۔ واپسی پر آپؒ کی طبیعت بہت زیادہ خراب ہو گئی۔ بالآخر یہ مہتاب نور 78 برس قرآن و سنت اور توحید کی ضیا پاشی کرنے کو بعد 18 ربیع الثانی 1401ھ بمطابق 23 فروری 1981ء کو ہمیشہ ہمیشہ کے لئے افتح کے پار غروب ہو گیا۔ انا للہ وانا الیہ راجعون ان کی وفات کے بعد ادارہ کی مجلس شوریٰ نے ان کے صاحبزادے مولانا محمد قاسم قالی کو مہتمم نامزد کیا۔ ان کی سربراہی اور ناظم اعلیٰ حافظ مسعود قاسم نقشبندی مجددی کی نظامت میں یہ ادارہ ترقی کی شاہراہ پر گامزن ہے۔

موسر المصنفین کی تازہ علمی بیشکلی

العیون الصافیہ

شرح مبنی الکافیہ (پشتو)

افادات: مولانا حافظ محمد ابراہیم فانی مدرس دارالعلوم حقانیہ اکوڑہ خٹک

ترتیب و تدوین: مولانا دہدرد افغانی

قیمت: 80 روپے

صفحات: 216

موسر المصنفین جامعہ دارالعلوم حقانیہ اکوڑہ خٹک

جناب جاوید چودھری

خاموشی

اخبار کا یہ ٹکڑا پانچ دن سے میرے سامنے میز پر پڑا ہے، میں اسے اٹھاتا ہوں دیکھتا ہوں ٹھنڈی سانس بھرتا ہوں اور پھر واپس میز پر رکھ دیتا ہوں، دیکھا جائے سوچا جائے تو یہ اخبار کا ٹکڑا ہے ان ہزاروں لاکھوں، کروڑوں ٹکڑوں کی طرح جو روز چھپتے ہیں، بکتے ہیں اور پھر شام کو چیتھڑے چیتھڑے ہو کر بکھر جاتے ہیں۔ یہ بھی ان منوں اور نٹوں ردی کاغذوں میں سے ایک کاغذ ہے جو چند گھنٹوں کی زندگی لے کر پیدا ہوتے ہیں اور پھر اپنے ہی کفن میں لپٹ کر اپنے ہی وجود ملے دفن ہو جاتے ہیں لیکن پتہ نہیں کیوں دل اس حقیقت کے باوجود اسے ٹکڑا ماننے کے لئے تیار نہیں ہوتا اس کاغذ کو کاغذ اور اس اخبار کو اخبار کہنے پر رضامند نہیں ہوتا، آپ سوچیں گے اس اخبار اس کاغذ اس ٹکڑے میں ایسی کیا خاص بات ہے جس نے شاعرانہ طبیعت کے اس مسکین نثر نگار کی آنکھیں جکڑ رکھی ہیں، اگر سوچا جائے اگر دیکھا جائے تو یہ خاص بات بھی کوئی ایسی خاص بات نہیں یہ فقط ایک تصویر ہے، ایک رنگین تصویر جو اخبار کے بائیں بالائی کونے میں چھپی اور وہاں سے اتر کر میرے دل کی رگوں، میرے دماغ کی نوسوں میں جذب ہو گئی۔

یہ ایک سٹرپچر کی تصویر ہے جسے دو سیاح فام امریکی فوجی دھکیل رہے ہیں جبکہ تیسرا فوجی ان کے پیچھے لیفٹ رائٹ کرتا آ رہا ہے۔ سٹرپچر پر اورنج رنگ کے لباس میں بلبوس ایک شخص بے سدھ پڑا ہے اسے لغش نما انسان کے پاؤں میں ہوائی چپل اور ہاتھوں میں ہتھکڑی ہے، سٹرپچر کے سامنے کانٹے دار تار کے گنجل پڑے ہیں ایسی تار کے گنجل جو عموماً حساس علاقوں یا فوجی کیمپوں کو محفوظ بنانے کے لئے بچھائے جاتے ہیں، یہ تصویر کیوبا کے کمپ ایکسپریس کی ہے، سٹرپچر کھینچنے والے فوجی امریکن ملٹری پولیس کے اہلکار ہیں اور سٹرپچر پر پڑا لغش نما انسان القاعدہ کا ایک ”دہشت گرد“۔ یہ فوجی اس ”دہشت گرد“ کو تفتیش کے لئے لے کر گئے، دہشت گرد تفتیش کا ساتھ نہ دے سکا۔ بیہوش ہو گیا لہذا مجبوراً امریکی انتظامیہ کو اسے واپس بیرک لے جانا پڑا، جب یہ سٹرپچر تار کے گنجل کے قریب سے گزرا تو ایک بین الاقوامی خبر رساں ایجنسی کے فوٹو گرافر نے اس منظر کو ہمیشہ کے لئے محفوظ کر لیا۔ میں نے عرض کیا، کیا! یہ ایک عام سی تصویر ہے جو اخباری کاغذ کے ایک عام سے ٹکڑے پر چھپی اور ہاسی ہو کر اپنی قدر و قیمت کو ہٹا بیٹھی لیکن اس تصویر میں کوئی ایسی خاص بات ضرور ہے جو اس تصویر کو تصویر، اس کاغذ کو کاغذ اور اس اخبار کو اخبار نہیں رہنے دیتی، شاید وہ بات دور تک نشر ہوتی ہے بے بسی، فزش سے عرش تک پھیلا، شکوہ اور انسانی ضمیر کی بے حسی ہے؟

سٹرپچر پر پڑے اس بے بس انسان کا تصور کیا ہے! تصویر کرہ ارض پر پھیلے چھار ب لوگوں سے سوال کرتی ہے، یہ انسان قافلے ہے، بدکار ہے، سگمگر، چور یا ڈاکو ہے، اس نے بینک لوٹا تھا، ہیروئن بٹائی اور نیچی تھی، یہ سگڈ میزائلوں کی خرید و فروخت میں ملوث تھا، پل اڑائے تھے، جہاز گرا بے تھے، اس نے ریڈیو ایئر کونڈیسیں سے نکال دیا تھا، کالوں کو غلام بنایا تھا،

اس نے کیا کیا تھا؟ اس کا جرم کیا ہے؟ تصویر کہتی ہے یہ ایک بے گناہ معصوم انسان ہے، یہ ظلم روکنے کے لئے گھرتے نکلا تھا یہ اللہ کی راہ میں جان دینے کے لئے روانہ ہوا تھا، اس کی آنکھوں میں حیا اور ماتھے پر شرم تھی یہ اللہ کی زمین پر سر جھکا کر چلتا تھا، یہ برائی کو با آواز بلند برائی کہتا تھا، یہ خدا کے سوا کسی کو اپنا معبود نہیں مانتا تھا، یہ دو وقت کی دو روٹیوں کو اپنا مقدر اپنا نصیب سمجھ کر صبر شکر کرتا تھا، اس کی پیشانی پر سجدے تڑپتے اروزبان پر آستینیں چلتی تھیں، یہ روشنی، سُرک اور پوشاک کے معاشرے چھوڑ کر وہاں گیا جہاں زندگی ابھی ابتدائی سانسیں لے رہی ہے۔ جہاں لوگ غاروں میں رہتے اور پہاڑوں میں گزر بسر کرتے ہیں، یہ اللہ کا ورد کرتے کرتے وہاں زندہ رہا جہاں آسمان سے بارود اور پگھلا لوہا برستا تھا، اس نے وہاں بھی امید کا دامن ہاتھ سے نہ جانے دیا جہاں اب ڈیڑھ سو سال تک مرغی اٹھ نہیں دے سکے گی جہاں اب ریشم کا کیڑا ریشم نہیں بن سکے گا، وہ وہاں بھی زندہ رہا جہاں پانی کے کیڑے تک مر چکے ہیں، طالبان کے دور کی غربت، ناردن الاٹس کا ظلم اور امریکی فوجوں کا قہر دنیا کا کوئی ظلم، کوئی آفت اس کا حوصلہ نہیں توڑ سکی، آج بھی اس کا نامہ اعمال پڑھا جائے آج بھی فرشتے اس کا حساب کتاب دیکھیں تو انہیں کتاب زیست کے صفحوں پر اس کے نام کے سامنے رکھوں، سجدوں، تسبیحوں اور کلموں کے سوا کچھ نہیں ملے گا، اس کے یہ بندھے ہوئے ہاتھ ہمیشہ اپنے رب کے سامنے پھیلے اور اس کے پاؤں، جی ہاں اس کے پاؤں جن میں اب چھالوں اور قنچی چپلوں کے سوا کچھ نہیں وہ ہمیشہ اپنے رب کی رضا کے راستوں پر اٹھے، لوگ اللہ کی راہ میں روپے دیتے ہیں، کپڑے اور سامان خورد و نوش دیتے ہیں، ڈھور ڈنگر اور کھالیں دیتے ہیں مگر یہ شخص اپنے ہاتھوں پر اپنی جان اٹھا کر اللہ کی راہ پر نکل کھڑا ہوا لیکن اس شخص کو کیا ملا، ایک ہیرک، اندھے شیشوں کی ایک عینک، کان میں اڑو سننے کے لئے دو ماشے روئی، دو دستانے دو قنچی چپلیں، دو جھکڑیاں اور نچ رنگ کی ایک ڈھیلی ڈھالی قمیض، ایک پا جامہ ایک سٹریچر اور ہزاروں لاکھوں میلوں تک پھیلا آسمان بس۔

تصویر پوچھتی ہے کہ اسے کس جرم میں اتنی کڑی سزا دی گئی ہے اس نے ایسا کون سا جرم اور غلطی کی ہے کہ اس کے کان، ناک سب کچھ بند کر دیئے گئے ہیں اور اسے ایسی سزا دی جا رہی ہے جس کی تاریخ میں مثال نہیں ملتی۔ تصویر یہ سوال بھی کرتی ہے کہ آج جب دنیا میں انسانی حقوق انصاف کی بالادستی اور جمہور اور جمہوریت کا دور دورہ ہے ان 186 بندوں پر انصاف کے دروازے کیوں بند کر دیئے گئے ہیں۔ ان کی چیخیں کیوں نہیں سنائی دی جا رہیں؟ آسمان کیوں چپ ہے؟ زمین کیوں خاموش ہے، معجزوں کے کپٹن سے معجزوں نے جنم لینا کیوں بند کر دیا ہے۔ یہ تصویر پوچھتی ہے لیکن انفسوس اس تصویر کے سوالوں کا جواب کسی کے پاس نہیں۔ عرش سے فرش تک ایک طویل خاموشی، ایک گھمبیر اندھیرا، ہلکورے لے رہا ہے اور سچ کے سارے سورج اس اندھیرے اس خاموشی میں دفن ہیں۔

یہ چپ، یہ خاموشی کہیں کسی طوفان، کسی زلزلے کا پیشہ خیمہ تو نہیں!

(بحوالہ جنگ بندی)

م۔ا۔ف

تعارف و تبصرہ کتب

کتاب: واردات و مشاہدات: مصنف: مولانا حافظ عبدالرشید ارشد صاحب
 ضخامت: ۸۰۰ صفحات ناشر: مکتبہ رشیدیہ لاہور۔ قیمت: ۳۰۰ روپے

علمی، قلمی اور صحافتی دنیا میں مولانا حافظ عبدالرشید ارشد صاحب کا اسم گرامی کسی تعارف کا محتاج نہیں۔ وہ کئی ضخیم علمی، تحقیقی تاریخی اور ادبی کتابوں کے مولف ہونے کے ساتھ ساتھ ماہنامہ الرشید کے مدیر اور اس کے کئی ضخیم نمبرات کے مرتب بھی ہیں۔ اور تن تنہا ایسے کارہائے نمایاں کتابوں کی اشاعت میں انجام دیئے جن کے لئے مستقل اکیڈمیوں کی ضرورت ہوتی ہے۔

زیر تبصرہ ضخیم کتاب بھی اس سلسلہ کی ایک مضبوط اور مربوط کڑی ہے عرض مولف کے زیر عنوان سے آپ لکھتے ہیں کہ راقم کو بچپن ہی سے پڑھنے اور پھر لکھنے کی عادت پیدا ہوئی۔ گو چنگل آج تک پیدا نہ ہوئی لیکن الٹی سیدھی لکیریں بناتا رہا۔ خیال تھا کہ حیات مستعار پہلے شائع ہو لیکن داعیہ پیدا ہوا کہ جو کچھ لکھ چکا اور شائع ہو چکا اس کو جمع کر دیا جائے میری عمر اس وقت تقریباً ۶۹ سال ہے۔ اخبار بنی اور مجلس آرائی کا شوق رہا اپنے جاری کردہ رسالہ الرشید اور دوسرے مختلف جرائد کے خصوصی نمبروں میں شخصیات کے متعلق اپنے تاثرات قلم بند کئے جمع و ترتیب کا بھی شوق رہا۔ الرشید کے کئی ضخیم نمبر شائع کئے اور جو بھی کتاب کسی کی ترتیب دادہ شائع کی اس میں تقدیم ضرور لکھی ان کو بھی کموز کیا۔ لیکن صفحات خاصے زیادہ ہو گئے لہذا ان کو نکال دیا۔ الرشید کا ایک مستقل کالم وفيات ہوتا تھا جس میں اپنے اعضاء و اقرباء کے متعلق کچھ اپنی یادداشتیں لکھتا رہا ان سے بھی بعض شامل اشاعت کر رہا ہوں۔

زیر نظر کتاب میں ص ۱۱ سے لے کر ص ۳۱۱ تک مختلف موضوعات پر متنوع قیمتی اور معلومات افزاء مضامین میں ص ۳۱۱ سے ص ۷۰۰ تک شخصیات و تاثرات کا عنوان چل رہا ہے اس میں تمام مضامین بہت ہی تاریخی اور ادبی شہ پارے ہیں لیکن بطور خاص ان میں محدث عصر مولانا سید محمد یوسف بنوریؒ مولانا سید عطاء المعظم بخاریؒ مولانا سید ابوالحسن علی عدویؒ مولانا محمد یوسف لدھیانویؒ کی شہادت اور مولانا محمد ضیاء القاسمیؒ پر لکھے گئے مضامین گویا جگر کی قاشیں اور دل کے کٹڑے ہیں جو کہ مرتب نے تکمیر دیے ہیں۔ اللہ ان کو اس عظیم کاوش پر جزائے خیر دے۔

ص ۷۰ سے ص ۸۰ تک وفيات ہیں اس میں تقریباً ۸۰ شخصیات کے سانحہ ارتحال پر مختصر مگر جامع تاثرات ہیں جس کے پڑھنے سے قاری ایک کرب و الم کی دنیا سے شناسا ہو جاتا ہے۔ الغرض زیر تبصرہ میں ہر قسم کے علمی ذوق رکھنے والے کیلئے مکمل مواد موجود ہے اور یہ کتاب اس قابل ہے کہ اس کو ہر لا بریری کی زینت بنائی جائے۔ باطنی حسن کے ساتھ ساتھ اس کی ظاہری خوبصورتی بھی قابل دید ہے جس میں حافظ صاحب کا حسن ذوق جھلکتا ہے۔

کتاب: تخلص المعانی (شرح شاطبیہ) مولف: مولانا قاری تقی الاسلام دہلوی مدظلہ
 ضخامت: ۵۳۲ صفحات قیمت: درج نہیں ناشر: مکتبہ القراءۃ لاہور۔

زیر تبصرہ کتاب علم قراءۃ کے مشہور امام امام شاطبی کی کتاب شاطبیہ جو کہ علم قراءۃ کی بنیادی متون میں سے ہے کی جامع شرح اور مکمل و مفصل توضیح ہے۔ جو کہ استاذ القراء حضرت مولانا قاری فتح محمد صاحب مہاجر مدنی کا عظیم الشان علمی کارنامہ ہے۔ یہ افادات آپ کے شاگرد رشید حضرت مولانا قاری تقی الاسلام صاحب دہلوی نے مرتب فرمائے۔ آپ خود بھی بہت بڑے قاری ہزاروں قراء کے شیخ اور ریاض میں کافی عرصہ تک قراءت کی خدمات انجام دے چکے ہیں۔

مولف علام اس کا حرف اول میں رقمطراز ہیں ”طلبہ کے گرتے ہوئے رجحان کو دیکھتے ہوئے یہ شرح لکھی ہے اور یہ کوئی نئی تائیس نہیں بلکہ شاطبیہ کی شرح عنایات رحمانی تالیف حضرت شاطبی وقت علامہ قاری فتح محمد صاحب پانی پتی ثم مدنی کا اختصار ہے اس میں تفسیر اور نحوی مباحث کو نہیں چھیڑا اور متن کے نئے ترجمہ کے بجائے حضرت مولف والے با محاورہ ترجمہ ہی کو اس حد تک تحت لفظی کیا ہے کہ طلبہ شعر کے مفردات کے معنی اور ان کا مفہوم آسانی سے سمجھ سکیں اور قراء کی تمام وجوہ کوفس متن سے اخذ کر سکیں اور اس کاوش کا یہی مقصد ہے اس کے لئے اصل ترجمہ میں جو نحوی ترکیب یا لغت کے اعتبار سے کئی ترجمے ہیں ان میں سے ایک ہی پر اکتفا کیا گیا ہے۔ ترجمہ میں اتنا ضرور کیا ہے کہ کہیں ترجمہ کو تحت لفظی لانے میں طلبہ کے لئے کچھ الجھن محسوس ہوئی تو متن کے مفردات کو با محاورہ ترجمہ کے تابع کر کے آگے پیچھے کر دیا ہے الخ“..... اس شرح کا پورا نام تخلص المعانی من عنایات رحمانی شرح حرز الامانی وجہ التھانی المعروف یہ شرح شاطبیہ اور تاریخی نام عزیز المعانی والفصیفۃ المعانی ہے۔ کتاب انتہائی نفاست اور سلیقے سے چھپوائی گئی ہے کاغذ اعلیٰ اور بہترین جلد۔ امید ہے تجوید و قراءت سے شغف رکھنے والے حضرات اس کو حرز جاں بنائیں گے

کتاب: میرے حضرت میرے شیخ (تذکرہ و تعارف) تالیف: مولانا عبد القیوم حقانی
 ضخامت: ۲۶۰ صفحات قیمت: ۹۰ روپے ناشر: القاسم اکیڈمی جامعہ ابو ہریرۃ خالق آباد نوشہرہ۔

استاذی الکتب و استاذ العلماء برکتہ العصر حضرت شیخ الحدیث مولانا عبد الحق صاحب قدس سرہ بانی و مہتمم دارالعلوم حقانیہ اکوڑہ خٹک کے سانحہ ارتحال کے بعد ماہنامہ ”الحق“ نے آپ کے شایان شان ایک عظیم نمبر نکالا۔ جو کہ ۱۲ سو سے زائد صفحات پر مشتمل ہے اس کی ترتیب و تدوین کا قریعہ برادر مولانا عبد القیوم صاحب حقانی کے نام نکلا تھا اور انہوں نے یہ اہم کام انتہائی سلیقہ اور خوش اسلوبی سے نبھایا اور بجا طور پر ان کا یہ حق بنتا تھا کیونکہ آپ بلا ناغہ حضرت

اشیخ کی مجالس میں شرکت کے ساتھ ساتھ ان کے افادات قلمبند کیا کرتے تھے۔ جس کو آپ نے بعد میں کتابی شکل دے کر صحیحہ باہل حق کے نام سے شائع کروائے۔ اور قبولیت عامہ کا درجہ پایا۔

چونکہ الحق کا حضرت شیخ الحدیث نمبر انتہائی ضخیم ہے۔ ضرورت اس بات کی تھی کہ اسکی تلخیص کی جائے اور کئی احباب نے اس کا تقاضا بھی کیا تھا چنانچہ یہ سعادت بھی آپ ہی کے حصہ میں آئی اور سوانح شیخ الحدیث مولانا عبدالحق کے نام سے ایک مستقل کتاب انتہائی خوبصورت انداز میں چھپوادی۔ اور بہت ہی قلیل عرصہ میں اس کی ایڈیشن اور پہلی اشاعت نکل گئی۔ یہ حضرت اشیخ کی کرامت ہے کہ دو مہینے کے اندر اندر ایک اور شاہکار تالیف میرے حضرت میرے شیخ کے عنوان سے منصفہ شہود پر آئی جو کہ ۲۶۰ صفحات پر مشتمل ہے۔ جس میں حضرت اشیخ کی شخصیت کا مختلف پہلوؤں سے جائزہ لیا گیا ہے۔ انداز بیان انتہائی دلکش و دلآراء عنوانات کے درمیان بہترین ربط اور سب سے بڑھ کر متنوع موضوعات پر یکساں دلچسپ رنگ میں تحریرات جس سے قاری پر سرشاری کی کیفیت طاری ہو جاتی ہے اور یہی حقانی صاحب کے قلم کا طرہ امتیاز ہے کتاب کے ناسٹل پر جو تعارف دیا گیا ہے۔ حقیقتاً یہی کتاب کا خلاصہ اور نچوڑ بھی ہے۔

شیخ الحدیث حضرت مولانا عبدالحق صاحب قدس سرہ کی حیات طیبہ علم و عمل سیرت و کردار صفات و کمالات علمی دینی روحانی تجدیدی جہادی اور اصلاحی کارنامے ذوق علم شوق مطالعہ سفر آخرت کے عبرت انگیز احوال ایمان آفرین مجالس اور روح پرور ارشادات و افادات کا دلچسپ جامع اور حسین مرقع اور کتاب واقعی انہی الفاظ کا مصداق اتم ہے مضبوط جلد خوبصورت اور دیدہ زیب کمپیوٹر شدہ کتابت اور اعلیٰ کاغذ سے مزین یہ کتاب القاسم اکیڈمی جامعہ ابو ہریرہ خالق آباد نوشہرہ کے علاوہ ملک کے تمام بڑے کتب خانوں سے دستیاب ہے۔

کتاب: خاتم الانبیاء تالیف: مولانا عبد الوود دقریشی رحمہ اللہ

ترتیب: مولانا اشرف علی قریشی ضخامت: ۳۸ صفحات قیمت: ۳۰ روپے

ناشر: الاشرف پبلیکیشنز، جامعہ اشرفیہ عید گاہ روڈ پشاور۔

زیر تہرہ مختصر رسالہ حضرت مولانا عبد الوود صاحب قریشی کی تالیف ہے یہ رسالہ خاتم الانبیاء عرف تیر وود بر سید مردود آج سے ساٹھ سال قبل ستمبر ۱۹۴۲ء میں شائع ہوا تھا۔ جسے اس وقت کے انگریز سرکار نے ضبط کیا تھا۔ دو بارہ اس کی اشاعت اپریل ۸۴ء میں ہوئی۔ یہ اس کی تیسری اشاعت ہے جو کہ آپ کے فرزند مولانا اشرف علی قریشی نے خوبصورت اور دیدہ زیب انداز شائع کرایا ہے۔ اس میں جھوٹے مدعیان نبوت اور مرزا قادیانی کے بارے میں خاصہ مفید مواد موجود ہے۔ ص ۱۰ مدعیان نبوت خانہ ساز کی فہرست دی گئی ہے۔ اس میں ۲۱ مدعیان نبوت ہیں۔ ان کا مختصر تذکرہ بھی اس کے ساتھ شامل ہے۔ ص ۳۶ سے دلائل متعلقہ ختم نبوت درج ہیں اور اس ضمن میں ۱۲ احادیث دی گئی ہیں۔ الغرض رسالہ اپنے اختصار کے باوجود جامع اور مکمل ہے۔ کتابت کمپیوٹر شدہ خوبصورت کارڈ جلد اگر قیمت میں کچھ کمی کی جائے تو بہتر ہوگا۔

مریج مسالے دار مرغن غذا

نظام ہضم کی خرابی کا باعث بن سکتی ہے



نئی کارمینا لیجے، یہ آپ کو بد ہضمی، قبض، گیس، سینے کی جلن اور تیزابیت سے محفوظ رکھے گی۔

کارمینا

ہاضم ٹکیاں، ہر گھر کی اہم ضرورت

ہمدرد



ہمدرد کے متعلق مزید معلومات کے لیے ویب سائٹ ملاحظہ کیجیے:

www.hamdard.com.pk

مفت کتب خانہ تعلیم سائنس اور ثقافت کا عالمی منصوبہ۔
آپ ہمدرد دوست ہیں۔ امتحان کے ساتھ مصنوعات ہمدرد خریدتے ہیں۔ جائزہ سائنس وینا اقامتی
شہر علم و معرکت کی تعمیر میں گماہا ہے اس کی تعمیر میں آپ بھی شریک ہیں۔

معاونین جامعہ دارالعلوم حقانیہ سے ایک ضروری

اپیل

محترم! دارالعلوم حقانیہ کی علمی، ملی و دینی ہمہ گیر خدمات سے بحمد اللہ آپ بخوبی واقف ہیں اور موجودہ فتن دور میں ایسے مرکز علوم رسالت کی اہمیت و ضرورت بھی آپ پر مخفی نہیں۔ اللہ تعالیٰ کے فضل و کرم سے دعوت و تبلیغ، تعلیم و تدریس، اصلاح و ارشاد اور جہاد کا کوئی شعبہ ایسا نہیں جس کی ذمہ داری ملک و بیرون ملک فضلاء حقانیہ نے نہ سنبھالی ہو۔ صرف ایک جہاد افغانستان کو لیجئے تو دارالعلوم کے ہزاروں فضلاء اور طلباء نے اس صدی کے عظیم جہاد میں قائدانہ کردار ادا کیا جو تمام معاونین کے لئے تا قیامت صدقہ جاریہ بن رہا ہے۔

جامعہ حقانیہ اپنے تمام ترقی پذیر شعبوں میں خطیر مصارف (جو کہ تعمیراتی اخراجات کے علاوہ سالانہ واجبی مصارف سوا کروڑ سے متجاوز ہیں) کا محتاج ہے جبکہ دارالعلوم حکومتوں کے تعاون سے بھی بالکل بے نیاز ہے اور نہ ہی اس کے باضابطہ مستقل سرفراہ ہیں، صرف اور صرف آپ جیسے حساس و دردمند اہل خیر معاونین کے مالی تعاون سے یہ سارا کارخانہ علوم نبوت چل رہا ہے۔ جس میں ڈھائی ہزار تک طلباء علوم نبویہ سے ہر سال مستفید ہوتے ہیں۔ ایسے نازک وقت میں آپ کی توجہات کی مزید شدت سے ہمیں ضرورت ہے کہ خود اور اپنے زیر اثر حلقہ احباب و اہل خیر میں بھی دارالعلوم کے مالی تعاون کے لئے سعی فرمائیں اور اللہ کے دین کے فروغ اور حق کی بالادستی کے لئے کوشاں اس ادارہ کی پہلے سے بڑھ چڑھ کر ہر ممکن تعاون اور سرپرستی سے ممنون فرمائیں۔ واجرکم علی اللہ۔

ترسیل زر کا پتہ

(مولانا) سمیع الحق

مہتمم دارالعلوم حقانیہ اکوڑہ خٹک ضلع نوشہرہ

نیشنل بینک اکوڑہ خٹک 5 - 17

اکاؤنٹ نمبر: نیو بی ایل اکوڑہ خٹک 01-7

721

مسلم کمرشل بینک جہانگیرہ

Email: haqqania@nsr.pol.com.pk

OR

haqqania@hotmail.com